

اسلام اور اصول حکومت

۱۹۴۱

پبلیشر

کراچی

۱۹۴۱

اول
ایک ہزار
ملک عبدالرؤف
المجید۔ لاہور
استقلال پریس لاہور
چار روپے

طبع
تعداد
ناشر
پبلشر
مطبع
قیمت

انسٹیٹیوٹ آف اسلامک اسٹڈیز
میگیل یونیورسٹی (مانٹریل) کینیڈا

”الاسلام واصول الحکم“

(از شیخ علی عبدالرزاق)



اردو ترجمہ

اسلام اور اصول حکومت

از

راجہ ف. م. ماجد ایم۔ اے (علیگ) ایم۔ اے (پنجاب) ڈبلیو پی۔ ای۔ ایس۔ (پ۔ اے)

ڈائریکٹریٹ آف ایجوکیشن۔ حیدرآباد ریجن۔ کراچی
سابق ریسیرچ اسسٹنٹ انسٹیٹیوٹ آف اسلامک اسٹڈیز

الجدید


المنار مارکیٹ چوک انارکلی۔ لاہور

135015

فہرست

۷	۱۔ ابتدائیہ	۷
۲۱	۲۔ مقدمہ	۲۱
۲۵	۳۔ حصہ اول: خلافت اور اسلام	۲۵
۲۹	پہلا باب: خلافت اور اس کا مفہوم	۲۹
۴۳	دوسرا باب: خلافت کی قانونی حیثیت	۴۳
۵۵	تیسرا باب: خلافت، اجتماعیت کے نقطہ نظر سے	۵۵
۷۹	۴۔ حصہ دوم: حکومت اور اسلام	۷۹
۸۱	پہلا باب: عمر بنیوی میں نظام حکومت	۸۱
۹۱	دوسرا باب: رسالت اور حکومت	۹۱
۱۱۱	تیسرا باب: نبوت نہ کہ حکومت، دین نہ کہ دولت	۱۱۱
۱۳۷	۵۔ حصہ سوم: خلافت اور حکومت تاریخ میں	۱۳۷
۱۳۹	پہلا باب: وحدتِ دینی اور عرب	۱۳۹
۱۴۹	دوسرا باب: دولتِ عربیہ	۱۴۹
۱۵۵	تیسرا باب: خلافتِ اسلامی	۱۵۵





ابتدائیہ

الإسلام و أصول الحكم کے مصنف شیخ علی عبدالرازق مشہور ۱۸۸۶ء میں
 مصر میں پیدا ہوئے (اور ابھی نقید حیات ہیں) ان کے والد حسن عبدالرازق امپریا
 سے تعلق رکھتے تھے اور مجلس قانون ساز کے رکن بھی تھے اور مفتی محمد عبدالعزیز کے
 ہم عصروں میں سے تھے شیخ علی دس سال کی عمر میں جامعہ ازہر میں تعلیم حاصل کرنے
 کے لئے بھیجے گئے اور خوش قسمتی سے انھیں مفتی محمد عبدالعزیز جیسا قابل استاد ملیں آیا
 شیخ علی نے کچھ عرصہ قدیم مصری یونیورسٹی میں بھی رجو اب ختم ہو چکی ہے اور جس کی جگہ
 امریکن یونیورسٹی لے چکی ہے، تعلیم حاصل کی اور یورپ کے مشہور مستشرقین مثلاً
 پروفیسر نالبینو وغیرہ سے استفادہ کیا، جامعہ ازہر سے انھیں پہلی سند ۱۹۱۱ء میں ۳۳ سال
 کی عمر میں مل اور وہیں آپ نے علم بیان پر لیکچروں کا سلسلہ شروع کیا۔ اسی دوران میں
 آپ نے اس موضوع پر ایک کتاب امالی عبد الرزاق فی علم البیان و تاریخہ
 تخریر کی، کچھ عرصہ بعد آپ تعلیم حاصل کرنے آکسفورڈ روانہ ہوئے لیکن جلد ہی پہلی
 جنگ عظیم کے پھڑکانے کے باعث واپس آگئے ۱۹۱۵ء میں آپ کو محاکمہ شرعیہ

دشمنی عدالتوں کا قاضی مقرر کیا گیا، اس عہدے پر فائز ہونے کے ساتھ ساتھ آپ اسکندریہ میں ادب عربی پریکچر بھی دیتے رہے، فلسفہ و تاریخ قانون سے بھی آپ کو دل چسپی رہی، جیسا کہ آپ نے اپنے مقدمے میں لکھا ہے، اور اسی دلچسپی نے آپ کو خلافت کی ماہیت کی تحقیق پر اکسایا۔ اپنی تحقیقات کو آپ نے ۱۹۲۵ء میں "الاسلام و اصول الحکمہ" کے نام سے شائع کیا۔

یہ کتاب پہلی مرتبہ ایک ایسے موضوع پر لکھی گئی تھی جو مسلمانان عالم کے نزدیک صدیوں تک ناقابل تردید رہا اور جسے امر خداوندی سمجھا گیا، اس سے پیشتر کسی مسلمان مصنف نے خلافت کے وجود پر اعتراض نہ کیا تھا اور نہ کسی نے یہ مسئلہ اٹھایا تھا کہ خلافت کا منصب سرے سے ختم کر دینا چاہیے۔ حالانکہ اس کا اعتراف اکثر مصنفین کو تھا کہ خلافت کا مقصد وہ نہیں رہا جو خلفائے راشدین کے مد نظر تھا، خلافت کی ضرورت اور اس سے محبت کا اندازہ اس بات سے بخوبی ہو سکتا ہے کہ جب ۳ مارچ ۱۹۲۲ء کو مصطفیٰ کمال اتاترک نے بنو عثمان کی خلافت کا دہلکہ مطلق خلافت کا خاتمہ کر کے جمہوریہ ترکی کی بنا ڈالی تو برطوں سے مسلمانوں نے اس اقدام کی شدید مخالفت کی، دنیا بھر کے مسلمان مشتعل ہو گئے اور انھوں نے سمجھا کہ اب خود اسلام کی عمارت بھی متزلزل ہو جائے گی۔ ہندوستان متحدہ کے مسلمان بھی اتاترک کی مخالفت میں کسی سے پیچھے نہ رہے اور "تحریک خلافت" ان کے انھیں جذبات کا اظہار تھا، ہر مسلمان کی یہ خواہش تھی کہ خلافت کا احیاء کیا جائے اور اگر یہ ادارہ مٹ گیا تو مسلمانوں کی جمعیت پریشان ہو جائے گی اور اسلام کا استحکام خطرے میں پڑ جائے گا۔ شریف حسین شاہ حجاز کچھ دیر کے لئے خلافت کا منصب سنبھالنے پر آمادہ ہو گئے لیکن بلدی دست بردار بھی ہو گئے۔ ان کے بعد مصر میں فواد اول نے علماء اسلام کی ایک کانفرنس بلائی جس کا مقصد یہ تھا کہ خلافت کا احیاء کیا جائے۔

اور عالم اسلام کی ترقی اور فلاح و سیرود کے لئے کوئی نہ کوئی خلیفہ منتخب کیا جائے اس کا فرض کے پس منظر میں فواد اول کی یہ خواہش ضرور کار فرما تھی کہ انہیں اس منصب کے لئے منتخب کر لیا جائے اور یہ کہ وہ مسلمانان عالم کے واحد بی و سیاسی رہنما بن جائیں۔ بہت سے لوگوں نے فواد اول کی اس خواہش کو بھانپ لیا تھا انہیں میں سے شیخ علی عبدالرازق بھی ہیں اور اسی زمانے میں آپ نے یہ کتاب لکھی جس سے وپر وہ ان کا مقصد فواد اول کے دعوئے خلافت کا ابطال تھا۔ اگرچہ انہوں نے اپنی کتاب میں براہ راست فواد اول کو مخاطب نہیں کیا۔ تاہم اس کا فریہ موجود ہے کہ شیخ علی فواد کی اس خواہش کے حامی نہ تھے اور اسی لئے خلافت کے اجا کے مخالف ہیں۔ ان کی "حزب" حکومت مصر کو ناگوار گزری شیخ پر بدعت تراشی کا الزام لگایا گیا۔ حکومت نے علماء کی ایک جماعت کو مقدمے کی سماعت پر مقرر کیا، ان علماء نے اپنے فیصلے میں کہا کہ شیخ علی عبدالرازق شعائر اسلام کی توہین کے مرتکب ہوئے ہیں اور ایسے خیالات رکھتے ہیں جو ایک مسلم عالم شایان شان نہیں۔ چنانچہ انہیں ازہر کے اساتذہ کی فرست سے ۱۹۲۵ء میں خارج کر دیا گیا اور عمدہ قضا بھی ان سے چھین لیا گیا۔ حکومت کے اس اقدام کے علاوہ مصر کے مختلف علمی حلقوں سے بھی ان کی مخالفت کا ایک طوفان اٹھا۔ اور شیخ محمد نجیب (بایں نئی ت) نے، جو کسی زمانے میں مصر کے مفتی اعظم تھے شیخ علی کی کتاب کے جواب میں ایک کتاب "حقیقۃ الإسلام و اصول الحکم" کے نام سے ۱۹۲۶ء میں لکھی جس کا مقصد یہ ثابت کرنا تھا کہ خلافت اسلام کا رکن اول ہے اور اس کے مخالف اسلام کے مخالف ہیں۔ شیخ علی کے مخالفوں میں مفتی محمد عبدہ کے شاگرد شیخ رشید رضا بھی شامل ہیں جو خلافت کے حامی تھے۔ شیخ رشید رضا کا نظریہ یہ تھا کہ خلافت ایک ایسا اسلامی ادارہ ہے جس سے مسلمان

منکر نہیں ہو سکتے، نزکی میں خلافت کے خاتمے پر رشید رضا نے خلافت کے اعیان کے لئے پوری جدوجہد کی اور حبش مملکت نجد و حجاز میں وہابی خاندان برسرِ اقتدار آیا تو رشید رضا کو ایک نئی اُمید پیدا ہو چلی کہ شاید اب خلافت کی تجدید ہو جائے لیکن بد قسمتی سے شاہ ابن سعود نے اس منصب کی ذمہ داری اٹھانے کی حامی نہ تھی۔

اسلام اور اصولِ حکومت کے تین اجزاء ہیں :-

اول :- "خلافت اور اسلام" جس کے تین باب ہیں : (ا) خلافت اور اس کا مفہوم (ب) خلافت کی قانونی حیثیت (ج) خلافت، اجتماعیت کے نقطہ نظر سے۔

دوم :- "حکومت اور اسلام" اس کے بھی تین باب ہیں : (ا) عہد نبوی میں نظامِ حکومت (ب) رسالت اور حکومت (ج) نبوت نہ کہ حکومت، دین نہ کہ دولت۔

سوم :- "خلافت اور حکومت تاریخ میں" اس کے بھی تین باب ہیں (ا) خلافت دینی اور عرب (ب) دولت عربیہ (ج) خلافتِ اسلامی۔

شیخ علی عبدالرازق کا نقطہ نظر یہ ہے کہ :

(۱) خلافت ایک اسلامی ادارے کی حیثیت سے ختم کر دینی چاہیے۔ نظری طور پر عقائد اپنے آپ کو دینی اور دنیاوی امور میں رسول کریم صلعم کا نائب سمجھتے ہیں جس سے انھیں دونوں شعبوں میں مطلق اور مجرد اختیار حاصل ہو جاتا ہے، ان سے صرف یہ تقاضا کیا جاسکتا ہے کہ وہ شریعت کے مطابق حکومت کریں لیکن وہ اس کے پابند نہیں بنائے جاسکتے، خلیفہ کو قرآن یا سنت سے کوئی سند حاصل نہیں، کیونکہ دونوں میں محض اصولی احکام ہیں، لے دے کر

ایک اجماع کا سہارا رہ جاتا ہے لیکن وہ بھی ایک تاریخی حقیقت کے طور پر ثابت نہیں ہوتا کیونکہ خلفاء اور خلافت کے خلاف ہمیشہ کوئی نہ کوئی تحریک موجود رہی ہے۔ یہ کہنا کہ مسلمانوں کی مادی بہبود اور دینی فلاح خلافت پر منحصر ہے صرف اسی حد تک درست ہو سکتا ہے کہ مسلمانوں کے لئے بھی دوسری قوموں کی طرح کسی نہ کسی طرح کی حکومت لابدی ہے لیکن اسلام کی ترقی یا زوال خلافت یا کسی اور طرز حکومت سے وابستہ نہیں۔

(۲) خلافت کے دینی اور دنیاوی ادارہ ہونے کا نظریہ رسول کریم کے منصب رسالت کی غلط تاویل پر مبنی ہے۔ آنحضرت کے عہد کی حکومت اور اس کے شعبے بہت حد تک گتنامی کے پردوں میں مستور ہیں، آنحضرت کی بعثت کا مقصد یہ نہ تھا کہ دنیا میں ایک نئی ریاست یا نئی حکومت وجود میں آجائے۔ آپ کی سلطنت کی بنا ڈالنے کے لئے مہجرت نہیں ہوئے تھے۔ آپ کا اختیار واقفدار صرف ان معنوں میں مطلق تھا کہ آپ نبی تھے اور خدا کے فرستادہ تھے، نہ کہ اس معنی میں کہ آپ سلطان تھے، اگر آپ نے حکومت یا ریاست کے خارجی عناصر کو اپنا یا تو وہ محض دین کی تبلیغ اور استحکام کے لئے تھا اور آپ کا مقصد اول یہی تھا۔

(۳) رسول کریم کی حاکمیت دینی تھی، نہ کہ سیاسی، اس لئے آپ کی نیابت یا خلافت کا نظریہ باطل ہے۔ خداوند تعالیٰ نے آپ کو کسی قسم کا سیاسی اقتدار سپرد نہ کیا تھا اور آپ کا منصب نبوت آپ کی وفات کے ساتھ ہی ختم ہو گیا تھا۔ آپ کا منصب نبوت میں کسی کو وارث بنا ہی نہ سکتے تھے اور سیاسی اقتدار چونکہ آپ کو حاصل ہی نہ تھا اس لئے اسے منتقل کرنے کا سوال ہی پیدا نہیں ہوتا، آپ کی وفات جامع المتفرقین تھی اور حسب تکلف آپ نفس نفیس مسلمانوں میں موجود رہے

کسی تفرقے کا سوال ہی پیدا نہ ہو سکتا تھا اور نہ وحدت کے لئے خارجی سہاواں کی کوئی ضرورت تھی، آپ کی وفات کے بعد مسلمانوں نے اس بات کو شدت سے محسوس کیا کہ اگر ان کے درمیان کوئی متفقہ حاکم نہ ہو تو شاید ان کا شیرازہ بکھر جائے۔ اسی لئے انھوں نے حضرت ابو بکرؓ کے ہاتھ پر بیعت کر لی جو صرف سیاسی حاکم تھے نہ کہ دینی، آپ کی حیثیت انفرادی تھی اور آنحضرتؐ کی نیابت نہ تھی۔ بعض خاص مصلحتوں کی بنا پر "خلیفہ" کا لقب ان پر چسپاں کر دیا گیا اور بعد میں انھیں دینی اختیار بھی تفویض کر دیا گیا۔

(۴) آنحضرتؐ صلعم کی رسالت محض دینی تھی اس لئے احکام شریعت بھی صرف دینی امور سے متعلق تھے، انہیں سیاسی امور سے کوئی سروکار نہ تھا اور نہ انھوں نے مسلمانوں کو کسی خاص طرز حکومت کا پابند بنایا تھا، حکومت کی نوعیت کا فیصلہ مسلمانوں کی اپنی سہولت پر چھوڑ دیا گیا تھا۔ خدا کے نزدیک یہ امر کہ انھیں کسی قسم کی حکومت درکار ہے غیر اہم تھا، صرف اس کے مبادیات بیان کر دیئے گئے جن پر عمل کرنے سے وہ اپنی حکومت کی نوعیت خود متعین کر سکتے تھے۔

تُرکی میں خلافت کے خاتمے کے فیصلے پر شاید ہی کسی مؤرخ کو اعتراض ہو اور اس فیصلے کی حمایت کرنے پر شیخ علی عبدالرازق سے بھی شاید ہی کسی کو رنج ہو لیکن یہ حقیقت ہے کہ شیخ نے خلافت کے غلاف عام فرسائی میں بہت غلو سے کام لیا ہے۔ اپنے تمام محبوب کے باوجود یہ ادارہ اتنا برا اور ناپسندیدہ نہ تھا جتنا کہ شیخ نے اسے بنا کر کیا ہے۔ اس لئے اکثر اوقات ان کا طرز استدلال ناگوار سا گزرتا ہے۔ اُن کے نزدیک چونکہ قرآن اور سنت دونوں میں خلافت کے جواز میں نا کافی ثبوت موجود ہے اس لئے یہ ادارہ اسلامی نہیں یا کم از کم دینی نہیں۔ اس کے برعکس ہمیں تاریخ کے مطالعے سے یہ نظر آتا ہے کہ مسلمانوں نے روزِ اول ہی خلافت

کو ایک دینی شمار سمجھا اور حضرت ابو بکرؓ کی بیعت کے وقت کسی نے یہ اعتراض نہ اٹھایا کہ چونکہ قرآن اور سنت اس کے حامی نہیں، لہذا ہمیں اس کی ضرورت نہیں آنے والے زمانوں میں جمہور اسلام اور علماء اسلام نے بھی اس پر انگشت نہائی نہ کی۔ بلکہ بدترین اور ظالم ترین خلفاء کے دور میں بھی کسی نے محض اس سبب سے خلافت کو ختم کرنے کی تجویز پیش نہ کی۔ ہم یہ سمجھنے سے قاصر ہیں کہ تیرہ سو سال تک جس ادارے کی حمایت ہر مدرسہ خیال سے ہوتی آئی ہو وہ یک دم غیر اسلامی کیسے ہو گیا؟

اس کے بعد شیخ علی عبدالرازق فرماتے ہیں کہ کسی خلیفہ کو کھلی اور کامل بیعت حاصل نہ ہو سکی اور ہر دور میں اقلیت نے مخالفت کی۔ اس لئے اجماع کا اصول بھی ثابت نہیں ہوتا۔ یہ تصور اجماع کے بارے میں کسی قدر صحیح نظر آتا ہے کیا اجماع کا مقصد سو فی صد حمایت ہے؟ کیا یہ اصول اس بات کا مقتضی ہے کہ کوئی شخص مخالفت نہ کرے؟ اگر ایسا ہے تو کیا کوئی دور ایسا ہے جس میں کسی ادارے یا فرد کو کامل حمایت حاصل ہوئی ہو؟ اگر نہیں تو پھر اجماع کا تصور کیسے پیدا ہوا؟ کیا اجماع سے مراد اکثریت کی رائے نہیں؟ اور جب رسول کریمؐ نے یہ فرمایا تھا کہ: میری امت کسی غلط بات پر مجتمع نہ ہوگی تو کیا آپ اس امر کا اظہار نہیں فرماتے تھے کہ اکثریت کسی غلط بات پر متفق نہیں ہوگی، البتہ اقلیت ضرور ایسا کر سکتی ہے۔ ہمارے نزدیک ان کام مخالفت کا وجود ہی یہ ثابت کرتا ہے کہ اکثریت مخالفت کی حامی تھی اور حامی رہی ہے اور یہی اجماع ہے۔

قیسری بات جو شیخ علی عبدالرازق فرماتے ہیں وہ یہ ہے کہ مسلمانوں کی مادی فلاح و بہبود محض خلافت ہی سے مرکوز نہیں۔ اس کام کے لئے کوئی سی طرز حکومت بھی موزوں ہو سکتی ہے۔ اس کے جواب میں یہ عرض کیا جاسکتا ہے کہ اسلام محض عبادت کا نام نہیں بلکہ ایک مکمل ضابطہ حیات ہے۔ اور ایسا ضابطہ جو سرور اور

معاشرے کے ہر پہلو کے ارتقاء کے لئے کوشاں ہو کس طرح مادی فلاح و بہبود کو نظر انداز کر سکتا ہے؟ خود آنحضرتؐ نے اپنے عہد مبارک میں یہ کبھی نہ فرمایا کہ میرے پاس صرف دینی ریاضت ہی ہے؟ معاملات لاؤ، مجھے تمہاری مادی فلاح اور دنیاوی ترقی سے کوئی سروکار نہیں۔ ماوردی (احکام السلطانیۃ) اور ابن خلدون (مقدمہ) دونوں یہ رائے رکھتے ہیں کہ جو فرائض خلیفہ کے سپرد تھے وہ کوئی اور حاکم سرانجام نہیں دے سکتا تھا۔ کم از کم کسی اور طرز حکومت میں یہ ضمانت نہیں ہو سکتی کہ وہ دین کی حفاظت، شہر اسلامی کا نفاذ اور احکام شریعت کا اجرا و جن پر عمل کرنے سے ہی دنیاوی ترقی کی ضمانت دی جاسکتی ہے، اسی طرح کرے گی، جس طرح خلافت۔ اسلام میں نبی نوع انسان کے معاشرتی، اقتصادی، سیاسی اور دیگر امور کا پورا پورا لحاظ رکھا گیا ہے۔ اسلام کا مقصد ایک ایسے معاشرے کا قیام تھا جس میں انسان کی زندگی کے تمام شعبوں میں توازن پیدا کیا جائے اور اُسے کامل زندگی گزارنے کا سلیقہ سکھایا جائے۔ یہ اسی صورت میں ممکن ہو سکتا ہے جب طرز حکومت اس سے ہم آہنگ ہو اور "دین" کا جزو ہو۔ یونانی فلاسفہ بھی یہ بات جانتے تھے کہ ایک عادل شخص کسی طرح بھی غیر عادل ریاست میں عادل نہیں رہ سکتا۔ پھر یہ کس طرح ممکن ہے کہ ریاست تو غیر عادل ہو اور افراد کی مادی ترقی نہایت "عادلانہ" ہو؟ یہ بات کچھ عجیب سی نظر آتی ہے کہ افراد تو مسلمان ہوں اور اپنے دین کے اصولوں پر پورے غلو سے عمل کرنا چاہتے ہوں لیکن وہ ریاست یا حکومت کے معاملے میں اس بات پر راضی ہو جائیں کہ چلتے غیر اسلامی حکومت ہی سہی! اس طرح مادی ترقی تو ممکن ہے حاصل ہو جائے لیکن اس کی کیا ضمانت ہے کہ وہ دین سے متعارض نہیں ہوگی؟ مثال کے طور پر مادی ترقی کے لئے سود انتہائی ضروری سمجھا جاتا ہے لیکن کیا اسے "جائز" کرنے سے دینی ترقی ہی حاصل ہوگی؟ اور

کیا ایسی ریاست "اسلامی" کہی جاسکتی ہے جس میں سُود، شراب اور لحمِ خنزیر مسلمان آبادی کی مادی ترقی کے لئے ضروری شرط قرار دے دیئے جائیں۔ اس لئے بنیادی نکتہ ہمارے نزدیک یہی ہے کہ "خلافت" سے مراد ایسی حکومت ہے جو تمام شعاہِ دین کی محافظ و نگران ہو اور اس کے اصولِ کار اور دین کے کام میں کوئی تینا قبض نہ ہو۔ یہ مقصد کسی اور طرزِ حکومت سے کس طرح حاصل ہو سکتا ہے؟ اور اگر کوئی اور طرزِ حکومت بھی اس اصول کی تقلید کرے تو اُسے بھی "خلافت" کہنے میں کیا حرج ہے؟ جس طرح ہر وہ طرزِ حکومت جو عوام کو جواب دہ ہو جمہوری اور ہر وہ طرزِ حکومت جو آزادی شکن ہو استبدادی کہلاتا ہے (خواہ ان کے داخلی عناصر کے لحاظ سے ایک ہزار ایک قسمیں بن سکتی ہوں) اسی طرح ہر وہ طرزِ حکومت جو اسلام کے بنیادی اصولوں کا تابع ہو اور ان سے سرتابی نہ کرتا ہو "خلافت" کہا جاسکتا ہے۔ یہ اور بات ہے کہ آخری دور میں آکر خلافت وہ نہیں رہی جو صدرِ اول میں تھی۔ لیکن کون سا طرزِ حکومت ہے جو مورِ زمانہ سے اپنی ہیئت نہ بدل لے؟ اسلام میں سیاست و مذہب کو کبھی ایک دوسرے سے جدا نہیں سمجھا گیا۔ آج کے نظریات اور صدرِ اول کے نظریات میں ایک واضح فرق یہ ضرور ہے کہ آج مذہب کو سیاست کا غلام بلکہ آلہ کار بنایا جاتا ہے، اس وقت سیاست مذہب (دین؟) کے تابع اور اس کا ایک جزو تھی۔ اولین مقصد دین کا قیام و تبلیغ تھا اور سیاست اُسے حاصل کرنے کا محض ایک ذریعہ تھی۔ جو سیاسی عمل دین سے مطابقت نہ تھا وہ کسی طرح بھی قابل قبول نہ تھا اور دین جس بات سے مانع تھا وہ سیاست نہ بن سکتی تھی۔ قرآن حکم تھا اور سیاست سیرِ مؤہبی قرآنی احکام سے انحراف نہ کر سکتی تھی۔ یہی وہ کسوٹی تھی جس سے غلط اور صحیح سیاست میں امتیاز ہو سکتا تھا اور یہی وہ ذریعہ تھا جس سے ظالموں اور جاہلوں کی "سیاست" سے نجات حاصل کی

جاسکتی تھی۔ اسلام میں خلیفہ "حاکم" نہیں ہے۔ وہ افسر ہے نہ صاحب جمہورت اور
 راجہ یا عظیم ہے نہ دیوتا۔ وہ جمہور میں سے ایک فرد ہے اور عوام کا خادم ہے۔ چھ
 محض اس کی ذہانت، صیانتِ رائے اور دیانت کے سبب مسلمانوں کے امور کا نگران
 بنایا جاتا ہے۔ اس کا فرض ہے کہ وہ احکامِ خداوندی پر خود عمل کرے اور دوسروں
 سے عمل کرائے اور اپنے منصب کو محض ایک امانت تصور کرے جس کے لئے وہ
 خدا اور عوام کے سامنے جواب دہ ہے۔

یہاں ایک اور بات کا اظہار بھی ضروری معلوم ہوتا ہے۔ اگرچہ تفصیل کی گنجائش
 نہیں معلوم یہ ہوتا ہے کہ شیخ علی عبدالرازق نے خلافت کی مخالفت موجودہ دور کے
 ایک نہایت مسموم اور غلط نظریے پر رکھی ہے، انہوں نے اس نظریے کا بڑا ذکر
 تو نہیں کیا تاہم ان کے طرز استدلال سے ضرور نمایاں ہے۔ یہ نظریہ ہے "نیشنلزم"
 یا فلسفہ وطنیت، یہ فلسفہ مغرب کی ایجاد ہے اور ایک لحاظ سے مذہب سے
 بیزاری کا نتیجہ ہے۔ پندرہویں، سولہویں صدی عیسوی سے یورپ نے رفتہ رفتہ
 اس تصور کی طرف سرگنا شروع کیا۔ ہم کہہ سکتے ہیں کہ ہنری مشیم کا پوپ کی اطاعت
 سے انکار و اصل حُبِ وطن کی بنا پر تھا۔ اگرچہ اس میں ہنری کی اور بھی بہت سی
 ذاتی اغراض شامل تھیں۔ یہ "نیشنلزم" کی گویا ابتدا تھی۔ اس کے بعد یورپ ہی میں
 میکا ویلی جیسے مفکرین نے اس فلسفے کو صیقل کیا اور زیادہ چمکدار اور خوش نما بنا کر دنیا
 کے سامنے پیش کیا۔ وہ سیاست دان جو "جوع الارض" کی لاعلاج بیماری کے شکار
 تھے یا وہ جنہیں ذاتی اقتدار کی ہوس بڑی طرح ستا رہی تھی اس فلسفے کی طرف پکے
 اور رفتہ رفتہ اس کی اساس پر یورپ کی تمام قومی ریاستوں کی عمارتیں استوار ہوئیں۔
 اور آج نسل انسانی کو متحد کرنے میں سب سے بڑی رکاوٹ ہی فلسفہ ہے۔ جس
 کا اظہار اقوام متحدہ جیسے وسیع وسیع ادارے کی مجالس میں اکثر ہوتا رہتا ہے۔ بہر شخص

جانتے ہیں کہ اس فلسفے کی بنیاد انسانی یک جہتی اور وحدتِ فکر پر نہیں ہے۔ اس لئے کہ جب وحدتِ دین کو خارج کر دیا جائے تو سیاسی اور اقتصادی اختلافات ناگزیر ہو جاتے ہیں۔

۱۹۲۳ء سے ۱۹۴۷ء کا زمانہ اسلامی ملکوں کے لئے بڑا معنی خیز ہے۔ یہی وہ دور ہے جس میں "نیشنلزم" کے حیران کن اثرات ان ملکوں میں بھی سراپت کر گئے۔ اس کی ابتدا ترکی سے ہوئی اور پاکستان تک پہنچی۔ عرب اقوام نے جمال الدین افغانی مرحوم کو فراموش کر دیا اور ہم نے اقبال مرحوم کو۔ بنی نوع انسان کے ابتلا کا یہ حال ہے کہ دنیا بھر کے مسیحی مذہبی یک جہتی کو پس پشت ڈال کر ملی اور وطنی اختلافات کے باعث کم از کم دو مرتبہ ساری دنیا کو خوفناک جنگوں کی آزمائش میں ڈال چکے ہیں اور دنیا بھر کے مسلمان اپنے دینی اتحاد کو بھول کر اپنی اپنی قوم اور اپنے اپنے وطن کی بزرگی کے نشے میں سرشار ہیں۔ مذہب کے باعث بنی نوع آدم میں تفرقہ پیدا ہوا ہے۔ لیکن مذہب کو ترک کر کے دنیا کو کیا بلا؟ محض انتشار اور باہمی رقابتیں۔ دینی وحدت کو ترک کر کے وطن کے تنگ دائرے میں رہنے سے بڑھ کر آج پیش آرہے ہیں اس کی مثالیں ایک طرف روس اور امریکہ کی آویزش اور دوسری طرف پاکستان اور افغانستان کی نزاع بہت واضح ہیں۔ یہ ہے وہ "نہم البدر" جو مذہب کو چھوڑ کر نیشنلزم کی صورت میں دنیا کو بلایا

اسلام نے وطنیت کے نظریے کی مخالفت اسی سبب سے کی ہے۔ یعنی وطن کا وہ تصور اور اس کی وہ محبت جو دین کی یک جہتی کو فنا کر دے اور اس کی بنیادوں کو متزلزل کر دے ناقابل قبول ہے۔ تمام مسلمان ممالک اسلام کے بنیادی اصولوں پر متفق ہیں۔ لیکن آج وطنی اور سیاسی مصلحتیں وحدت کے راستے میں حائل ہیں۔ خلافت کے معائب و محاسن۔ یہ قطع نظر کرتے ہوئے ہم صرف یہ دریافت کرنا چاہتے ہیں کیا

مسلمان ممالک کے لئے یہ ممکن نہیں کہ وہ ایک CONFEDERATION قائم کر لیں؟
 یہی وہ ذریعہ ہے جس سے ہم آپس کے چوڑے موٹے اختلافات دور کر سکتے ہیں۔ اس
 طرح تمام مسلمان ملکوں کو ایک مرکز حاصل ہو سکتا ہے جس کے اختیارات محدود ہوں
 اور جس کے ذمے چند متفقہ امور ہوں مثلاً دفاع، امور خارجہ، ریل و رسائل اور
 نقدی، ان کی ایک پارلیمنٹ ہو، ایک مرکزی انتظامیہ اور ایک عدلیہ ہو جس
 طرح "اقوام متحدہ" میں ہے، مقامی طور پر ہر ملک خود مختار اور آزاد ہو اور اندرونی
 معاملات کو اپنے مخصوص حالات کی بنا پر سنبھالے۔ اس طرح مسلمان ملکوں کو نہ تو
 کسی خاص 'بلک' سے منسلک ہونا پڑے گا اور نہ اپنے محدود ذرائع کا ماتم کرنا
 پڑے گا۔ آپس میں متحد ہو کر وہ دفاعی تدابیر بھی اختیار کر سکتے ہیں اور دنیا کے امن و
 سلامتی کے لئے کوشاں بھی ہو سکتے ہیں۔ ہم سمجھتے ہیں کہ اتحاد و وطن کے تنگ
 دائرے سے نکل کر عسارت و مصلحت کو مضمحل کرنے کا یہی ایک ذریعہ ہے، کیونکہ۔

عجیب منقبت ایک ہے اس قوم کی نقصان بھی ایک!

بہ حال خلافت کے اعلیٰ منصب (اور اعلیٰ مقصد) کی پامالی اور زیوں عالی پر جو
 تنقید پیشینہ بدلتراوق نے کی ہے، ہمیں اس پر بھی غور کرنا چاہیے، ان کا تجزیہ بالکل
 سبب معنی نہیں۔

اس ترمیم کے لئے میں اپنے محترم استاد پروفیسر ولفرڈ سی۔ اسٹھڈنٹ ڈائریکٹر
 انسٹی ٹیوٹ آف اسلامک اسٹڈیز، میگیل یونیورسٹی، مانٹریال، کینیڈا، کا از حد
 ممنون ہوں۔ جب میں نے اپنا یہ ارادہ ان پر ظاہر کیا، جب میں اس انسٹی ٹیوٹ میں
 ۱۹۵۲-۵۳ء میں ریسرچ اسٹنٹ تھا، تو انھوں نے اسے بے حد پسند فرمایا اور
 میری موصولہ افزائی کی۔ ان کے پرنٹس جذبے کے بغیر شاید میں اس کام کا بیڑا نہ
 اٹھا سکتا۔ انھیں سے مجھے معلوم ہوا کہ اس کتاب کا ترجمہ بہت، عرصہ پیشتر مشرقی ممالک

ایڈمز (C. ADAMS) نے انگریزی میں بھی کیا تھا لیکن وہ بعض وجوہ سے شائع نہ ہو سکا میرے پاکستان چلے آنے کے بعد پروفیسر موصوف نے انگریزی ترجمے کا PHOTOSTAT مجھے یہاں بھجوایا اور خود قاہرہ جا کر کتاب کے مصنف سے ان دونوں تراجم کو شائع کرنے کی اجازت حاصل کی۔ ان کی دلچسپی اور شفقت کا اندازہ اسی سے ہو سکتا ہے میں نے اگرچہ اردو ترجمہ براہ راست عربی سے کیا ہے تاہم انگریزی ترجمے سے تقابلی بھی کر لیا ہے۔ میں نے اپنے ترجمے میں چند حواشی کا اضافہ بھی کیا ہے۔ قرآنی آیات اصل کتاب میں حوالے کے بغیر درج تھیں، میں نے (اور مسٹر ایڈمز نے) بھی یہ حوالے دینا کر دیئے ہیں۔ فرق صرف اتنا ہے کہ مسٹر ایڈمز کے ترجمے میں آیات کا متن درج نہیں صرف ترجمہ ہے۔ میں نے متن اور ترجمہ دونوں دیئے ہیں۔ ترجمے اور حوالے کے لئے میں نے شاہ عبدالقادر دہلوی مرحوم کا ترجمہ قرآن منتخب کیا تھا۔ مسٹر ایڈمز نے کوئی اور نسخہ قرآن چنا ہے۔ اسی لئے آیات کے نمبروں میں آپ کو اختلاف نظر آئے گا کیونکہ قرآنی آیات کی تعداد عام طور پر مختلف نسخوں میں مختلف ہے۔

یہاں میں اظہار تشکر کے لئے اپنے محترم استاد پروفیسر اسحاق موسیٰ احمدینی (جامعہ امیرکئیہ، قاہرہ مصر) کا ذکر ضرور کرنا چاہتا ہوں۔ پروفیسر موصوف اس زمانے میں جب میں انسٹی ٹیوٹ میں تھا وہاں ایک سال کے لئے VISITING PRO- FESSOR کی حیثیت سے تشریف لائے ہوئے تھے، انہوں نے اس ترجمے کے سلسلے میں بے حد مدد دی اور اکثر مشکل مقامات سمجھانے اور بعض الجھنیں دور کرنے میں میری اعانت فرمائی، انہوں نے ایک دوست کی طرح جس خندہ پیشانی سے ہمیشہ وقت نکال کر میری دقتیں رفع کیں میں اس کے لئے ان کا انتہائی ممنون ہوں۔ ان کی تشریح و تفسیر کے بغیر ممکن تھا کہ میں کئی ٹھوکریں کھاتا۔

احسان ناشناسی ہوگی اگر میں اپنے جامع صفات دوست محترم ضیاء الدین احمد صدیقی ایم۔ اے ایکچر ارشعبہ اسلامیات، گورنمنٹ کالج شیخوپورہ کا ذکر نہ کروں۔ جن کی سعیت میرے لئے ہمہ وجوہ نعمت غیر مترقبہ ثابت ہوئی۔ انھوں نے کمال ذرہ نوازی سے ترجمے کے مسودے کا بنظر غائر مطالعہ کیا اور اکثر مقامات پر اپنی نقد اور مشفقانہ رائے سے نوازا۔ میں دلی طور پر ان کا احسان مند ہوں۔ افسوس کہ ان کی رفاقت میرے لئے بہت مختصر ثابت ہوئی اور ہم دو مختلف مقامات میں تبدیل ہو گئے۔ ع

روئے گل سیر نہ دیدیم و بہار آخر رشد

لاہور ۱۹۶۰ء

راجہ ف۔ م۔ ماجد

مقدمہ مصنف

بِسْمِ اللّٰهِ الرَّحْمٰنِ الرَّحِیْمِ

میں شہادت دیتا ہوں کہ سوائے اللہ کے کوئی معبود نہیں۔ میں اس کے سوا کسی کی عبادت نہیں کرتا اور اس کے علاوہ کسی سے خائف نہیں، سب قوت اور عزت اسی کے لئے ہے اور اس کے علاوہ سب ضعیف و حقیر ہیں، دُنیا اور آخرت میں سب تعریف اسی کے لئے ہے۔ وَهُوَ حَسْبِي وَنِعْمَ الْوَكِيلُ !

میں اس بات کی بھی شہادت دیتا ہوں کہ محمد صلعم خدا کے رسول ہیں۔ جنہیں خدا نے شاہد، مبشر اور نذیر بنا کر بھیجا اور خدا ہی کی اجازت سے انہیں ہدایت کی طرف دعوت دینے والا بنایا اور انہیں سراج مبین بنایا۔ صَلَّى اللّٰهُ وَمَلَائِكَتُهُ عَلَيْهِ، وَمَنْ تَلَّهَا قَتِلَ كَثِيرًا.

۱۳۳۳ھ (۱۹۱۵ء) میں مجھے مصر میں محاکم شرعیہ و شرعی عدالت کا قاضی بنایا گیا، اس بات نے مجھے آمادہ کیا کہ میں شرعی قوانین کی تاریخ پر تحقیق کروں۔ عدلیہ اپنی تمام اقسام کے ساتھ حکومت کے شعبوں میں سے ایک شعبہ ہے اور

اس کی تاریخ حکومت کی تاریخ سے بہت زیادہ متصل ہے۔ اسی طرح محاکمہ شریعت
حکومت اسلامی کا ایک رکن ہیں اور اس کے شعبوں میں سے ایک شعبہ۔ یہ لازمی
امر ہے کہ جو شخص ان عدالتوں کا مطالعہ کرنا چاہے وہ اس کے رکن اول یعنی
"اسلام میں حکومت" سے ابتدا کرے گا۔

اسلامی حکومت کی عمارت جیسا کہ لوگ کہتے ہیں، خلافت یا امامتِ عظمیٰ پر
قائم ہے، اس لئے اس کی بحث ضروری ہے۔ اس تحقیق کو شروع کئے ہوئے
مجھے چند سال گزرے ہیں لیکن میں اس ابتدائی بحث سے آگے نہیں جاسکا اور انتہائی
کوشش کے باوجود ان صفحات سے زیادہ نہیں لکھ سکا۔ میں انہیں کو انتہائی عجز
اور کم مانگی کے احساس کے ساتھ ان لوگوں کی خدمت میں پیش کرتا ہوں جنہیں اس
موضوع سے دلچسپی ہے۔

میں نے اسے تاریخِ عدلیہ کی تحقیق کی تمہید بنایا ہے اور اس میں میں نے
خلافت اور اسلامی نظریہ حکومت کے بارے میں اپنے خیالات کا اظہار کیا ہے۔
میں یہ دعویٰ نہیں کرتا کہ میں نے اس میں بحث کے ہر پہلو کا احاطہ کیا ہے میرے
لئے یہ بھی ممکن نہ تھا کہ میں بعض موقعوں پر جمال سے دامن بچا سکوں۔ اس لئے میں نے
اکثر محض اشارات پر اکتفا کیا ہے۔ ممکن ہے قارئین کا ایک طبقہ انہیں مبہم سمجھے۔ یہ
ایسے اشارات ہیں جن کی اہمیت شاید ان سے پوشیدہ رہے یا ممکن ہے وہ ان کے
لئے ایک نغمہ ثابت ہوں۔ یہ ایسے استعارات ہیں جنہیں ممکن ہے، وہ حقائق جنہیں
اور حقائق جنہیں وہ استعارات تصور کریں!

135015

اگر خدا نے مجھے اس بحث کو جاری رکھنے کی سعادت بخشی تو مجھے اُمید ہے کہ
میں ان اوراق کے نقائص کا رجن سے میں آگاہ ہوں، تدارک کر سکوں گا۔ درنہ ہی
سمجھا جائے کہ میں نے محققین کے لئے ایک ایسا نشانِ راہ چھوڑا ہے جس کی مدد سے

وہ اپنی بدلتی رائے سے کوئی نئی بات دریافت کر سکیں۔ میں نے اپنے خیالات کی وضاحت کر دی ہے اور ان میں میری شدت رائے کو کوئی دخل نہیں ممکن ہے۔ محققین ان میں آئندہ عمارت کے لئے کوئی صالح بنیاد تلاش کر لیں۔ یا یہ ایسا نشان منزل بن جائیں جس سے راجہ حق کا مسافر ہدایت پاسکے۔

یہ اوراق میری اس کوشش کا ثمر ہیں جو میں نے پورے طور پر ان پر سرف کی ہے۔ میں نے ان پر کئی سال لگائے ہیں۔ یہ سال مشکلات، ذہنی الجھنوں اور گونا گوں پریشانیوں سے پُر تھے۔ میں اگر ایک دن کام کرتا تھا تو حوادث مجھے کئی دن اس سے روک لیتے تھے۔ پھر اگر چند مہینے مجھے فرصت ملتی تو کئی سال اس سلسلے کو منقطع کرنا پڑتا تھا۔ اس لئے تعجب نہیں کہ میں جس صورت میں اسے پیش کرنا چاہتا تھا وہ اسے میسر نہیں آسکی، نہ اس میں وہ یقین ہے جو ہونا چاہیے تھا تاہم یہ میری وسعتِ نفس کی انتہا ہے اور یہ میری بحث کی حد ہے۔

لَا يَكْفُرُ اللَّهُ تَفْسًا إِلَّا أَوْسَعَهَا لَهَا مَا كَسَبَتْ وَعَلَيْهَا مَا اكْتَسَبَتْ
رَبَّنَا لَا تُؤَاخِذْنَا إِنْ نَسِينَا أَوْ أَخْطَاْنَا رَبَّنَا لَا تَجْعَلْ عَيْنَنَا حِزْرًا
كَمَا جَعَلْتَ عَلَى الَّذِينَ مِنْ قَبْلِكَ رَبَّنَا وَلَا تُحِثْ عَلَيْنَا مَا أَنْزَلْتَ
لَنَا مِنْ قَبْلُ وَأَنْتَ عَلِيمٌ خَفِيًّا وَأَرْحَمُنَا أَنْتَ مَوْلَانَا فَانصُرْنَا
عَلَى الْقَوْمِ الْكَافِرِينَ

الْمَنْصُورُ

بروز چار شنبہ، رمضان ۱۳۲۳ھ

مطابق کیم اپریل ۱۹۲۵ء

علی عبدالعزیز

حصہ اول

خلافت اور اسلام

پہلا باب خلافت اور اس کا مفہوم

۱۔ "خلافت" کے لغوی معنی — ۲۔ اصطلاحاً اور خلافت — ۳۔ "خلیفہ نائب

رسول ہے" اس کا مفہوم — ۴۔ "خلیفہ" کی وجہ تسمیہ — ۵۔ خلیفہ کے حقوق

— ۶۔ خلیفہ کو شریعت نے محدود کر دیا ہے — ۷۔ خلافت اور ملکیت —

۸۔ خلیفہ کے اقدار کا سرچشمہ کیا ہے؟ — ۹۔ کیا اس کا سرچشمہ خدا ہے؟ —

۱۰۔ کیا اُمت ہے؟ — ۱۱۔ یورپ کے مفکرین میں اسی قسم کے اختلاف کا ظہور —

(۱) "خلافت" فعل "خَلَفَ" سے بنا ہے اور اس کے لغوی معنی ہیں: "کسی کا

جانشین بننا" "تَخَلَفَ" کے معنی ہیں: "کسی کا قائم مقام ہونا، کسی کے بعد آنا، کسی کی جگہ

ناظم امور بننا" عام معنوں میں "خَلَفَ" اس وقت استعمال ہوتا ہے جب کوئی شخص

کسی کی بجائے کوئی کام سرانجام دے، خواہ اس کی زندگی میں خواہ اس کے بعد۔

قرآن مجید میں آیا ہے:-

"وَلَوْ نَشَاءُ لَجَعَلْنَا مِنْكُمْ مَلَائِكَةً فِي الْأَرْضِ يَخْلُفُونَ" (اور اگر

ہم چاہتے تو ہم تم سے فرشتوں کو پیدا کر دیتے کہ وہ زمین میں بجا نشین ہوتے [سورۃ زخرف: ۶۰]
 خلافت کسی دوسرے شخص کی نیابت ہے، اور وہ یا تو مقرر کرنے والے کی
 غیر موجودگی کی وجہ سے، یا اس کی موت سے، یا اس کے ذاتی عجز کی وجہ سے واقع
 ہوتی ہے۔ "خلیفہ" کی جمع "خلائف" ہے اور "خلفاء" کا واحد خلیف ہے [۱]،
 اور "خلیفہ" درحقیقت "سلطانِ اعظم" ہے [۲]۔

(۲) مسلمانوں کی اصطلاح میں خلافت (اور اس کا مترادف "امت") ایک
 ریاستِ عامہ ہے جس کا حامل امور دین و دنیا میں آنحضرتؐ کے نائب کے طور
 پر کام کرتا ہے [۳]، بیضاوی (۲) کا قول اس سے مشابہ ہے: "امت کا
 مطلب کسی شخص کا قوانین شرعی کو قائم کرنے اور حدودِ ملت کی حفاظت کرنے
 کے لئے آنحضرتؐ کا ایسے طریقے سے خلیفہ ہونا ہے کہ تمام امت اس کی
 اطاعت کرے [۵]۔

ابن خلدون نے گویا اس کی دناسست کرنے ہوئے کہا ہے: "ان شریعت کے
 مطابق) خلافت کا مفہوم تمام امت پر ان معاملات میں جو دنیا اور آخرت دونوں میں
 ان کے فائدے کے لئے ہیں ضبط و اختیار ہے، امورِ اخروی، امورِ دنیاوی سے مربوط
 ہیں کیونکہ شریعت کے نقطہ نظر سے دنیاوی امور، امورِ آخرت کے مفاد سے متعلق ہیں

[۱]: "مفردات فی غریب القرآن" از اصفہانی، ابوالفرج علی بن اسمین الاصفہانی (۲۸۲ھ تا ۳۵۶ھ)

خاص عرب، اصفہان میں پیدا ہوا۔ عالم بے مثل علم حدیث، طب و نجوم کے علاوہ موسیقی، ادبیات
 اور تاریخ و سیر میں اس کا جواب نہیں۔ اس کی کتاب "الأغانی" تاریخ ادبیات عرب کا ایک
 گرانبھا خزائن ہے۔ مترجم - [۲]: قاموس، صحاح، وغیرہ - [۳] عبدالسلام - حاشیہ الجوهرة

ص ۲۲۲ [۴]: ناصر الدین ابوسید عبداللہ بن عمر بن محمد الشیرازی البیضاوی۔ منقوی ۹۱، ۹۰ھ

[۵]: "مطالع الانظار علی طوابع الانوار"

اس لئے درحقیقت یہ دین کی حفاظت اور دنیاوی امور کے انتظام کی خاطر شارع اسلام کی نیابت ہے۔ [۶]

(۳) جو کچھ کیا گیا ہے اس کی تشریح یہ ہے کہ بعض لوگوں کے نزدیک خلیفہ اپنے منصب میں آنحضرتؐ کا قائم مقام یا نائب ہوتا ہے۔ کیونکہ رسول کریمؐ اپنی زندگی میں دین کے معاملات کے ذمہ دار تھے جو انھیں خداوند تعالیٰ کی طرف سے تفویض ہوئے تھے اور وہ ان کے افاض اور حفاظت پر مامور تھے جس طرح کہ انھیں رسالت تبلیغ اور لوگوں کو خدا کی طرف بلانا اللہ کی طرف سے تفویض ہوا تھا، وہ یہ بھی کہتے ہیں کہ جس طرح خدا نے آنحضرتؐ کو دعوت حق دینا اور لوگوں تک شریعت مقدسہ پہنچانا بخشا تھا، اسی طرح اُس کے مطابق انھیں دین کی حفاظت اور سیاست دینا بھی بخشی تھی [۷] چنانچہ جب آنحضرتؐ کی رحلت ہوئی تو ان کے بعد خلفاء حفظ دین اور سیاست دینا ہیں آپ کے قائم مقام ہوئے۔

(۴) ان امور میں قائم مقام کو لوگوں نے خلیفہ اور امام کہا۔ ان کا کنا ہے کہ "اے امام کہنے کا مطلب یہ ہے کہ وہ نمازیں امام ہو اور اس کا اتباع اور اقتداء کیا جائے، وہ خلیفہ اس لحاظ سے ہے کہ وہ اُمت میں نبی کا قائم مقام ہے، اس لئے اُسے محض خلیفہ یا خلیفۃ رسول اللہ کہا جاتا ہے، اسے خلیفۃ اللہ کہنے میں لوگوں کا اختلاف ہے بعض اُسے جائز سمجھتے ہیں لیکن جمہور کی رائے اس کے خلاف ہے، حضرت ابوبکرؓ کو جب اس لقب سے پکارا گیا تو اُنہوں نے اسے

[۶] مقدمہ ابن خلدون صفحہ ۱۸۰۔ ابو زید عبدالرحمن بن ابوبکر محمد منوفی سنہ ۱۸۰۰ء میں اس کا خاندان

ہسپانیہ میں تھا، اس کے باپ کا مورخ آج تک نہیں ہوا۔ ایک ضخیم تاریخ لکھی جس کا مقدمہ زیادہ مشہور ہے۔ اس میں اس نے قرآنی تاریخ واضح کئے ہیں۔ مترجم [

[۷] مقدمہ ابن خلدون، صفحہ ۱۸۱۔

فرمایا اور کہا کہ میں خلیفۃ اللہ نہیں ہوں بلکہ صرف خلیفۃ رسول اللہ ہوں۔ (۸)

(۵) ان لوگوں کے نزدیک خلیفہ کا اپنی اُمت میں وہی مرتبہ ہے جو رسول کا مسلمانوں میں تھا، اُسے لوگوں پر پورا اختیار، کامل اطاعت کا حق اور کمال اقتدار حاصل ہے۔ اُسے اُن کے دینی امور میں بھی پورا پورا حق حاصل ہے اور وہ ان میں اس کے قوانین اور شرائع نافذ کرتا ہے، اسی طرح اُس کو اُمت کے دنیاوی امور پہ بھی اختیار حاصل ہے اور لوگوں کا فرض ہے کہ وہ اس کی عزت و تکریم کریں۔ کیونکہ وہ رسول کا نائب ہے اور چونکہ مسلمانوں میں کسی کا مرتبہ رسول کے مرتبے سے بالاتر نہیں ہے اس لئے ہر وہ شخص جو آپ کا نائب بنا ایسے مرتبے کو پہنچ گیا جہاں نوح بشر میں سے کسی اور کے لئے پہنچنا ممکن نہیں۔ لوگوں کے لئے ضروری ہے کہ وہ رسول سے اس کی نسبت ہونے کی وجہ سے اس کا احترام کریں کیونکہ وہ دینِ خدا کی حفاظت کرنے والا اور اس پر امین مقرر ہوا ہے مسلمانوں کے نزدیک دین اس عالم کی تمام اشیاء سے فائق ہے، اس لئے جو شخص امور دین کا ذمہ دار ہو وہ دنیا کی عزیز ترین اور عمدہ ترین چیز کا ذمہ دار ہے۔

لوگوں پر فرض ہے کہ وہ ظاہر اور باطن میں اس کی بات سنیں اور مانیں (۹) کیونکہ حکام کی اطاعت خدا کی اطاعت ہے اور ان کی نافرمانی خدا کی نافرمانی ہے (۱۰) امام کا حکم دینا اور (لوگوں پر) اس کی اطاعت کرنا فرض واجب اور امر لازم ہے۔ اس کے بغیر ایمان کی تکمیل نہیں ہوتی اور اسلام کا دار و مدار اسی پر ہے (۱۱) مختصر یہ کہ سلطان رسول کا خلیفہ ہے اور وہ دنیا میں خدا کی طرف سے پاسان

[۸]: تہذیب ابن خلدون، صفحہ ۱۸۱ [۹]: الباجوری (۱۲۷۷-۱۱۹۸) حاشیۃ الجواهر ص ۱۰۷

[۱۰]: ابو ہریرہ سے مروی ہے، دیکھئے العقد الفرید از ابن عبد ربہ بلا صفرہ و طبع

عثمان عبدالرازق قاہرہ: ۱۳۰۲ھ - [۱۱] ایضاً۔

ہے اور لوگوں پر خدا کا نفل محدود ہے [۱۲] اور جو شخص خدا کی زمین پر اس کا سایہ ہو اور رسولؐ کا خلیفہ ہو اس کا اقتدار عام اور مطلق ہے جس طرح خدا اور اس کے رسولؐ کا اقتدار ہے۔ اس لئے پھر یہ تعجب کی بات نہیں اگر اسے "لوگوں کی جان مال اور متاع پر پورا پورا تصرف اور قبضہ حاصل ہو۔ [۱۳] صرف اسی کو امر و نہی کا حق حاصل ہو اور زمام امت صرف اسی کے ہاتھ میں ہو اور معمولی یا اہم سب کاموں کا انتظام بھی اسی کے پاس ہو۔ اس کے اقتدار کے علاوہ ہر ادنیٰ اقتدار و اختیار اسی سے ماخوذ ہے اور ہر عمدہ جو اس کے ماتحت ہے اس کی حکومت میں شامل ہے اور ہر دینی یا دنیاوی امر اسی کے منصب کی شاخ ہے۔ کیونکہ منصب خلافت دین اور دنیا دونوں پر مشتمل ہے؛ [۱۴]۔ "گویا کہ وہ امام کبیر ہے اور اصل جامع ہے سب (شافیوں) اسی کی ذات سے چھوٹی ہیں اور اس کی جزو ہیں کیونکہ خلافت سب پر حاوی ہے اور ملت کے دینی اور دنیاوی سب معاملات پر اُسے تصرف حاصل ہے اور عموماً احکام شرع کا نفاذ اسی کے ذمے ہے [۱۵]

اقتدار میں خلیفہ کا کوئی شریک نہیں ہے اور نہ اس کے علاوہ کسی اور کا

[۱۲] ابو جعفر منصور (دوسرا عباسی خلیفہ ۷۷۵ - ۷۷۴ء) کے خطبہ مکہ میں ہے "اے لوگو! میں خدا کی زمین میں اس کی طرف سے حاکم ہوں، میں اس کی توفیق، تائید اور امداد سے تم پر حکومت کروں گا۔ میں اس کے مال کا محافظ ہوں جسے میں اس کی مشیت اور ارادے کے مطابق استعمال کروں گا اور اسی کی اجازت سے عطا کروں گا۔ مجھے خدا نے اس پر فضل کی مانند بنایا ہے۔ اگر وہ مجھے کھولنا چاہے تو میں تم پر رزق اور نعمتیں کھول دوں گا اور اگر وہ بند کرنا چاہے تو میں تم پر یہ چیزیں بند کروں گا۔ الخ" (العقد الفرید، ج ۲، ص ۱۷۹)

[۱۳] "طوالح الانوار" اور اس کی شرح "مطالع الانظار" صفحہ ۴۷۰۔

[۱۴] ابن خلدون، "مقدمہ" صفحہ ۲۲۳ [۱۵] ایضاً، صفحہ ۲۰۷۔

مسلمانوں پر اقتدار ہو سکتا ہے (سوائے اس حکومت کے جو خلافت کر جاوے ہو اور خلیفہ سے اقتدار حاصل کئے ہوئے ہو) چنانچہ دولتِ اسلامیہ کے سبب عمالِ عاکم اعلیٰ کے نائب ہیں اور ہر وہ شخص (مثلاً وزیرِ قاضی، والی یا محتسب وغیرہ) جو مسلمانوں کے دینی یا دنیاوی امور پر کسی قسم کا اختیار رکھتا ہو اسی کے ماتحت ہے، اور صرف وہی ان کے تقرر و معزولی پر انھیں اختیار عطا کرنے پر اور انھیں اتنا اقتدار دینے پر قادر ہے جتنا وہ موزون سمجھے۔

(۶) خلیفہ کے بارے میں جتنے مباحث ہیں ان سے واضح ہونا ہے کہ لوگوں کے نزدیک خلیفہ اپنے اقتدار میں حدودِ شریعت کا پابند ہے اور وہ ان سے ماوراء کئی بات نہیں کر سکتا۔ وہ اس بات کا پابند ہے کہ وہ مسلمانوں کو سب راہوں کے سوا صرف ایک معین راستے پر چلائے گا۔ یہ راستہ بالکل صاف ہے اس میں کوئی کھٹکا نہیں اور سیدھا ہے جس میں کوئی موڑ نہیں، شریعت نے اس کی ابتدا اور انتہا بھی واضح کر دی ہے۔ اس کے سنگِ میل نصب کر دیئے ہیں اور اس کے نشیب و فراز ہموار کر دیئے ہیں اور اس کے تاریک موڑوں کو روشن کر دیا ہے۔ شریعت نے اس راستے پر چلنے والوں کے لئے منازل بھی منتقین کر دی ہیں اور مسافروں کے لئے قدم ناپ دیئے ہیں۔ اب یہ کسی کے لئے ممکن نہیں کہ وہ اس راستے سے ہٹک جائے یا صعوبتیں اٹھائے کسی خلیفہ کے لئے بھی اس میں کسی بیشی کی گنجائش نہیں۔ یہ راستہ دینِ اسلام کا راستہ ہے جس سے ختمِ صلعم نے عرصہ دراز سے لوگوں کو روٹھاس کر رکھا ہے۔ یہ وہ راستہ ہے جسے قرآن، سنتِ محمدیہ اور اجماعِ امت نے مقرر کیا ہے۔

یقیناً پھر یہ لوگ خلیفہ کو قیودِ شریعت کا پابند گردانتے ہیں اور سمجھتے ہیں کہ اگر وہ کبھی مُنہ زور بننا چاہے تو یہ اسے روکنے کے لئے کافی ہیں اور اگر وہ ٹیڑھا ہو تو اسے

سیدھا کرنے کی ضمانت ہیں۔ ان میں سے بعض لوگ یہاں تک کہتے ہیں کہ اگر خلیفہ ظالم یا قاجر و قاسق ہو تو اسے خلافت سے معزول سمجھنا چاہیے۔ (یا کر دینا چاہیے) (۷) اسی سبب سے لوگوں نے خلافت اور ملکیت میں فرق کیا ہے اس لئے کہ مطلق ملکیت کا مقصد سب کو اغراض اور خواہشات نفسانی کا پابند بنانا ہے سیاسی ملکیت کا مقصد عقلی نقطہ نظر سے دنیاوی منفعتمند عطا کرنا اور دفع ضرر کرنا ہے اور خلافت کا مقصد لوگوں کو شریعت کے مطابق ڈھالنا ہے۔ (۱۶) اور اسی لئے ابن خلدون کی رائے یہ ہے کہ خالص خلافت اسلام کے صدر اول میں حضرت علیؑ کے عہد کے آخر تک ہی تھی، اس کے بعد وہ ملکیت بن گئی لیکن خلافت کا مفہوم یعنی دین اور مختلف مذاہب کے چیدہ چیدہ اصولوں پر عمل کرنا اور راہ حق پر چلنا باقی رہا، اور سوائے اس اصول غالب کے جو پہلے دین تھا اور پھر عصبيت اور طاقت بن گیا کسی چیز میں تبدیلی واقع نہ ہوئی، یہ عالی معاویہ، مروان عبدالملک اور بنو عباس کے ابتدائی خلفاء یعنی ہارون الرشید اور اس کے بیٹوں تک رہا۔ اس کے بعد خلافت کا یہ مفہوم بھی جاتا رہا اور صرف اس کا نام باقی رہ گیا اور حکومت خالص ملکیت بن گئی اور طاقت کا استعمال جو ملکیت کا جزو ہے انتہا کو پہنچ گیا اور ذاتی اغراض کے لئے یعنی جبر، نفسانی خواہشات، ترفیحات اور لذات کی خاطر پوری طرح طاقت برقی گئی، (بنو امیہ میں) عبدالملک کی اولاد کے بعد اور بنو عباس میں ہارون الرشید کے بعد ہی کچھ ہوا۔ ان پر خلافت کا نام صرف عصبيت عرب کے معنوں میں چسپاں رہا اور خلافت اور ملکیت اکثر ایک دوسرے سے خلط ملط کی جاتی رہیں۔ اس کے بعد عصبيت عرب اور عربوں کی قوم کے زوال کی وجہ سے خلافت کا نام دشتان اور اثر تک ہی مٹ گیا، عربوں کے حالات بگڑ گئے

اور حکومت بس خالص ملوکیت رہ گئی جس طرح مشرق میں ملوکِ عجم کا حال تھا کہ لوگ خلیفہ کی اطاعت محض تبرک کے طور پر کرتے تھے لیکن وہ خود تمام شان و شوکت اور القاب سمیت حکومت کے مالک تھے۔ دراصل تاہیکہ خلیفہ کے پاس اس میں سے کچھ بھی نہ تھا۔ (۱۷)

(۸) جب وہ لوگ خلیفہ کو پوری طاقت کا حامل بتاتے ہیں، اس کو بلند مقام بخشتے ہیں اور ہر طاقت اس کے لئے مخصوص کرتے ہیں تو ان کے لئے ہیں یہ بتانا ضروری ہے کہ اس قوت و اختیار کا سرچشمہ کیا ہے جسے وہ گمان کرتے ہیں کہ خلیفہ کے پاس ہے؟ یہ قوت اسے کہاں سے ملی؟ کس نے اسے بخشی اور تفویض کی؟

لیکن وہ اس بحث سے بعینہ اسی طرح گریز کرتے ہیں جس طرح وہ ان سب معاملات سے کرتے ہیں جو خلافت کے منصب کے متعلق ذرا سی بحث بھی چاہتے ہوں اور جن پر کچھ سوچنا اور غور کرنا پڑتا ہو۔ مگر وہ شخص جو ان لوگوں کی رائے معلوم کرنا چاہے جو اس موضوع سے دلچسپی رکھتے ہیں ممکن ہے اس نتیجہ پر پہنچے کہ اس بارے میں مسلمانوں کی دو رائیں ہیں:-

(۹) پہلی رائے یہ ہے کہ خلیفہ کو خدا سے قوت اور طاقت ملتی ہے اور وہ اسی کے سامنے جواب دہ ہے، یہ رائے ایسی ہے کہ اس کی روح عام علماء اور مسلمانوں میں جاری و ساری ہے۔ ان کی ساری گفتگو اور بحث اسی پر مرکوز اور اسی عقیدے کی طرف رہنمائی کرتی ہے، میں نے پہلے [۱۸] اس بات کا ذکر کیا ہے کہ انہوں نے خلیفہ کو خدا کا سایہ بنا دیا اور یہ کہ ابو جعفر منصور کا گمان یہ تھا کہ وہ خدا کی زمین میں

(۱۷) "مقدمہ ابن خلدون، صفحہ ۱۹۱ و بعد فصل: انقلاب الخلافة إلى الملك".

(۱۸) دیکھئے اسی ترجمے کا صفحہ ۴، نکتہ ۵۔

اُس کی طرف سے حاکم ہے۔ اسی طرح فردین اولیٰ ہی سے علماء اور شعراء میں یہ رائے پھیل گئی تھی اور ان کے مباحث میں بھی یہی بات نظر آتی ہے کہ اللہ ہی خلیفہ کو منتخب کرتا ہے اور اس کی طرف خلافت نازل کرتا ہے، مثلاً:-

ایک شاعر [۱۹] کہتا ہے:-

جَاءَ الْخِلَافَةَ أَوْ كَانَتْ لَهُ قَدْرًا كَمَا أَنَّ رَبَّهُ مُوسَى عَلَى قَدَرٍ

وہ خلافت کے پاس آیا یا وہ خود ہی اس کے لئے مقدر تھی جس طرح موسیٰ اپنے رب کے پاس تقدیر کے مطابق آئے۔

ایک اور نے کہا ہے:-

وَلَقَدْ أَرَادَ اللَّهُ إِذْ وَّلَاكُمَا مِنْ أُمَّةٍ إِصْلَاحَهَا وَرِشَادَهَا

نہ اور خدا کا مقصد جب اس نے تمہیں اس قوم کا حکمران بنایا یہ تھا کہ تمہاری وجہ سے ان کی اصلاح ہو اور تم ان کی ہدایت کا سبب بنو۔

فرزدق کہتا ہے [۲۰]:-

۱- هِشَامٌ أَحْيَا رَأْيَ اللَّهِ لِلنَّاسِ وَالَّذِي بِهِ يُنْجَلِي عَنْ كُلِّ أَرْضٍ ظِلَاهُهَا

ہشام! تم لوگوں کے لئے خدا کا بہترین انتخاب ہو اور تمہیں وہ ہو جس کے ذریعے دنیا کی تاریکی دور ہوگی۔

[۱۹] یہ شعر جریر دتمونی (شاعر ہجری) کا ہے اور اس قصیدے سے لیا گیا ہے جس میں اس نے عمر بن

عبدالعزیز (آٹھواں اموی خلیفہ ۷۱۹-۷۴۰ء) کی مدح کی ہے (مترجم)

[۲۰] ابو فراس ہشام بن غالب بن صعصعة، کہا جاتا ہے کہ اس کی عمر ۱۲ سال سے بھی زیادہ

تھی۔ اس کا انتقال بصرہ میں ۱۱۰ھ میں ہوا اور بعض ۱۱۲ھ اور بعض ۱۱۴ھ کہتے ہیں، مدح میں مبالغہ

اور ہجو میں فحاشی کے لئے مشہور ہے (مترجم) دیکھئے: دیوان فرزدق "مطبوعہ مکتبہ اہلبیت، بیروت"۔

[۲۱] ہشام بن عبد الملک، دسواں اموی خلیفہ، ۱۲۵ھ میں رصافہ میں ۵۵ برس کی عمر میں انتقال کیا (مترجم)

۲۔ وَأَنْتَ لَهَذَا التَّاسِرِ بَعْدَ نَبِيِّهِمْ سَمَاءٌ يُرْوَجَى لِلدَّحْوَلِ غِيَامُهَا

(اور نبی کے بعد تم ان لوگوں کے لئے آسمان کی طرح ہو جس کے بادلوں کی قحط سالی میں تمنا کی جاتی ہے)۔

یہ رائے یقینی طور پر لوگوں کی زبان پر بھتی جس سے یہ ہوا کہ شعرا، خلفاء اور خداوندی عزت یا اس کے قریب کا رتبہ بخشے میں مبالغہ کرنے لگے۔ یہاں تک کہ ان میں سے ایک نے کہا:-

مَا شَدَّتْ لَأَمَّا شَامَتِ الْأَقْدَارُ فَاحْكُمْ فَإِنَّتِ الْوَاحِدُ الْقَهَّارُ

(جو تم چاہو گے (سہوگا) نہ کہ وہ جو قضاء و قدر چاہیں، اس لئے حکومت کرو کیونکہ تم ہی واحد اور قہار ہو)

اور طرز (۲۲۲) ولید بن یزید [۲۲۳] کی مدح میں کہتا ہے:-

۱۔ أَنْتَ أَبَدٌ مُسَلِّحٌ الْبَطَاحِ زَكْرٌ ۚ تَطْرُقُ عَلَيْكَ الْحِثِّيُّ وَالْوَلَجُ

(تم وہ ہو جس کا مسکن کشادہ میدان میں، اور نشیبی زمینیں اور وادیاں تم پر نہ چھا سکیں)

۲۔ طُوبَى لِمَنْ عَيْتَ مِنْ هُنَا وَمَنَا طُوبَى لِأَعْرَاقِكَ الَّتِي تَشْجُ

(تمہاری شاخیں (آباء و اجداد) تار کا مہرے اور تمہاری جڑیں درختہ دار) بھی جو پختہ اور مضبوط ہیں)

۳۔ كَوْنُكَ لِلسَّبِيلِ دَعُ طَرِيقَكَ وَالْمَوْجُ عَلَيْهِ كَالهَضْبِ يَحْتَلِجُ

[۲۲۲] طرز بن اسماعیل النقفی، اس نے ولید بن یزید اور ابو جعفر منصور کی مدح کی ہے (دیکھئے

الانغانی جلد ۴، صفحہ ۴۷، ولید مطبوعہ مکتبۃ التقدم، مصر)

[۲۲۳] ولید بن یزید، بنی امیہ کا گیارہواں خلیفہ، جو ۱۲۶ھ میں قتل کر دیا گیا، (دیکھئے ابوالفضل

اگر کبھی تم سیلاب سے جس کی وجہیں چٹانوں کی طرح بلند ہو رہی ہوں، کہو کہ اپنا راستہ بدل لو.....

۲۔ لَسَاخَ وَارْتَدَّ اَوْلَكَانَ لَكَ فِي سَائِرِ الْاَرْضِ عَنْكَ مُنْعَرَجٌ

۱۔ تو وہ کم ہو جائے گا اور پیچھے ہٹ جائے گا یا ساری دنیا میں تم سے بچتا پھرے گا

اگر آپ مختلف علماء کی تالیفات پر غور کریں (خاص طور پر پانچویں صدی ہجری کے بعد) تو آپ کو نظر آئے گا کہ وہ جب کبھی بھی اپنی تصنیفات کے ریباچوں میں کسی بادشاہ یا سلطان کا ذکر کرتے ہیں تو اسے انسانوں کی صف ہی سے بلند کر دیتے ہیں اور اسے ربانی مقام عزت سے قریب تر پہنچا دیتے ہیں۔ اس کی مثال نجم الدین القزوی (۲۴۱) کے الرسالة الشمسیة فی التواعد المنطقیة میں مل سکتی ہے جہاں وہ کہتا ہے:-

”وہ جو عنایات خداوندی سے سرفراز ہے اور جو تمام امتوں میں خدہی کی حمایت کے سبب بلند ہے، دوست اور دشمن، فرمان شکار اور نافرمان اسی کا سہارا لیتے ہیں اور اسی کی تقلید سے فروغ پاتے ہیں.....“

اس رسالے کے شارح قطب الدین الرازی (۲۵۱) نے لکھا ہے:-

”میں نے (اس شرح کے ذریعے) اس عالی حضرت کی خدمت کی ہے جسے خداوند تعالیٰ نے اپنی تائید اور لوگوں کی زعامت کے لئے مخصوص کیا ہے۔ وہ جس کی تابناک پیشانی سے ابدی مسرت کا نور ہوتا ہے۔ اور جس کی تہمت عالی سے دائمی قیادت کی ملک آتی ہے اور جو دین کے ننگ و ناموس، ملک و ملت اور مذہب کا پاسبان ہے جو مسلمانوں کا

(۲۴۱) نجم الدین عمر بن علی القزوی، المعروف بہ الکاتبی، متوفی ۴۹۳ھ۔

(۲۵) قطب الدین محمود بن محمد الرازی، متوفی ۷۶۶ھ۔

قائد اور ان کا رہتا ہے....

عبدالحکیم سیالکوٹی [۲۶] اس شرح کے حاشیے پر لکھتے ہیں:-

"یہ کتاب میں نے اس گرامی قدر کی خدمت میں نذر کی ہے جسے خدا کی

خصوصی نائید حاصل ہے اور جسے دائمی ریاست میسر ہے.... جو

شرعیہ مقدسہ کے اصولوں کا قیام، اس دنیا میں ظل اللہ، اسلام اور مسلمانوں

کا نجات و مندہ، خدا کی زمین پر رحمتیں نازل کرنے والا، نائب رسول اللہ

اور جو خداوندی فتح و نصرت سے شکیں ہے....

الشرع یہ قول مسلمانوں میں عام ہے اور سب کی زبان پر جاری ہے کہ خلیفہ کو خدا کے

حکومت حاصل ہوتی ہے اور وہ اسی کو جوابدہ ہے۔

(۱۰) دوسری رائے جس پر اکثر علماء نے بحث و مباحثہ کیا ہے یہ ہے کہ خلیفہ

کو حکومت صرف اُمت کی طرف سے حاصل ہوتی ہے اور وہ انہیں کو جواب دہ

ہے، وہی اس کی طاقت کا سرچشمہ ہیں اور وہی اس مقام کے لئے منتخب کرتے

ہیں۔

ثنا یہ حُطَيْبَةُ (۲۷) نے حضرت عمر بن خطاب سے مخاطب ہو کر اسی معنی

میں کہا ہے:-

۱- أَنْتَ الْإِمَامُ الَّذِي مِنْ بَعْدِ صَلَاحِهِ أَلْقَى إِلَيْكَ مَقَالِيدَ النَّهْيِ الْبَشَرِ

[تم ہی وہ سردار ہو جسے لوگوں نے اس (نبی) کے دست (ابوبکرؓ) کے بعد زمامِ عقل و دانش

[۲۶] قاضی عبدالحکیم سیالکوٹی، مترقی سنہ ۱۰۶۷ھ، مدفون بہ بیالکوٹ، دیکھیے کتاب اکتفاد

القنوع بما هو مطبوع

[۲۷] جبرول بن اوس ابن مالک، جن کی وفات سنہ ۳۰ھ کے لگ بھگ ہوئی (وفات

الوفیات - جلد ۱، صفحہ ۱۲۶ و بعد)

سُود کی ہے]

۲۔ لَمْ يُؤْثِرُوا بِهَا إِذْ قَدَّ مَوْلَا لَهَا لَكِن لِّأَنْفُسِهِمْ كَانَتْ بِكَ الْآثَرُ

(انہوں نے تم پر کوئی احسان نہیں کیا۔ جب انہوں نے تمہیں اس کے لئے منتخب کیا بلکہ یہ

احسان تو ان کا خود اپنے اوپر ہے۔)

ہم نے یہ رائے علامہ کاسانی [۲۸] کی کتاب "البدائع" میں صریح طور پر پائی

ہے، وہ کہتے ہیں [۲۹]۔

"جو حیثیت وکیل کی وکالت میں ہے یہی قاضی کی قضایں میں ہے، دونوں میں اس

کے سوا کچھ فرق نہیں کہ موکل جب مر جائے یا دست بردار ہو جائے تو وکیل خود معزول

ہو جاتا ہے، اور خلیفہ جب مر جائے یا دست بردار ہو جائے تو اس کے قاضی

اور حاکم معزول نہیں ہوتے، اس فرق کی وجہ یہ ہے کہ وکیل یا تو موکل کی اجازت

سے یا اس کے خالص حق سے اختیار حاصل کرتا ہے، اگر اس اجازت اور ولایت

کی اہلیت ہی باطل ہو جائے تو وکیل بھی معزول ہو جائے گا۔ لیکن قاضی خلیفہ

کی ولایت اور حق سے نہیں، بلکہ علماء کی ولایت اور حق سے کام کرتا ہے۔

خلیفہ ان کے نزدیک ان کے نمائندے کی حیثیت رکھتا ہے۔ اس لئے اسے تمام

معاملات مثلاً نکاح کی وکالت، وغیرہ کا اختیار حاصل نہیں۔ اگر وہ نمائندے سے تو

اس کا عمل عامۃ المسلمین کا عمل ہو گا، اسی لئے لوگوں کی ولایت خلیفہ کی موت کے بعد

بھی باقی رہتی ہے اور قاضی اس ولایت پر قائم رہتا ہے۔ یہ معزول کے برعکس ہے۔

کیونکہ خلیفہ جب کسی قاضی یا دالی کو معزول کرتا ہے تو وہ اس کے حکم سے معزول ہوتا

[۲۸] ابوبکر بن مسعود بن احمد علاؤ الدین فک العلماء الکلمانی، متوفی ۵۸۴ھ، حلب میں دفن ہوئے۔

(الفوائد البہیة فی تراجم المحتفیة۔)

[۲۹] "البدائع" جلد ۱، صفحہ ۱۶، کتاب کا پورا نام یہ ہے: "بَدَائِعُ الصَّنَاعِ فِي تَرْتِيبِ الشَّرَائِعِ"

ہے۔ لیکن اس کی موت سے معزول نہیں ہوتا، لیکن درحقیقت وہ خلیفہ کے معزول کرنے سے معزول نہیں ہوتا، بلکہ لوگ اسے معزول کرتے ہیں کیونکہ خلیفہ کو اقتدار اور اختیار عوام کی طرف سے حاصل ہے اور انہوں نے اسے رعدہ داروں کو معزول کرنے کا حق دیا ہے، یہ اس بات کا ثبوت ہے کہ ان کی فلاح و بہبود اس پر مبنی ہے، لوگوں کی طرف سے اسے جو ولایت اور نمائندگی حاصل ہے اس میں معزول کرنے کا حق شامل ہے، معزولی اور مودت میں یہی فرق ہے۔۔۔

اس بارے میں جو بہترین رائے ہیں ملی ہے وہ "رسالة الخلافة وسلطة الأمة : خلافت اور امت کے اقتدار پر رسالہ" جسے حکومت مجلس کبیر وطنی، انقرہ نے شائع کیا اور عبدالغنی سنی بک نے ترکی سے عربی میں ترجمہ کیا، اور جو مطبعہ طلال مصر سے ۱۳۲۲ھ (۱۹۲۲ء) کو شائع ہوا۔

(۱۱) خلیفہ کے اقتدار کے منبع کے بارے میں مسلمانوں کے اس اختلاف کی طرح یورپ میں بھی اختلاف ظاہر ہو چکا ہے اور اس کا اثر تاریخ یورپ کی تدوین اور توسیع و اشاعت پر بہت زیادہ پڑا ہے۔ جہاں تک پہلی رائے کا تعلق ہے اس کے بارے میں HOBBS [۳۰] نے لکھا ہے کہ بادشاہوں کا اقتدار مقدس ہے۔

(۳۰) Thomas Hobbes، پیدائش ۱۵۸۸ء، تفصیل کے لئے دیکھئے۔

"A student's History of Philosophy" by Arthur Kenyon Roger (P.P. 242-250).

ٹامس ہابز (۱۶۴۹-۱۵۸۸ء) پندرہ سال کی عمر سے پہلے ہی آکسفورڈ میں داخلہ لیا لیکن اسے جلد ہی یونیورسٹیوں سے نفرت ہو گئی جو ساری عمر برقرار رہی۔ اپنی محنت سے کلاسیکی اسکالرشپ اور چالیس سال کی عمر کے بعد حساب کے مطالعے نے اسے فلسفہ کا شوق دلایا۔ ۱۶۴۲ء میں فلک کے اندرونی انتشار کے باعث انگلستان چھوڑ کر فرانس چلا گیا اور گیارہ سال اس (فقیر اگلے صفحے پر)

اور ان کا حکومت کرنے کا حق سماوی ہے، دوسری رائے کا حامی JOHN LOCKE [۳۱] ہے جس نے اس پر اپنے خیالات کا کافی اظہار کیا ہے۔

ہمیں امید ہے کہ جو کچھ پہلے گزر چکا ہے وہ خلافت کے مفہوم کی تشریح کے لئے کافی ہو گا، یعنی یہ کہ علماء مسلمین کے نزدیک خلافت کے معنی یہ ہیں: یہ دینی اور دنیاوی امور میں ریاستِ عامہ ہے اور وہ شخص جو اس کا حامل ہے آنحضرت صلی اللہ علیہ وسلم کا نائب ہے۔ [۳۲]

دقیقہ نوٹ [۳۰] پچھلے صفحہ سے اس نے پیرس کے نامی فلاسفہ اور سائنس دانوں کی صحبت میں گزارے اور وہیں اُس نے اپنا شاہکار "LEVIATHAN" مکمل کیا جس میں اُس نے حکومت، فرماوائے اعلیٰ اور عبادتِ عمرانی کے باعث پر اپنا نقطہ نظر پیش کیا ہے۔ (مترجم)

[۳۱] JOHN LOCKE (۱۷۰۳-۱۶۳۲ء) - ایضاً زبانی طرح جان لاک کو بھی آکسفورڈ کی علمی زندگی سے نفرت رہی، اُسے بھی سائنس سے شغف رہا اور مشہور فرانسیسی مفکر ڈیکارٹ سے متاثر ہوا۔ چار سال فرانس میں گزارنے کے بعد انگلستان واپس آیا لیکن اُسے فرما ہی ہالینڈ گیا جہاں اچھی سیاسی جلاوطنوں کی آماج گاہ تھی، وہیں اس نے اپنی کتاب "TWO TREATISES ON CIVIL GOVT." کے لئے مواد جمع کرنا شروع کر دیا تھا۔ لیکن اُس نے اسے انگلستان میں مکمل کیا، شہری آزادی کے جدید نظریے کا موجد اور ریاست کے اختیارات اور جائداد کی تحدید کا حامی رہا۔ اس کے نزدیک خود لوگ اقتدارِ اعلیٰ کے حامل ہیں۔ (مترجم)

[۳۲] : مقاصد الطالبین از سعد الدایت التفتازانی (حالات کے لئے دیکھئے باب دوم کا حاشیہ نمبر ۱۱)

دوسرا باب خلافت کی قانونی حیثیت

۱۔ خلیفہ کے تقرر کو واجب بتانے والے — ۲۔ اس کے مخالف —

۳۔ واجب بتانے والوں کے دلائل — ۴۔ قرآن اور خلافت —

۵۔ بعض آیات کے شبہ کا ازالہ — ۶۔ سنت اور خلافت — ۷۔ جو

لوگ سنت سے دلیل لاتے ہیں ان کے شبہ کا ازالہ —

(۱) مسلمانوں کے عقیدے کے مطابق خلیفہ کا تقرر ضروری ہے، اگر مسلمان اس سے غافل ہوں گے تو گنہگار ہوں گے۔ ان میں اتنا اختلاف ضرور ہے کہ یہ تقرر عقلی طور پر واجب ہے یا شرعی طور پر، یہ اختلاف ایسا ہے کہ یہاں ہمیں اس پر بحث کرنے کی ضرورت نہیں لیکن وہ سب اس بات پر متفق ہیں کہ یہ تقرر بہر حال ضروری ہے۔ ابن خلدون کو تو یہاں تک شک پیدا ہو گیا تھا کہ یہ وجوب اجماع امت کی طرف سے ہے۔

(۲) اس نے کہا ہے [۱]: "بعض لوگ اس بات کے حامی ہیں کہ خلیفہ کا

تقرر مطلقاً واجب نہیں، ان کے خیال میں یہ نہ تو عقلی طور پر واجب ہے نہ شرعی لحاظ سے معتزلہ میں سے اقصم [۲]، اور خارجیوں میں سے کچھ اس خیال کے حامی ہیں [۳]۔ ان سب کے نزدیک سب سے ضروری بات احکام شریعت کا نفاذ ہے اور اگر امت متفقہ طور پر عدل اور اللہ کے احکام کے نفاذ پر عمل کرے تو امام کی ضرورت نہیں اور نہ اس کا تقرر واجب ہے لیکن متفقہ اجماع امت ان کے دلائل کے خلاف حجت اور ثبوت ہے۔

(۳) غلیقہ کے تقرر کو واجبیت بتانے والوں کے دلائل یہ ہیں :-

اول :- صحابہ اور تابعین کا اجماع ہے کہ چونکہ رسول کریم ﷺ کی وفات پر آپ کے صحابہ نے فوراً حضرت ابو بکرؓ کی بیعت کی اور اپنے امور میں انھیں کامل اختیار دیا، اور اسی طرح اس کے بعد ہر زمانے میں ہوتا رہا، لوگ کبھی بھی زاج اور لاقانونی کی حالت میں نہ رہے۔ یہ عمل اجماع سے ثابت ہو چکا ہے جو امام کے تقرر کے وجوب پر دلالت کرتا ہے۔ [۴]

دوم :- یہ کہ امام کے تقرر پر "شمارہ دینی کا قیام و حمل اور رعیت کی بہبود موقوف ہیں اور یہ امر بالمعروف اور نہی عن المنکر کے مترادف ہے۔ یہ دونوں بلاشبہ فرض ہیں۔ امام کے تقرر کے بغیر ان کا مستقل قیام ممکن نہیں، اگر کوئی شخص ان کا ذمہ دار نہ ہوگا اور رعیت کے امور کا انتظام نہ ہو سکے گا اور خلوص و محبت کی جگہ قتل و غارت سے لے لیں گے، ظلم کی کثرت ہوگی اور فتنہ و فساد عام

[۲] - حالتہ الاحتم البلیغی، زاہد مشور متونی، ۲۲۶ھ (الوفاء، جلد ۲، صفحہ ۲۸)

[۳] - خارجیوں کے نزدیک، امام کا تقرر فتنہ واجب نہیں ہے، لیکن ان میں سے ایک گروہ حالت فتنہ میں اور دوسرا حالت امن میں اسے ضروری قرار دیتا ہے (عقائد نسفیة ماشہ کتلابی)

[۴] - ابن خلدون - "مقدمہ" صفحہ ۱۸۱۔

ہوگا۔ تنازعات کا فیصلہ نہیں ہو سکے گا جو معاشرہ انسانی کی ضرورتوں میں سے ایک اہم ضرورت ہے، جو کچھ اس اہم فرض پر مبنی ہوگا وہ بھی فرض ہوگا تو گو یا امام کا تقرر بھی اس لحاظ سے فرض ہوگا۔۔۔۔۔ امر وہی کا امام کے تقرر پر منحصر ہونے کا مطلب دراصل وہ چھ بنیادی حقوق (کلیے) ہیں جن کی نگہبانی زجر و توبیح، تعزیر اور شارع کی مقرر کردہ سزاؤں ہی سے ہو سکتی ہے نہ کہ اس کے بغیر، یہ چھ حقوق: حفاظتِ دین، حفاظتِ نفس، حفاظتِ عقل، حفاظتِ نسب، حفاظتِ مال اور حفاظتِ آبرو ہیں۔ [۵]

(۴) ہم نے ان تمام علماء کے مباحث میں جو یہ گمان کرتے ہیں کہ امام کا تقرر فرض ہے ایک مجتہد بھی ایسا نہیں پایا جس میں قرآن کی کسی آیت سے اس کی فرضیت پر دلیل پیش کی گئی ہو، مجھے اس بات میں کوئی شک نہیں کہ اگر قرآن میں ایک دلیل بھی اس کے موافق ہوتی تو یہ علماء بیانگہل اس کا اعلان کرنے اور اس کی تشہیر میں ذرہ بھر پس و پیش نہ کرتے صرف ہی نہیں بلکہ اگر انھیں قرآن سے امامت کی فرضیت کے بارے میں دلیل کا کوئی شائبہ بھی مل جاتا تو تملافت کے ان خود ساختہ حامیوں میں سے جو بے شمار ہیں کوئی نہ کوئی ایسا بھی نکل آتا جو دلیل کے اس شائبے ہی کو دلیل بنا لیتا۔ لیکن علماء متصفین اور متکلفین دونوں اس بات سے عاجز رہے کہ وہ اپنی رائے کی مرافقت میں کوئی دلیل قرآن سے پیش کر سکتے، چنانچہ انھوں نے کبھی نواجہل اور کبھی منطق کے قیاسات اور احکام عقل کی آڑ لی اور قرآن کو ہڈیا

(۵) القول المفید علی التمسالة المسماة "وسيلة الجید فی علم التوحید" از شیخ

محمد نجیب، صفحہ ۱۰۰۔ محمد نجیب، ۱۹۲۶ء سے پندرہ مہر کے مفتی اعظم تھے، انھوں نے

علی عبدالرازق کی اس کتاب کا جواب بھی لکھا تھا "حقیقۃ الاسلام و اصول الحکم"

جو ۱۹۲۶ء میں مطبع سلفیہ قاہرہ میں چھپی

(۵) قرآن کی چند آیات ایسی ہیں جن کے معانی کی حقیقت بیان کرنا ہم سب سے ضروری سمجھتے ہیں تاکہ یہ خیال پیدا نہ ہو کہ وہ امامت کے کسی پہلو سے کسی طرح متعلق ہیں۔ قرآن میں آیا ہے: **يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ** (۲: ۶۲) [اے ایمان والو! خدا، اس کے رسول اور اپنے سے حاکموں کی اطاعت کرو] اور: **وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنبِطُونَهُ مِنْهُمْ**... الخ [اور اگر وہ اسے اپنے رسول کی طرف اور ان کی طرف جو ان میں سے حاکم ہیں لوٹائیں تو جن لوگوں کو معلوم کرنے کی خواہش ہو وہ ان سے جان لیں گے (۲: ۸۵)] لیکن یہیں ایک شخص بھی ایسا نظر نہ آیا جو ان آیات سے کوئی دلیل پیش کر سکتا اور نہ ایسا جو ان پر انحصار کرنے کی کوشش کرتا، اس لئے ہم بے کار بحث و مباحثہ سے دامن بچاتے ہوئے اپنے کلام کو طول دینا نہیں چاہتے، جہاں تہ مقابل ہی نہ ہو وہاں جنگ جاری رکھنے سے فائدہ؟

یہ بات غور طلب ہے کہ مفسرین نے پہلی آیت میں **أُولِي الْأَمْرِ** کی ہمیشہ تفسیر کی ہے [۶]۔ ان سے مراد رسول کریم کے عہد کے اور بعد کے امراء مسلمین ہیں اور اس میں خلفاء، قاضی اور سپہ سالار وغیرہ شامل ہیں... بعض خداوند تعالیٰ کے اس قول کے مطابق **“وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنبِطُونَهُ مِنْهُمْ”** علمائے شریعت کو بھی اس میں شمار کرتے ہیں۔

دوسری آیت میں جہاں **أُولِي الْأَمْرِ** کا ذکر آیا ہے اس سے تمام امور کی بصیرت رکھنے والے صحابہ کبار، یا جو ان میں سے امور ہوتے تھے [۷] مراد ہے

[۶] شرح البیضاوی۔

[۷] زعزعی: الکشاف۔ [ابوالقاسم محمود بن عمر الزعزعی (۵۳۸ - ۶۶۷ھ) ان کی تفسیر

“الکشاف” البیضاوی کی تفسیر کی بنیاد ہے۔]

کچھ بھی ہو بات صرف یہ ہے کہ ان دونوں آیتوں میں کوئی ایسی چیز نہیں ملتی جو ان کے اقوال کے مطابق، خلافت پر دلیل بن سکے۔ زیادہ سے زیادہ یہ کہا جاسکتا ہے کہ ان دونوں آیتوں کا قریب ترین مفہوم یہ ہے کہ مسلمانوں میں ایک طبقہ ایسا ہوتا چاہیے جس کی طرف تمام امور رجوع ہوں، اور یہ مفہوم اس خلافت سے جس کا ذکر یہ لوگ بار بار کرتے ہیں، زیادہ وسیع اور زیادہ عام ہے، بلکہ یہ تو اس کے مخالف ہے اور کسی طرح بھی اس کے وافی نہیں۔

اگر اس سلسلے میں کسی کو زیادہ چھان بین کرنی ہو تو اسے سرٹھامس آرنلڈ کی کتاب "خلافت" دیکھنی چاہیے [۸]، اس کتاب کے دوسرے اور تیسرے باب میں اس کا مفصل اور مکمل بیان موجود ہے۔

یہاں ہم صاحب "المواقف" کا بیان بھی نقل کرنا چاہتے ہیں۔ امام کے تقریر کی فرضیت کو ثابت کرنے کے لئے اجماع سے دلیل لانے کے بعد اس نے کہا ہے [۹]:-

"اگر یہ اعتراض کیا جائے کہ اجماع کی حمایت میں کوئی جواز مونا چاہیے، اور یہ کہ اگر کوئی جواز یا سند ہوتی تو اجماع شدت احتیاج کے پیش نظر تواتر کے ساتھ ہم تک پہنچتا تو ہم کہہ سکتے ہیں کہ اس تواتر کو اجماع نے ختم کر دیا اس لئے اب وہ ضرورت نہیں رہی یا ہم یہ کہہ سکتے ہیں کہ اس کی سند ایسی تھی جو تواتر کے قابل نہ تھی۔ کیونکہ یہ ایسے امور پر مشتمل تھی جو حالات پر مبنی ہیں اور جو ان لوگوں کے قول و مشاہدہ کے بغیر جو آنحضرتؐ

Thomas W Arnold: "The Caliphate", Clarendon [۸]

Press, Oxford, 1924.

[۹] "المواقف" ۲، صفحہ ۴۶۴، از عضد الدین الایچی، منقوٰی (۱۹۵۶ء)

کے عہد مبارک میں نختے جانی نہیں جاسکتی۔

اُس کے کہنے کا مطلب یہ ہے کہ یہ اجماع ایسا ہے جو مستند نہیں، اگر قرآن میں اسے مستند ثابت کرنے کے لئے کوئی آیت ہوتی تو صاحبِ "مواقف" کو یہ کہنے کی ضرورت پیش نہ آتی،

کتنی عجیب بات ہے، قرآن کو سورۃ "الفاتحہ" سے لے کر "والتاس" تک پڑھنا چاہیے۔ اس میں آپ کو دین کے متعلق ہر تفصیل اور ہر پہنائی ملے گی، جیسا کہ علامہ نے خود فرمایا ہے: "مَا أَقْرَبَنَا فِي الْكِتَابِ مِنْ شَيْءٍ" ہم نے اس کتاب میں کوئی چیز بیان کئے بغیر نہیں چھوڑی۔ انعام: ۳۸) لیکن اس میں امامتِ عامہ یا خلافت کے بارے میں ایک لفظ بھی نہیں ملے گا۔ یقیناً اس میں تبدیلی کی گنجائش ہے اور اس پر بحث کی جاسکتی ہے۔

(۶) صرف قرآن ہی نہیں جس نے خلافت کے مسئلے سے چشم پوشی کی ہے اور اسے بیان نہیں کیا، بلکہ سنت بھی قرآن ہی کی طرح ہے، وہاں بھی کوئی ذکر نہیں ملتا اور نہ اس پر کوئی بحث موجود ہے، اس بات کی دلیل یہ ہے کہ علماء نے حدیث سے کوئی استدلال نہیں کیا۔ اگر انھیں کوئی حدیث مل جاتی تو وہ یقیناً اجماع کے لئے اسے ثبوت کے طور پر پیش کرتے اور صاحبِ "المواقف" ہرگز یہ نہ کہتا کہ یہ اجماع ایسا ہے جس کی کوئی سند نہیں۔

(۷) محمد رشید رضا [۱۰] چاہتے ہیں کہ وہ سنت سے وجوبِ خلافت کی

[۱۰] محمد رشید رضا: پیدائش ۱۸۶۵ء و انتقال ۱۹۳۵ء منقہ محمد عبدہ کے شاگرد اور سوانح نگار۔ ۱۸۹۸ء میں ایک رسالہ "النار" جاری کیا۔ احادیث سے زیادہ شغف تھا۔ خلافت کے ماتحت "جامعہ اسلامیہ" قائم کرنے کے حامی تھے۔ "حزبِ وطنی" نے ان کی مخالفت کی۔ آپ تجدید پسند تھے۔ تصوف کے غلط عقائد کے مخالف، بدعتوں کے دشمن اور خلافت کے سخت حامی تھے (منہجم)۔

کوئی دلیل پیش کریں۔ انھوں نے سعد الدین تفتازانی [۱۱] کی کتاب "المقاصد" سے نقل کر کے امامت کی فرضیت ثابت کرنے کی کوشش کی ہے لیکن ان دلائل میں قرآن یا سنت رسولؐ سے کوئی استناد نہیں۔ چنانچہ رشید رضا، سعد الدین پر اعتراض کرتے ہوئے کہتے ہیں: "اس نے اور اس جیسے اور لوگوں نے احادیث صحیحہ سے امام کا تقرر ثابت کرنے میں غفلت برتی ہے جو جماعت مسلمین کو امام کا پابند بنانے کے لئے وارد ہوئی ہیں، بعض احادیث میں یہ تصریح موجود ہے کہ جو شخص بیعت کئے بغیر مر جائے اُس نے گویا جاہلیت کی موت پائی۔ حذیقہ سے یہ حدیث مروی ہے (متفق علیہ) کہ آپ نے فرمایا: "جماعت مسلمین اور ان کا امام اکٹھے رہیں گے" [۱۲] اس سے پیشتر کہ ہم اس اعتراض پر بحث کریں ہم اس بات کی طرف توجہ دلانا چاہتے ہیں کہ ان کا قول ایک لحاظ سے ہماری تائید کرتا ہے کہ علماء نے اس بارے میں حدیث سے کوئی استدلال نہیں کیا، رشید رضا جس چیز سے حجت لانا چاہتے ہیں وہ کوئی نئی بات نہیں۔ ان سے پہلے ابن حزم الطاہری [۱۳] بھی یہی کہہ چکے ہیں، بلکہ ان کا گمان ہے کہ:-

"قرآن اور سنت دونوں میں امام کے وجود کے بارے میں وارد ہو چکا ہے جیسا کہ

[۱۱] سعد الدین تفتازانی، نام سعود بن عمر، بعض عمر بن مسعود کہتے ہیں۔ خراسان کے شہر تفتازان میں ۷۲۲ھ میں پیدا ہوئے اور ۷۹۲ھ میں سرقند میں وفات پائی دیکھیے: العوائد البہیة فی تراجم الحقیة صفحہ ۱۳۵ و بعد ان کی لاش بعد میں سرخ منقل کردی گئی جس کتاب کا ذکر میں آیا ہے اس کا پورا نام "مقاصد الطاہرین فی اعدول الدین ہے۔"

[۱۲]: "الخلافة أو الإمامة العظيمة" از محمد رشید رضا، صفحہ ۱۱۔

[۱۳]: ابو محمد علی بن احمد بن سعید، ۳۸۸ھ میں قرطبہ میں پیدا ہوئے اور ۴۵۶ھ میں وفات

پائی۔ منقول از ویجاہ کتاب المنقل۔

قرآن میں آیا ہے : أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ

(۲: ۶۲) اس کے علاوہ بہت سی صحیح احادیث بھی موجود ہیں جن میں ائمہ کی اطاعت

اور امامت کی فرضیت موجود ہے : [۱۴]

اگر ان احادیث کی طرف رجوع کیا جائے جن سے وہ استناد کرتے ہیں، تو امامت بیعت یا جماعت وغیرہ کے ذکر کے سوا کچھ نہیں ملے گا۔ مثلاً احادیث میں آیا ہے : الْأَمَّةُ مِنْ قَرَشِيٍّ (سردار قریش میں سے ہیں)، تَلَزَمُ جَمَاعَةَ الْمُسْلِمِينَ وَلَا مَأْمَأَ (مسلمانوں کی جماعت اور ان کا امام ساتھ رہیں گے)، مَنْ مَاتَ وَلَيْسَ فِي عُنُقِهِ بَيْعَةٌ فَقَدْ مَاتَ مَيْتَةً جَاهِلِيَّةً (جو شخص بیعت کئے بغیر مر جائے گویا وہ جاہلیت کی موت مرا)، مَنْ بَايَعَ إِمَامًا فَأَعْطَاهُ صَفْقَةً يَدًا شَرَّهَا قَلْبُهُ فَلْيَطْعَهُ إِنْ اسْتَطَاعَ، فَإِنْ جَاءَ الْخَرِيْبَانِ زَعَهُ فَأَضْرِبُوا عُنُقَ الْآخِرِ [۱۵] (جس نے امام کے ہاتھ پر غلوں نیت سے بیعت کی تو اسے چاہیے کہ اس کی اطاعت کرے، پھر اگر کوئی دوسرا اس کے مخالف پیدا ہو جائے تو اس کی گردن مارو)، اِقْتَدُوا بِالَّذِينَ مِنْ بَعْدِي أَبِي بَكْرٍ وَعُمَرُ (ان کی پیروی کرو، جو میرے بعد ہیں یعنی ابو بکر اور عمر) [۱۶] وغیرہ وغیرہ، ان حدیثوں میں کوئی ایسی بات موجود نہیں جو اس قول کی تصدیق کرے کہ شریعت نے خلافت یا امامت عظمیٰ کے وجود کا اعتراف کیا ہے یعنی اس میں کہ خلافت آنحضرتؐ کی نیابت اور مسلمانوں کی نمائندگی ہے۔

[۱۴] الفصل في السلطان والأهواء والنحل، جلد ۲، صفحہ ۸۷۔

[۱۵] ابن عزم کا قول ہے کہ یہ حدیث صحیح نہیں، پناہ بخدا کہ ہم غیر صحیح چیز سے استدلال

کریں! (الفصل: جلد ۲، صفحہ ۸۷)۔

[۱۶] یہ سب حدیثیں رشید رضا کی کتاب "الخلافة أو الأمانة العظمیٰ میں

درج ہیں۔ (ان میں سے اکثر کا ماخذ بیان نہیں کیا گیا)۔

ہم نہیں چاہتے کہ ان احادیث کی صحت کے بارے میں، جو وہ اس موضوع پر پیش کرتے ہیں، بحث کی جائے۔ اگرچہ اس پر بحث کرنے کے لئے بڑا وسیع میدان موجود ہے، لیکن اس مناقشے سے ہم یہ فرض کرتے ہوئے دست بردار ہو جاتے ہیں کہ تمام حدیثیں صحیح ہیں، اس لئے ہم شارع کے استعمال کردہ کلمات مثلاً امامت، بیعت اور جماعت وغیرہ کے معانی پر بحث نہیں کریں گے۔ اگرچہ یہ بحث بر عمل ہوتی تاکہ وہ لوگ کم از کم یہ جان لیتے کہ شریعت کی اصطلاح میں یہ عبارات اور امثال ہرگز وہ معنی نہیں رکھتیں جو معنی وہ ایجاد کرتے ہیں اور جن کے بارے میں ان کا دعوے ہے کہ اسلام کی لعنت ان کے خیالات سے متفق ہے۔

ہم بحث کے ان تمام پہلوؤں سے گریز کرتے ہیں اور ماننے لیتے ہیں کہ سب احادیث صحیح ہیں، ہم یہ بھی تسلیم کئے لیتے ہیں کہ ائمہ، اولی الامر وغیرہ جب شریعت کی اصطلاح میں وارد ہوتے ہیں تو ان سے اہل خلافت و امامت عظمیٰ ہی مراد ہیں اور یہ کہ بیعت کے معنی بیعت خلیفہ ہی ہیں اور جماعت مسلمین کا مطلب حکومت خلافت اسلامیہ ہے۔ ہم یہ سب فرض کیئے لیتے ہیں اور ہر طرح کی رعایت برتنے کو تیار ہیں لیکن اس کے باوجود ان احادیث میں ان لوگوں کی موافقت میں ایک بھی دلیل نہیں ملتی جو خلافت کو شرعی عقیدہ اور احکام دین میں سے ایک حکم تصور کرتے ہیں۔

حضرت عیسیٰ بن مریم نے قیسری حکومت کے بارے میں فرمایا کہ "جو کچھ قیسر سے متعلق ہو وہ قیسر کو دے دو" لیکن حضرت عیسیٰ کی طرف سے یہ اس بات کا اعتراف نہ تھا کہ قیسریت خدا کی شریعت کا جزو ہے اور نہ عیسائیت اسے ماننے پر تیار ہے، جو شخص کہ لغات انسانی سے واقف ہو اس کے لئے یہ ممکن نہیں کہ وہ حضرت عیسیٰ کی اس بات کو اپنے لئے دلیل سمجھ لے (اور اس طرح قیسریت کو

قائم رکھنے کا جواز ڈھونڈے، اسی طرح احادیث نبوی میں امامت، خلافت، بیعت وغیرہ کا جو ذکر آیا ہے اس کی حیثیت بھی وہی ہے جو حضرت عیسیٰ کے اس قول کی ہے جس میں انھوں نے قیصر کی حکومت سے متعلق بعض احکام شرعی بیان کئے، اس سے زیادہ یہ احادیث کسی اور بات پر دلالت نہیں کرتیں۔

اگر یہ صحیح ہے کہ آنحضرتؐ نے ہیں اُن امام کی اطاعت کا حکم دیا ہے جس کی ہم نے بیعت کی ہو تو اسی طرح خدا نے ہیں یہ حکم بھی دیا ہے کہ اگر ہم کسی مشرک سے کوئی عہد کریں تو اسے پورا کریں اور اسے اس وقت تک درست سمجھیں جب تک کہ وہ ہمیں سمجھتا ہو، لیکن اس سے یہ ثابت نہیں ہوتا کہ خدا شرک پر راضی ہے اور نہ مشرکین سے وقتے عہد کا خداوندی حکم یہ معنی رکھتا ہے کہ ان کے شرک کو مان لیا جائے۔

کیا شرعی لحاظ سے ہم باغیوں یا گمناگروں کی اطاعت کے پابند نہیں ہیں؟ کیا ہمارا فرض نہیں کہ جب وہ ہم پر غالب آجائیں تو ہم ان کا حکم مانیں اور ان کی اطاعت کریں جب ان کی مخالفت میں فتنہ و فساد کا خطرہ ہو؟ لیکن یہ حکم اس بات کو ظاہر نہیں کرتا کہ بغاوت مشروع اور جائز ہے، اور نہ اس سے حکومت کے خلاف بغاوت کا جواز نکلتا ہے۔

کیا شریعت نے ہمیں گداگروں سے شغل بہتے اور فقراء کا احترام کرنے، ان پر احسان اور ہمدردی کرنے کا حکم نہیں دیا؟ کیا کوئی ذی ہوش یہ کہہ سکتا ہے کہ اس سے یہ شرعی فرض غائب ہوتا ہے کہ ہم اپنے درمیان فقراء اور مساکین کو ضرور قائم رکھیں؟

خدا نے غلامی کا ذکر بھی کیا ہے اور ہمیں حکم دیا ہے کہ ہم غلاموں کو آزاد کریں اور ان سے نیک سلوک کریں، ایسا حکم کئی دفعہ آیا ہے، اس سے یہ ثابت تو نہیں

ہوتا کہ غلامی دین کا ایک رکن ہے اور نہ یہ ثابت ہوتا ہے کہ یہ ایک پسندیدہ شے ہے۔ اسی طرح خُدا نے طلاق، قرض، خرید و فروخت اور زہن وغیرہ کا ذکر کیا ہے اور اس کے لئے احکام مقرر کئے ہیں، لیکن ان سے یہ تو ظاہر نہیں ہوتا کہ یہ دین میں فرض ہیں، نہ اللہ کے نزدیک ان کا کوئی خاص مرتبہ ہے۔

اسی طرح جب نبیؐ نے بیعت اور حکم اور حکومت کا ذکر کیا ہے اور یہیں حکام کی اطاعت کا حکم دیا ہے اور اس بارے میں احکام وضع کئے ہیں تو اس کی وجہ وہی ہے جو آپ اب جان اور سمجھ گئے ہیں۔ اب اس کے بعد بھی وجوب شرعی کا دعویٰ بہت بڑا دعویٰ ہے اور کوئی حدیث (اگرچہ وہ صحیح ہی ہو) اس دعویٰ کی حمایت میں درست نہیں۔

تیسرا باب

خلافت اجتماعیت کے نقطہ نظر سے

(خاتمہ بحث)

- ۱۔ اجماع کا دعویٰ — ۲۔ اس پر بحث و تمجیس — ۳۔ مسلمانوں میں
- علوم سیاست کا انحطاط — ۴۔ علوم یونانی کی طرف مسلمانوں کا میلان
- ۵۔ مسلمانوں کا خلافت سے انحراف — ۶۔ خلافت کا قوت
- و جبر پر اعتماد — ۷۔ اسلام دین مساوات و عزت ہے —
- ۸۔ خلافت ایک بلند مقام ہے اور اس کا مالک قوت سے اس پر قابض ہے
- ۹۔ خلافت اور ظلم و استبداد — ۱۰۔ علمی اور سیاسی بیداری پر
- طو کثیت کا دباؤ — ۱۱۔ دعویٰ اجماع سے انکار — ۱۲۔ خلافت کے
- خلافت آخری دلائل — ۱۳۔ کسی نہ کسی طرح کی حکومت ضروری ہے —
- ۱۴۔ دین میں حکومت کا اعتراف — ۱۵۔ حکومت، خلافت سے مختلف
- ہے — ۱۶۔ دین اور دنیا کو خلافت کی حاجت نہیں — ۱۷۔ اسلام میں

خلافت کا خاتمہ — ۱۸۔ مصر میں برائے نام خلافت — ۱۹۔ نتیجہ۔ [

(۱) قرآن و سنت کو پس پشت ڈالتے ہوئے خلافت کے حامیوں کا خیال ہے کہ "ابتداءً اسلام میں نبی کی وفات کے بعد اجماع مسلمین کا تو انرا اس بات کا ثبوت ہے کہ کوئی عرصہ بھی امام کے بغیر نہیں گزرا۔ چنانچہ حضرت ابو بکرؓ نے اپنے مشہور خطبے میں آنحضرتؐ کی وفات کے وقت کہا کہ "محمدؐ" کا انتقال ہو چکا ہے۔ اس لئے دین کے لئے ضروری ہے کہ کوئی نہ کوئی شخص آپ کا قائم مقام ہو۔" سب نے فوراً ان کی بات مان لی اور سب سے اہم فرض یعنی رسول اللہ صلعم کی تدفین ان کے سپرد کر دیا، اُس کے بعد ہر زمانے میں ہمارے زمانے تک لوگوں کا یہی دستور رہا اور کوئی وقت قابل اطاعت امام کے نقرے کے بغیر نہیں گزرا۔" [۱]

(۲) ہم اس بات کو تسلیم کئے لیتے ہیں کہ اجماع محبت شرعی ہے اور ہم اس کے مخالفین کے ہم نوا نہ ہو کر اس کے خلاف کچھ نہیں کہتے [۲] اور ہم یہ بھی تسلیم کئے لیتے ہیں کہ اجماع بذات خود ممکن الثبوت ہے اور واقع ہو سکتا ہے [۳] ہم

[۱] "المواقف" از الایچی اور اس کی شرح۔

[۲] عامۃ المسلمین کے نزدیک اجماع برائے قاطع ہے لیکن اکثر اصحابِ رائے مثلاً معتزلہ میں سے ابراہیم النظام اور القاشانی اور خوارزمی اور روافض میں سے اکثر نے اسے محبت نہیں مانتا۔ (کشف الاسرار)

[۳] بعض روافض اور معتزلہ میں سے) النظام اس بات کے حامی ہیں کہ اجماع غیر ضروری امور میں واقع ہو ہی نہیں سکتا اور اہل ظاہر میں سے داؤد اور اس کا فرقہ اور احمد بن حنبلؒ اس بات کے قائل ہیں کہ صحابہ کے بغیر کوئی اجماع نہیں۔ روافض میں سے زیدہ اور امامیہ کا عقیدہ یہ ہے کہ "اجماع قرابت رسول کے بغیر صحیح نہیں؛ امام ہاکٹ سے روایت ہے کہ اہل مدینہ کے سوا کسی کو اجماع کا حق حاصل نہیں۔ دیکھئے کتاب "کشف الاسرار" از عبدالعزیز (تقریباً صفحہ ۱۰۰)

دوسروں کے ساتھ مل کر یہ بھی نہیں کہتے کہ "جو شخص اجماع کا دعویٰ کرے وہ جھوٹا ہے" [۴] لیکن جہاں تک اس مسئلے میں اجماع کا تعلق ہے ہمارے لئے اس کا قبول کرنا کسی طرح بھی سہل نہیں، اور اگر ہم ان سے دلیل مانگیں کہ شاید اسی صورت میں وہ فائز المرام ہو جائیں تو یہ بات اور بھی محال ہو جاتی ہے۔ اس تہید کے بعد ہم یہ ثابت کریں گے کہ دعویٰ اجماع نہ تو صحیح ہے اور نہ کبھی قبول کیا گیا ہے، اس لئے خواہ وہ یہ کہیں کہ یہ اجماع صرف صحابہ کا ہو، یا صحابہ اور تابعین کا، یا علماء مسلمین کا، یا مجدد مسلمانوں کا، سب برابر ہے لیکن ہم فی الحال چند ابتدائی نظریات سے بحث کریں گے۔

(۳) مسلمانوں کے علمی کارناموں کی تاریخ کے بغور مطالعے سے یہ بات واضح ہو جاتی ہے کہ ان میں سیاسی علوم کی طرف دوسرے علوم کے مقابلے میں بہت کم رغبت تھی اور اس کا وجود بھی بہت حد تک ناپید تھا۔ اسی لئے ہیں ان میں ایک بھی سیاسی مصنف یا مترجم نظر نہیں آتا اور نہ ہیں ان میں نظام حکومت یا اصول سیاست پر کوئی بحث دکھائی دیتی ہے۔ بجز معدودے چند جن کا غیر سیاسی علوم و فنون کے مقابلے میں کوئی وزن نہیں، اس حقیقت کے باوجود یہ صحیح ہے کہ ان کے پاس ایسے مواقع کثرت تھے جو انھیں علوم سیاست کی مسیوط تحقیق پر آمادہ کرتے، اور وہ اسباب ان کی نگاہوں پر عیاں تھے جو انھیں ان علوم میں تعمق پر اکساتے۔

(۴) ان میں سے سب سے کم تر سبب تو یہ ہے کہ وہ اپنی فطری ذہانت اور علمی ذوق کے باوصف یونانی فلسفہ و علم کے شیدا تھے، کیونکہ یونانیوں کی

(تفسیر [۳] پچھلے صفحہ سے) بخاری جوہ اصول امام فخر الاسلام ابوالعین علی بن محمد بن حسین البرزوی

پہلے بطور دارالخلافہ ۱۲۰۷ھ، جلد ۳، صفحہ ۹۲۶ دیکھو۔

(۴) یہ قول امام احمد بن حنبل سے مروی ہے۔ دیکھئے "تاریخ التشریح الإسلامی"

از محمد الحضری صفحہ ۲۰۶

تصانیف (جن کے تراجم اور درس و تدریس پر یہ لوگ ٹوٹ پڑے تھے) ان میں علم سیاست
کارہجان اور شجاعت پیدا کرتے کے لئے بہت کافی تھیں، یہ تو دراصل قدیم علم ہے
اور قدیم فلاسفہ یونان اس میں اکثر مشغول رہے، اور اس علم کا فلسفہ یونان بلکہ حیات یونان
میں بہت اہم مقام ہے۔

(۵) لیکن اس سے بھی زیادہ ایک اور اہم سبب موجود تھا، وہ یہ کہ خلیفہ اول حضرت

ابوبکرؓ سے لے کر آج تک اسلامی خلافت کا عہدہ ہمیشہ باغیوں اور مخالفوں کا ہونے لگا۔

اسلامی تاریخ کسی ایسے خلیفہ سے نا آشنا ہے جس کے خلاف بغاوت نہ ہوئی ہو اور نہ

ہم کسی ایسے دور کو جانتے ہیں جس نے کبھی خلافت کے دعویداروں کے درمیان

کشاکش کا منظر نہ دیکھا ہو، یہ درست ہے کہ ہر امت، ہر قوم اور ہر نسل میں بادشاہوں

کے ساتھ یہی ہوتا رہا ہے لیکن ہم یہ سوچ بھی نہیں سکتے کہ کوئی قوم اس معاملے

میں مسلمانوں سے مشابہ ہوگی، کیونکہ ان میں خلافت کی مخالفت خلافت کے ساتھ

ہی پیدا ہوئی اور جب تک خلافت رہی مخالفت بھی باقی رہی۔

اس تخریب مخالفت کی تاریخ بہت ضخیم ہے اور لائق عبرت ہے۔ یہ

مخالفت بعض اوقات ایک بہت بڑی طاقت اور واضح نظام بن گئی جیسے کہ حضرت

علیؓ کے عہد میں فرقہ خوارج، کبھی یہ خفیہ طور پر جاری رہی جیسا کہ جماعت اشعاریہ

ترقی (فرقہ باطنیہ) بعض دفعہ یہ اتنی کمزور پڑ گئی کہ اس کا وجود بھی محسوس نہ ہوا تھا۔

اور کبھی اس قدر طاقت پکڑ جاتی کہ شاہوں کے تخت متزلزل ہونے لگتے۔ کبھی یہ میدان عمل

میں آجاتی تھی اور کبھی محض دعوت علمی و دینی کے طور پر حالات زمانہ کے مطابق جاری

رہتی، یہ توقع کی جاسکتی تھی کہ ایسی تخریب کے حامی مسئلہ (قدر اعلیٰ) حاکمیت

پر بحث کرتے، اس کے سرچشموں اور نظریات کا تجزیہ کرتے۔ نظام حکومت اور

اس کے منہکات کا مطالعہ کرتے، خلافت پر اور ان بنیادوں پر جس پر یہ قائم ہے

تعمیر کرتے، اور اسی قسم کے اور مسائل جو علم سیاست سے متعلق ہیں منظرِ غائر دیکھتے
 لیکن ایسا نہ ہوا، بلاشبہ عرب اس موضوع پر بحث کرنے اور اس کو اپنانے کے
 زیادہ منہ زور رکھتے۔

(۶) لیکن کیا بات ہے کہ وہ اس علم کے مقابل حیران و پریشان کھڑے
 ہیں اور بحث کے بغیر تنگ آ کر جی چھوڑ چکے ہیں؟ کیا وجہ ہے کہ انہوں نے
 افلاطون کی "جمہوریت" [۵] اور ارسطو کی سیاست [۶] کا بغور مطالعہ نہیں کیا
 حالانکہ ارسطو انہیں اس قدر پسند آیا تھا کہ انہوں نے اسے "سولم اول" کا لقب
 عطا کیا تھا؟ کیا سبب ہے کہ انہوں نے "علماء" نے مسلمانوں کو یونانیوں کی مبادیات
 سیاست اور انواع حکومت کی تفصیل سے لاعلم اور جاہل رکھا؟ حالانکہ یہی
 وہ لوگ تھے جنہوں نے مسلمانوں میں شاہدوں کا علم سنجو وغیرہ اور بید باہندی
 کی کتاب "کلیدِ دمتہ" کا علم مقبول کیا تھا۔ بلکہ انہوں نے تو یہاں تک کیا کہ
 یونانیوں کا فلسفہ خیر و شر اور ایمان و کفر بھی مسلمانوں کے علوم دین میں شامل کر دیا۔
 ہمارے علمائے علوم سیاست میں انہماک اس وجہ سے ترک نہیں کیا تھا
 کہ وہ دوسرے علوم کی تحصیل میں مصروف تھے یا ان علوم کی قدر و قیمت سے
 غافل تھے، نہ اس وجہ سے کہ وہ ان علوم کے مرتبے سے ناواقف تھے۔ اس
 لاپرواہی کا سبب وہ ہے جسے ہم اب بیان کریں گے۔

(۷) مسلمانوں کے نزدیک خلافت کی اصل یہ ہے کہ "وہ اہلِ علی و عتد

کے اختیار کی طرف راجح ہے۔" [۷] یعنی امامت دراصل ایک معاہدہ ہے

[۵]: PLATO: "Republic."

[۶]: ARISTOTLE: "Politics."

[۷]: ابن خلدون "مقدمہ" صفحہ ۱۸۲۔

جو اہل مل و عقد اور اس کے درمیان جیسے انہوں نے لوگوں کا امام منتخب کیا ہے بیعت سے طے پاتا ہے اور ایک دوسرے سے مشورہ کے بعد وقوع ہوتا ہے۔ [۸] اس کا مطلب یہ ہے کہ مسلمانوں کے نزدیک خلافت بیعت باقتیاری کی اساس پر قائم ہے اور مسلمانوں میں سے اہل مل و عقد کی رضا و رغبت پر مبنی ہے یہ بات معقول نظر آتی ہے کہ دنیا میں اس نہج کی خلافت جو عامیان خلافت پیش کرتے ہیں قائم ہو جائے لیکن جب ہم حقیقت اور واقعات کو دیکھتے ہیں تو ہمیں معلوم ہوتا ہے کہ اسلامی خلافت کا دار و مدار قوت و جبر کی اساس کے سوا اور کسی چیز پر نہیں، اور یہ قوت سوائے چند شاخہ و نادر واقعات کے درحقیقت ٹھوس مسلح قوت تھی، اور خلیفہ کے عہدے کو نیزوں، تلواروں، زره بند فوجوں اور قوت قاہرہ کے بغیر کوئی چیز قائم نہ رکھ سکتی تھی۔ اس کے سوا کسی اور چیز سے کام نہ چلتا تھا اور نہ خلیفہ کو اطمینان میسر آتا تھا۔

مکن ہے کوئی شخص یہ ماننے سے انکار کر دے کہ (مثال کے طور پر) خلفاء راشدین میں سے پہلے نبین کی قدر و منزلت کا انحصار مادی قوت پر تھا، اور یہ کہ ان کی حکومت کی بنیاد قوت و جبر پر تھی۔ لیکن کیا یہ ماننا مشکل ہے کہ علیؑ یا معاویہؓ نے تختِ خلافت تلوار کے سائے اور نیزے کی انی پر تعمیر کیا تھا؟ یہی حال ان کے بعد کے خلفاء کا ہے، اور آج امیر المؤمنین محمدؑ خامس سلطان ترکی بھی ایک لمحہ لیدز میں قیام نہیں کر سکتے اگر ان کے پاس وہ لشکر نہ ہوں جو ان کے محل کی حفاظت، تخت کی پاسبانی کرتے اور ان کے دفاع کی خاطر جان دینے پر آمادہ ہیں۔ [۹]

[۸] محمد رشید رضا: "الخلافة أو الإمامة العظمیٰ" صفحہ ۲۲ - ۲۵۔

[۹]۔ یہ الفاظ اس وقت لکھے گئے تھے جب خلافت ترکی میں موجود تھی اور محمد خامس (بقیہ طے ہے)

X بہیں اس میں مطلق شک نہیں ہے کہ طاقت ہمیشہ خلافت کا ستون رہی ہے اور تاریخ میں کسی ایک خلیفہ کا بھی نام ایسا نہیں جو اپنی محافظ مسلح طاقت کے بغیر ہمارے ذہن میں آسکے، یا اس قوتِ قاہرہ کے بغیر جو اس پر سایہ فگن بختی یا اُن بے نیام تلواروں کے بغیر جو اس کی حفاظت کرتی تھیں۔

اگر ہیں بے معنی اعادے کا ڈرنہ ہوتا تو ہم اپنے قارئین کے سامنے خلافت کا طویل سلسلہ اس حد تک پیش کرتے کہ انھیں معلوم ہو جاتا کہ اس زنجیر کی ہر کڑی پر قوت و غلبے کی مر لگی ہوئی ہے، ان پر واضح ہو جاتا کہ جس چیز کو وہ "تخت" کہتے ہیں وہ انسانی سروں پر استوار ہوا ہے اور انسانی گردنوں پر قائم ہے، اور جسے وہ "تاج" کہتے ہیں اُس کی بقا انسانی زندگی کی قربانی کے بغیر ممکن نہیں اور جب تک عوام کی طاقت سلب نہ کی جائے اس کی طاقت ممکن نہیں اور نہ یہ اُس وقت تک معزز و مکرم ہے جب تک کہ لوگوں کی عزت و تکریم اُن سے چھین نہ لی جائے۔ جیسے کہ رات، اگر وہ طویل ہو جائے تو دن گھٹ کر مختصر رہ جاتا ہے۔ اس "تاج" کی چمک دراصل تلواروں کی چمک اور جنگوں کے شعلے ہیں۔

تاریخ کے بعض ادوار میں یہ معلوم ہوتا ہے کہ یہ مسلح قوت جو خلافت کی بنیاد ہے شاید بظاہر اس حد تک موجود نہیں کہ لوگ اسے محسوس کر سکیں لیکن ہم نے جو کچھ پہلے کہا ہے، اسے اس کا مستثنیٰ نہ سمجھا جائے، کیونکہ طاقت اور جبر ہر حال موجود تھے اور انھیں پر خلیفہ کا اقتدار قائم تھا البتہ اتنی بات ضرور تھی کہ عدم ضرورت کے باعث اس کو استعمال میں لائے عرصہ گزر چکا تھا، جب وہ دیر

رہتی (۱) پچھلے صفحہ سے خلیفہ تھا۔ اس کے بعد جب وہ قوت ہی مٹ گئی جن پر اس کی خلافت کا دار و مدار تھا تو نہ محمد فاس رہا نہ کوئی اور خلیفہ، اور خلافتِ نبر کی سے ہمیشہ کے لئے رخصت ہو گئی۔

تک لوگوں کی نظروں سے اوجھل رہی تو وہ اسے بھول گئے، اور اکثر اوقات بعض کو یہ خیال ہونے لگا کہ اب وہ قوت باقی ہی نہیں رہی، لیکن اگر وہ درحقیقت فنا ہو جاتی تو بعد کے خلفاء کے عہد میں کبھی ظہور میں نہ آتی، "حکومت غلبے اور جبر کے سوا کچھ بھی نہیں" [۱۰]، اور بعینہ انہی معنوں میں نوشیرواں کا قول ہے کہ "حکومت فوج کا نام ہے" اور ارسطو سے منسوب ہے کہ "حکومت ایسا نظام ہے جس کی پشت پناہ فوج ہے" [۱۱]

(۸) یہ بات قدرتی ہے کہ ہر قوم میں حکومت جبر و قوت پر استوار ہے۔ کیونکہ حکومت ایک بہت ہی لذیذ اور خوشگوار منصب ہے جو تمام دنیاوی لذتوں اور جسمانی و نفسانی خواہشات پر مشتمل ہے۔ اسی لئے غالباً اس کی خاطر فتنہ و فساد ہوتا ہے اور اسی لئے کسی نے بھی مغلوب و مفتوح ہوئے بغیر اپنے آپ کو دوسرے کے حوالے نہیں کیا۔ [۱۲] اسی طرح ائمہ اسلام میں بھی یہ بات فطری ہے کہ ان میں بھی حکومت قوت و جبر کے بغیر قائم نہ ہوتی۔ اسلام وہ دین ہے جس نے اپنے پیروؤں کو اخوت و مساوات کی صرف تعلیم ہی نہیں دی اور انہیں صرف یہ تلقین ہی نہیں کی کہ "لوگ کنگھی کے دندانوں کی طرح برابر ہیں"، نہ صرف یہ کہا کہ تمہارے مٹاؤ کہ علام دین ہیں تمہارے بھائی ہیں، اور یہ کہ مومنین ایک دوسرے کے بھائی ہیں۔ اسلام نے ان نظریوں کی صرف تعلیم ہی نہیں دی بلکہ اس

[۱۰] ابن خلدون، "مقدمہ" صفحہ ۱۳۲۔

[۱۱] ایضاً _____ صفحہ ۳۸۔ (یورپ میں بھی اس نظریے کے حامی بہت رہے ہیں

اور بہت ہیں جن کے نزدیک حکومت صرف طاقت پر قائم ہے اور ریاست طاقت ہی کے

ذریعے وجود میں آتی ہے (FORCE THEORY) یہ خیال کچھ ایسا نیا نہیں ہے۔ ترجمہ

[۱۲] ابن خلدون، "مقدمہ" صفحہ ۱۳۶۔

نے مسلمانوں کو عمل پر ابھارا ہے اور اس کا پوری طرح پابند بنا کر مشق کرائی ہے، اور ان کے لئے ایسے قوانین وضع کئے ہیں جو اخوت و مساوات پر مبنی ہیں، ان کو مثالیں دے کر حادثات و واقعات سے روشناس کرایا ہے، انھوں نے اس اخوت کو آزما کر دیکھا اور اس مساوات کو اچھی طرح چھو کر دیکھا ہے۔ رسول ابن صلعم اس وقت تک لوگوں سے جدا نہ ہوئے جب تک کہ وہ اس دین اور اس مذہب سے اچھی طرح واقف نہ ہو گئے اور ان کے دلوں پر اس کا نقش قائم نہ ہو گیا، ابھی مسلمانوں کی حکومت قائم ہوئے تھوڑا ہی عرصہ گزرا تھا کہ مسلمانوں میں سے ایک نے منبر پر ایسا وہ خلیفہ (۱۳) سے پکار کر کہا تھا: "اگر تم نے تم میں کوئی کجی دیکھی تو ہم تمہیں تلوار سے سیدھا کریں گے!"

ان مسلمانوں کے لئے جو حریت پر ایمان رکھتے تھے اور اس پر عمل بھی کرتے تھے، اور جو رب العالمین کے علاوہ کسی کے سامنے گردن نہ جھکاتے تھے جس کا اقرار وہ پانچ وقت کی نمازوں میں کم از کم سترہ مرتبہ کرتے تھے (۱۴)۔ ان مردانِ حُر کے لئے یہ بات عین فطری اور ممکن تھی کہ وہ قوت اور تلوار کے استعمال کے بغیر اپنے ہی جیسے کسی اور شخص کے سامنے اپنے آپ کو اس طرح نہ جھکاتے جس طرح کہ بادشاہ اپنی رعیت سے مطالبہ کرتے ہیں۔

اسی لئے ہم نے یہ کہا ہے کہ اسلام میں خلافت کی بنیاد قوت و جبر کے علاوہ اور کوئی چیز نہ تھی۔ (کیونکہ اس کے بغیر عوام کو زیر نہ کیا جاسکتا تھا۔ مترجم) یہ قوت شاید ہی مسلح مادی طاقت کے علاوہ کچھ اور تھی۔

ہیں اس راز کو تمام و کمال معلوم کرنے سے عرض نہیں، اگرچہ راز وہی ہے

(۱۳) یہ واقعہ حضرت عمرؓ کو پیش آیا تھا۔ (مترجم)۔

(۱۴) مصنف نے صرف پانچ وقت کی فرض رکعتوں کو لیا ہے۔ (مترجم)

جسے ہم اُپر افشا کر چکے ہیں۔ اس کے علاوہ بعض اوقات دوسرے اسباب بھی پیدا ہو گئے جن کو ہم نے بیان نہیں کیا، لیکن اس وقت ہمیں جس چیز سے غرض ہے وہ یہ ہے جسے ہم پورے اعتماد سے کہتا چاہتے ہیں کہ خلافت کا طاقت پر دار و مدار ایک ایسی کھلی اور واضح حقیقت ہے جس میں کوئی شک نہیں، یہیں اس سے سروکار نہیں کہ یہ واضح حقیقت احکام عقل پر مبنی ہے یا نہیں، اور احکام دین کے موافق ہے یا نہیں، خلافت کے قوت و جبر پر مبنی ہونے کا مطلب سوائے اس کے کچھ نہیں کہ ان طاقتوں کو ان لوگوں کے خلاف استعمال کیا جائے جو منصب خلافت کے خلاف بغاوت کرتے ہیں یا اس کی اطاعت نہیں کرتے اور ان کے خلاف جو سخت خلافت کی بُرائی چاہتے ہیں اور اس کے پایوں کو متزلزل کرنا چاہتے ہیں، تلواروں کو بے نیام کیا جائے۔

اس سلسلے میں یزید کی بیعت کے واقعے کو مثال کے طور پر پیش کیا جا سکتا ہے جب بیعت کی محفل میں ایک نمائندہ خطیب کی حیثیت سے اپنے خیالات کا اظہار کرنے کے لئے کھڑا ہوا تو اس نے اپنی تقریر میں چند مختصر جملے کہے۔ لیکن مہمدار لوگوں کے لئے کارآمد باتیں کہیں، اس نے معاویہ کی طرف اشارہ کرتے ہوئے کہا: "ہیں امیر المؤمنین" اور پھر یزید کی طرف اشارہ کر کے کہا: "اگر یہ مر جائے تو پھر یہ!" اور پھر اپنی تلوار کی طرف اشارہ کرتے ہوئے کہا: "اگر کوئی اس سے بھی انکار کرے تو پھر یہ!" [۱۵]

[۱۵]: ابن عبد رتبہ: "العقد الفرید"۔ جلد ۲، صفحہ ۳۰۷ میں یہ درج ہے کہ جب

معاویہ ابن ابی سفیان نے یزید کی بیعت لینے کا ارادہ کیا تو اس نے ۵۵۵ء میں تمام علاقوں میں یہ لکھ کر بھیجا کہ اس کے پاس وفد بھیجے جائیں۔ چنانچہ ہر علاقے سے اس کے پاس ایک ایک وفد آیا۔ معاویہ اپنے دہار میں بیٹھ گیا اور وفد کو حاضرِ بقیۃ اگلے صفحے پر

(۹) ہر وہ چیز جو تلوار کے زور سے حاصل کی جائے اور اسی سے اس کی حفاظت کی جائے دل کو بہت عزیز ہوتی ہے۔ اس میں کوئی رُو رعایت ممکن نہیں اور نہ اس سے نیچے اتر کر کوئی کمتر چیز قبول کرنا ممکن ہوتا ہے، سرداری اور حکومت کا عہدہ ہی اس کی بہترین مثال ہے اور وہ واقعی دل کو بہت عزیز ہوتا ہے۔ خواہ وہ تلوار کے استعمال کے بغیر حاصل ہو، اور جب وہ یوں حاصل ہو تو ظاہر ہے کہ رُو کو اس سے کس قدر وابستگی ہوگی اور اس کی حفاظت کس قدر ضروری ہوگی یہاں تک کہ اس کی فکر مال و آبرو سے زیادہ ہوتی ہے، اور اس میں دلچسپی دُنیا کی ہر نعمت اور راحت سے بڑھ کر ہوتی ہے۔

(۱۰) اگر اس دنیا میں کوئی ایسی چیز موجود ہے جو انسان کو ظلم و استبداد پر اکساتی ہے اور دشمنی اور بغاوت کا راستہ کھول دیتی ہے تو وہ خلافت کا عہدہ ہے، جیسا کہ آپ جانتے ہیں۔ اگر کوئی چیز دل کو پسند ہو اور وہ سب سے زیادہ مرغوب ہو اور پھر اس سے شدید محبت اور میلان بھی ہو اور جس کی پشت پر قوت غالب ہو تو پھر طاقت کے سوا کوئی چارہ نہیں رہتا اور تلوار کے علاوہ کوئی حکم نہیں چلتا،

اس بات کو بھی جانے دیجئے جو ہم نے پیش کی ہے یہ تو محض قاعدے اور صرف نظریات ہیں۔ اُن تاریخی حقائق پر غور کیجئے جو لوہج محفوظ پر نقش ہیں۔ کیا یزید بن معاویہ کو خلافت کی محبت، اس میں رغبت اور قوت کی شدت کے علاوہ کسی اور بات نے حسین بن علیؑ کا پاکیزہ خون بہانے کی اجازت دی تھی؟ اور

دیکھ پیچھے کا بقیہ نوٹ نمبر ۱۵) ہونے کا حکم دیا۔ وہ اپنے اصحاب سے پیسے ہی کہہ چکا تھا کہ وہ یزید کے بارے میں گفتگو کریں۔ ان میں سے ایک گروہ نے یہی کیا، اس کے بعد یزید بن مہدی کھڑا ہوا اور اس نے کہا یہ ہیں امیر المؤمنین وغیرہ، جو اوپر دعوے ہو چکے ہیں۔ معاویہ نے اس سے کہا: بیٹھ جاؤ، تم خطیبوں کے سردار ہو! (مخلص)

کیا زید بن معاویہ ان عوامل کے سوا کسی اور بات سے اسلام کے پہلے دارالخلافہ پر قابض ہو سکتا تھا۔ یہاں تک کہ اس نے اس کی عزت و حرمت کو تباہ کیا۔ حالانکہ وہ مدینہ نبوی تھا؟ کیا عبدالملک بن مروان کو خلافت کی محبت کے سوا کسی اور بات نے بیت الحرام کو پامال کرنے کی اجازت دی تھی؟ یہ محض اس لئے ہوا کہ وہ خلافت کا شیدائی تھا اور اس کے پاس طاقت کی کمی نہ تھی۔ کیا ان اسباب کے علاوہ کسی اور سبب نے ابوالعباس عبداللہ بن محمد بن علی بن عبداللہ بن العباس کو سفاح (خون ریز) بنا یا تھا۔ حالانکہ وہ خون مسلمانوں کا تھا اور بنو امیہ اس کی قوم ہی سے تھے؟

اسی طرح بنو عباس ایک دوسرے کا گلا کاٹتے رہے اور ایک دوسرے سے برسر پیکر رہے، سلجوقیوں کی اولاد نے بھی یہی کیا، نجم الدین صالح ایوبی نے اپنے بھائی ابوبکر عادل بن الکامل سے اسی غرض سے جنگ کی اسے معزول کیا اور پھر قید کیا۔ مملوکوں [۱۶] اور چرکسیوں [۱۷] کی حکومت خلفاء کی معزولی اور قتل سے بھری

[۱۶] ممالیک۔ یہ وہ آزاد شدہ غلام تھے جنہیں چنگیز خاں نے سلاطین مصر کے اٹھ فرزندوں کو قتل کیا تھا۔

رفتہ ان کا اقتدار فوج اور دربار میں بڑھتا گیا، یہ بھرپور ترکان تھے اور انہوں نے بالآخر ۱۲۵۲ء

میں توران شاہ ایوبی کو قتل کر کے ملوک حکومت کی بنیاد رکھی، امیر معز الدین ایک پتلا ملوک سلطان

تھا جس سے توران شاہ کی موتی والدہ شجرۃ الدر نے شادی کر لی۔ ان کا مشہور سلطان ملک الظاہر

بیمبرس تھا۔ جس نے عباسی خلافت کو مصر میں قائم کیا۔ ممالیک کی حکومت ۱۲۸۲ء تک قائم رہی (مترجم)

[۱۷] چرکسی (Circassians)۔ وہی اصل، چرکسی کہلاتے تھے، ممالیک ہی کی شاخ ہیں۔ جسے

بُرجیہ کہا جاتا ہے۔ ان کا پہلا سلطان ملک الظاہر برقوق تھا۔ جس نے ۱۲۸۲ء میں ممالیک کی

کمزور حکومت کا خاتمہ کر کے حکومت سنبھالی۔ یہ سلاطین بھی ممالیک کی طرح بظاہر عباسی خلفاء کے

تابع فرمان تھے لیکن درحقیقت حاکم مصر تھے۔ ان کا آخری سلطان توران بیگ ہے، جس کی حکومت

عثمانیوں نے ۱۵۱۷ء میں ختم کر دی (مترجم)

پڑھی ہے اور یہ سب خلافت کی محبت اور اس سے والہانہ شفقت کی وجہ سے تھا، اس محبت اور شفقت کی نسبت پر طاقت مبنی یہی واقعات بنو عثمان (۱۸) کو پیش آئے [۱۹]

(۱۱) حکومت کی محبت حاکم کو مجبور کر دیتی ہے کہ وہ اپنے تخت کی حفاظت میں بات سے کرے جو اس کی بنیاد کو ہلا دے یا اس کی حرمت کو کم کر دے یا اس کی تقدیر کو گٹھا دے۔ یہ عین فطرت ہے کہ جب حاکم ان پر فتح یاب ہو جائے جنہوں نے اس کی اطاعت سے انکار کیا ہو اور اس کے تخت کو تباہ کرنے کی کوشش کی ہو تو وہ وحشی، سفاک اور شیطان بن جائے۔ اسی طرح یہ بھی فطری امر ہے کہ حاکم ہر اس بحث و تحقیق کا دشمن بن جائے جس کے بارے میں اسے یہ شک گزرے کہ وہ اس کے قواعد ملک کے منافی ہے (خواہ وہ بحث علمی ہی کیوں نہ ہو) یا اس سے اسے خطرے کی بو آئے ورنہ حالیکہ وہ اس سے بعید ہی کیوں نہ ہو۔ اسی لئے جب کبھی بھی موقعہ ملا آزاد مٹی علم و اوقار پر بادشاہوں کا نزلہ گرتا رہا ہے اور اسی لئے درگاہیں ظلم و استبداد کا شکار رہی ہیں، اس میں کوئی شک نہیں کہ علم سیاست حکومت کے لئے سب سے خطرناک علم ہے۔ کیونکہ یہ حکومت کی اقسام، ان کے خصائص، اور ان کے نظام کو مفصل طور پر بیان کرتا ہے لہذا یہ بات ناگزیر تھی کہ بادشاہ اس علم سے عداوت رکھتے اور لوگوں پر اس کے عمل

(۱۸) بنو عثمان: ترک سلاطین۔ ان کا مورث اعلیٰ سلیمان شاہ تھا جس کا ذکر تاریخ میں ۱۲۲۰ء میں

آتا ہے۔ اس کا پوتا عثمان (۱۲۸۰ء) اس حکومت کا سمارا اول کہا جاسکتا ہے سلطان سلیمان اول

(۱۵۱۲ء تا ۱۵۲۰ء) کے دور حکومت میں عصر پر ترکوں کا قبضہ ہو گیا اور خلافت کا مستقر قاہرے

استنبول میں منتقل ہو گیا۔ یہ خلافت ترکی میں ۱۹۲۰ء تک رہی۔ جب سلطان عبدالحمید کے برطرف کر کے

مصطفیٰ کمال اتاترک نے جمہوریت قائم کی۔ (مترجم)

[۱۹] اس کی کئی تعداد کے لئے دیکھئے، ہر ٹائمنس آرنلڈ کی کتاب THE CALIPHATE.

کرنے کی راہیں مسدود کر دیتے۔

یہ بیان اسی بات کی طرف اشارہ کرتا ہے جو ہم پہلے کہہ چکے ہیں کہ تہذیب اسلامی علوم سیاسی سے خالی ہے اور مسلمانوں کی تحریک علمی ان مباحث سے عاری ہے اور ہمارے علماء نے اپنی ذہانت کے جتنی بحث باقی علوم پر کی ہے اتنی ہی اس علم سے کنارہ کشی کی ہے۔

(۱۲) یہ جان لینے کے بعد ہم مسلمانوں میں علوم سیاسی کی تحریک کی کمزوری اور ان میں سیاست کے انحطاط پر متعجب نہیں ہیں، لیکن اس پر تعجب ضرور ہے کہ اس علم کو نہ تو پوری طرح موت آئی اور نہ یہ بالکل فنا ہو سکا۔ عجیب تر امر یہ ہے کہ زبان ہندی کے ان پیروں اور گھات میں رہنے والی قوتوں اور مہیب طاقتوں کے باوجود ان درزوں میں سے بعض سیاسی بحثیں مجالس علم تک سرک سرک کر اور چھن چھن کر پہنچ ہی گئیں، اور اب سیاسی مسائل میں خلفاء کی پسندیدہ آراء کے خلاف چند علماء کی رائیں مل ہی جاتی ہیں۔

اگر ہم اس کتاب کو تمام و کمال صرف اس لئے وقت کر دیں کہ اس میں ہر علم سیاسی، ہر حرکت سیاسی یا مسائل سیاسی پر مسلمان بادشاہوں کے عقاب کو بیان کیا جائے تو یہ اور اس جیسی کئی کتابیں اس بیان پر پوری طرح حاوی نہیں ہو سکتیں۔ اسی لئے ہم اسے مکمل طور پر بیان کرنے سے قاصر ہیں اور ہمارے لئے یہ مجمل اشارہ ہی کافی ہے۔ شاید آئندہ چل کر آپ کو کوئی ایسی بات نظر آجائے جو اس بحث سے قریب اور متعلق ہو۔ اس لئے اب ہم اپنے پہلے موضوع کی طرف لوٹتے ہیں جہاں ہم یہ کہہ رہے تھے کہ بعض لوگوں کا قول ہے کہ "قوم تقریر امام پر مشفق ہے، اور یہ اجماع کے مساوی ہے جو خلافت کے دُجوب کی دلیل ہے؛

اگر ہم پر یہ ثابت بھی ہو جائے کہ ہر دور میں لوگوں نے امامت کی بیعت غامضی

سے کر لی (یعنی "اجماع سکوت") بلکہ اگر یہ بھی ثابت ہو جائے کہ پوری قوم نے ہر
 دفعہ میں کتل طور پر عملاً امامت کی بیعت میں حصہ لیا اور اس کا اعتراف کیا اور یہ اجماع
 صریح تھا، اور اگر یہ بات ہم تک منقول بھی ہو تو بھی ہم اسے اجماع حقیقی ماننے
 سے انکار کر دیں گے اور اس سے کوئی شرعی حکم مستنبط کرنا یا اسے دین میں حجت
 ماننا ہرگز گوارا نہ کریں گے۔

آپ کو اس سے پہلے یزید کا حال معلوم ہو ہی چکا ہے کہ کس طرح بیعت
 لی جاتی تھی اور کس طرح اقرار پر مجبور کیا جاتا تھا، لیکن ذرا انتظار کیجیے، ہمارے
 ہاں اور بہت کچھ ہے۔

یزید بن معاویہ سے ہیں فیصل بن حسین بن علی کا نام یاد آتا ہے، فیصل کا
 باپ حسین بن علی ان اُمراءِ عرب میں سے تھا جو پہلی جنگِ عظیم میں اتحادیوں کے
 ساتھ مل کر ترکوں اور سلطان ترک، خلیفۃ المسلمین کے خلاف لڑے تھے۔ اس
 کی اولاد ممالک عربیہ اور ان کے اطراف میں اتحادی فوجوں کی برہم دہا کرتی رہی
 اور اپنے ترک اور جرمن حریفوں کو خوار و ذلیل کرتی رہی۔ چنانچہ فیصل اپنی خدمات
 حسن کارکردگی اور امداد کے صلے میں انگریزوں کی خوشامد کر کے انعام و اکرام سے
 سرفراز ہوا اور انھوں نے اسے شام کا بادشاہ مقرر کر دیا۔ ابھی وہ پوری طرح مستحکم
 بھی نہ ہوا تھا کہ فرانسیسی لشکر نے اس کے ملک پر دھاوا بول دیا اور فیصل اپنے
 تخت و تاج اور ملک و سلطنت کو چھوڑ کر بھاگ نکلا اور انگلستان پہنچ کر دم لیا۔
 وہاں سے انگریزوں نے اسے بلادِ عراق کی طرف روانہ کیا اور اسے وہاں کا حکمران بنا دیا۔^[۲۰]

[۲۰] - فیصل بن حسین بن علی (۱۸۸۳ء تا ۱۹۳۳ء)، شریف حسین حکمران نجد و حجاز کا بیٹا، پہلی جنگِ عظیم

(۱۹۱۸ء) میں اس نے انگریزوں کی مدد کی۔ جنگ کے خاتمے پر انگریزوں نے حسن کارکردگی

کے صلے میں اسے عراق کا بادشاہ بنا دیا۔ (مترجم)

انگریزوں کا خیال تھا کہ عراقیوں کے اہل حل و عقد نے اجماع سے فصیل کو اپنا بلوغتاً منتخب کر لیا ہے۔ حالانکہ وہاں کے لوگوں کی ایک جماعت نے جس کے افراد کی تعداد کا اندازہ لگانا مشکل ہے اس کی مخالفت کی تھی، اُن کی مثال ابن لوگوں کی ہے جنہیں اس سے پہلے ابن خلدون "شواذ" راقبیت مستثنیٰ کا نام دے چکا ہے۔

انگریزوں نے بھی غلط نہیں کہا، انہوں نے ایک ایسے انتخاب کا ڈھونگ ضرور چاہا تھا جس میں آزاد اور قانونی انتخاب کے پورے مظاہر موجود تھے اور انہوں نے عراق کے معتبر اور چیدیہ چیدیہ لوگوں میں سے اکثر کی رائے حاصل کی تھی جو یہی تھی کہ فصیل کو عراق کا بادشاہ بنا دیا جائے۔ لیکن اس میں کوئی توجہ نہیں کہ وہ "یہ زہنا" تلوار کی طرف اشارہ ہے، اس کی طرف مساویہ کے خلیفہ نے بیعت یزید کے سلسلے میں ذکر کیا تھا۔ یعنی وہی "یہ تھا جس سے انگریزوں نے فصیل کی بادشاہت کی خاطر اہل عراق کی رائے لی تھی۔ کیا اسی چیز کو اجماع کہا جاتا ہے؟ اگر یہ اجماع واقعی اجماع ثابت ہو جائے تو یہ ایسا اجماع نہیں جس کا اعتبار کر لیا جائے۔ یہ ممکن ہی کس طرف ہے جب کہ خوارج یہ عقیدہ رکھتے ہیں کہ "امام کا تقرری دراصل واجب نہیں ہے" [۲۱]؟ اسی قسم کی رائے معتزلہ میں اہم وغیرہ نے ظاہر کی ہے جو ہم پہلے بیان کر چکے ہیں، اگر ہم پر اہم اور خوارج وغیرہ کی مخالفت (اجماع کی) ثابت ہو جائے تو یہ بات دعوائے اجماع کو غلط ثابت کرنے کے لئے کافی ہے۔ اگرچہ ابن خلدون انہیں اقلیت اور مستثنیات ہی شمار کرتا ہے۔

(۱۳) یہ تو آپ کو معلوم ہو چکا ہے کہ قرآن مجید میں خلافت کا کہیں ذکر نہ کیا گیا ہے بلکہ اس کی طرف اشارہ نہ کیا گیا۔ اسی طرح سنت نبوی بھی اس

معاہدے میں خاموش ہے اور اجماع کا اس معاہدے میں اتفاق ثابت ہی نہیں ہوتا، پھر کیا اب بھی ان کے پاس قرآن، حدیث یا اجماع کے علاوہ دین میں کوئی دلیل باقی ہے؟ جی ہاں! ان کے پاس ایک آخری دلیل اور ہے اور اس کے علاوہ کوئی اور دلیل ہم نہیں جانتے۔ یہ وہ آخری پناہ گاہ ہے جس میں وہ پناہ ڈھونڈتے ہیں، لیکن یہ ان کی کمزور ترین اور انتہائی پوری دلیل ہے۔

وہ کہتے ہیں کہ "شعارِ دینی کا قیام اور رعیت کی بہبود و خلافت پر موقوف ہے"

(۱۴) علمائے سیاست کے نزدیک جو بات مسلم ہے وہ یہ ہے کہ کسی مہذب قوم کو حکومت کے قیام کے بغیر چارہ نہیں۔ خواہ وہ کسی دین کے پیرو ہوں یا ان کا کوئی دین نہ ہو، اس سے فرعن ہے کہ وہ مسلمان ہوں، عیسائی ہوں، یہودی ہوں یا مخلوط ادیان کے ماننے والے ہوں۔ لیکن کسی منظم قوم کے لئے ایسی حکومت بلائی ہے جو ان کے امور کی نگرانی کرے اور اپنی قہروں میں ضبط و امان قائم رکھے خواہ ان کا اعتقاد کچھ ہی ہو۔ یا ان کی نسل، رنگ اور زبان کسی ہی ہو، حکومت کی اقسام، اوصاف اور اشکال، دستوری سے لے کر استبدادی تک، اور جمہوری سے لے کر بالشویکی تک مختلف ہو سکتی ہیں، علماء سیاست ایک نوع کو دوسری نوع پر فضیلت دینے میں ایک دوسرے سے اُلجھے رہیں۔ لیکن ان سے ایک ہی ایسا نظریہ آتا جو یہ کہے کہ ان تمام اقسام حکومت میں سے کسی قوم کے لئے کوئی حکومت بھی ضروری نہیں، ان میں یہ نزاع نہیں کہ حکومت بالذات ضروری ہے یا غیر ضروری؟ ان کے پاس اس بارے میں دلائل موجود ہیں جنہیں بیان کرنے کی یہاں ضرورت نہیں لیکن ہمیں اس بارے میں قطعاً شک نہیں کہ یہی رائے ہی اجماع صحیح ہے اور لوگوں کے انتشار اور افتراق کی اس وقت تک اصلاح نہیں ہو سکتی۔ جب تک کہ ان میں کوئی حاکم یا سردار موجود نہ ہو۔ شاید حضرت ابو بکرؓ نے اپنے مشور خطبے میں اسی بات کی

طرف اشارہ کرتے ہوئے کہا تھا کہ اُس دین کو ایسے شخص کے لغیر چارہ نہیں جو اس کا ذمہ دار ہو۔ (۲۲) اور قرآن مجید نے بھی شاید کہیں کہیں اسی کی طرف اشارہ کیا ہے۔

”أَمْ يَتَسَوُّونَ رَحْمَةً
رَبِّكَ؟ غَنُّ قَسَمْنَا بَيْنَهُمْ
مَعِيشَتَهُمْ فِي الْحَيَاةِ الدُّنْيَا
رَفَعْنَا بَعْضَهُمْ فَوْقَ بَعْضٍ
دَرَجَاتٍ لِيَتَّخِذَ بَعْضُهُمْ
بَعْضًا مَغْرَبًا وَرَحْمَةً رَّبِّكَ
خَيْرٌ مِمَّا يَجْتُمِعُونَ“ (سورہ زخرف ۲۳، ۲۴)

کیا وہ آپ کے رب کی رحمت تقسیم کرنے
ہیں؟ ان کی روزی تو ہم نے ان کے درمیان
دنیا کی زندگی میں تقسیم کی ہے اور ہم نے
بعض کے بعض پر درجے بلند کئے۔ تاکہ
ایک دوسرے کو محکوم بنا کر رکھے اور
آپ کے رب کی رحمت اس سے کہیں بہتر ہے
جمودہ جمع کرتے ہیں۔ (ترجمہ شاہ عبدالقادر دہلوی)

اسی طرح خداوند تعالیٰ نے سورہ مائدہ میں فرمایا ہے۔

”وَلِيَكُمُ أَهْلُ الْإِنجِيلِ بَيِّنَاتٌ
أَنْزَلَ اللَّهُ فِيهِ، وَمَنْ كَفَرَ بِحُكْمِ
بِنَا أَنْزَلَ اللَّهُ فَأُولَئِكَ هُمُ
الْفَاسِقُونَ ۝ وَأَنْزَلْنَا
إِلَيْكَ الْكِتَابَ بِالْحَقِّ مُصَدِّقًا
لِمَا بَيْنَ يَدَيْهِ مِنَ الْكِتَابِ
وَمُهَيِّمًا عَلَيْهِ، فَاحْكُم بَيْنَهُمْ
بِمَا أَنْزَلَ اللَّهُ وَلَا تَتَّبِعْ
أَهْوَاءَهُمْ عَمَّا جَاءَكَ مِنَ

اور چاہیے کہ اہل انجیل اُس کے موافق حکم
کرے جو اللہ نے اُس میں اتارا ہے اور جو پھر
اللہ نے اتاری ہے جو شخص اس کے موافق
حکم نہ کرے سو وہی لوگ نافرمان ہیں۔ ۰
ہم نے تم پر سچی کتاب اتاری جو اپنے سے پہلے
کتابوں کی تصدیق کرنے والی ہے اور ان کے
مضامین پر نگہبانی کرنے والی ہے سو تو ان میں
ان کے موافق حکم کر جو اللہ نے اتارا ہے اور
جو حق تیرے پاس آیا ہے اس سے منہ موڑ کر

ان کی خواہشات کی پیروی نہ کر، ہم نے تم میں سے ہر ایک کے لئے ایک شریعت اور ایک واضح راہ مقرر کر دی ہے اور اگر اللہ چاہتا تو سب کو ایک ہی امت کر دیتا لیکن وہ تمہیں اپنے پیچھے ہوئے حکموں میں آزمانا چاہتا ہے۔ لہذا انکیوں میں ایک دوسرے سے بڑھنے کی کوشش کرو۔ تم سب کو اللہ کے پاس پہنچا ہے، پھر تمہیں آگاہ کریگا جس میں تم اختلاف کرتے تھے ○ اور یہ کہ تو ان میں اس کے موافق حکم کر جو اللہ نے اتارا ہے اور ان کی خواہشوں کی پروا نہ کر اور ان سے بچا رہ کہ تجھے کسی ایسے حکم سے بہکانے دیں جو اللہ نے تجھ پر اتارا ہے پھر اگر یہ منہ موڑیں تو جان لو کہ اللہ کا ارادہ انہیں ان کے بعض گناہوں کی پاداش میں مصیبت میں مبتلا کرنے کا ہے اور لوگوں میں سے بہت سے نافرمان ہیں ○ تو کیا پھر جاہلیت کا فیصلہ چاہتے ہیں؟ حالانکہ جو لوگ یقین رکھنے والے ہیں ان کے ہاں اللہ سے بہتر اور کوئی فیصلہ کرنے والا نہیں ○ اسے ایمان والو! یہود اور نصاریٰ کو دوست نہ بناؤ، وہ آپس میں ایک دوسرے کے دوست ہیں اور جو کوئی تم میں سے ان کے ساتھ دوستی کرے تو وہ انہیں ہی سے ہے، اللہ

الْحَقِّ، لِكُلِّ جَعَلْنَا مِنْكُمْ شِرْعَةً وَمِنْهَا جَاءَ، وَلَوْ شَاءَ اللَّهُ لَجَعَلَكُمْ أُمَّةً وَاحِدَةً، وَلَٰكِنْ لِّيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ، إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ○ وَأِنْ أَحْكَمْتُمْ بَيْنَهُمْ بِمَا أَنْزَلَ اللَّهُ، وَلَا تَتَّبِعْ أَهْوَاءَهُمْ، وَاحْذَرُوا أَنْ يَفْسِدُوا عَنْ بَعْضِ مَا أَنْزَلَ اللَّهُ إِلَيْكَ، فَإِنْ تَوَلَّوْا فَاَعْلَمُوا أَنَّمَا يُرِيدُ اللَّهُ أَن يُصِيبَهُمْ بِبَعْضِ ذُنُوبِهِمْ ○ وَإِنَّ كَثِيرًا مِنَ النَّاسِ لَفَاسِقُونَ ○ أَفَحُكْمَ الْجَاهِلِيَّةِ يَبْغُونَ؟ وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ ○ يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ، بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ

وَإِنَّ اللَّهَ لَا يَهْدِي الْقَوْمَ

الظَّالِمِينَ ○ [۵۱، ۵۲ - ۱۳۰]

ترجمہ: شاہ عبدالقادر دہلوی

(۱۵) چنانچہ اگر ہم مسلمانوں کو ایک الگ جماعت سمجھ لیں تو یہ کہا جاسکتا ہے کہ دوسری اہم عالم کی طرح وہ بھی ایک ایسی حکومت کے محتاج ہیں جو ان کے امور کا انتظام کرے اور ان کے کاموں کی نگرانی کرے۔ اگر فقہاء کا مقصد امامت اور خلافت سے درحقیقت یہی حکومت ہو جس کی طرف علماء سیاست اشارہ کرتے ہیں تو پھر جو کچھ وہ کہتے ہیں وہ صحیح ہے کہ شائر دینی کا قیام اور رعیت کی بہبود خلافت (یعنی حکومت) پر موقوف ہے اور یہ حکومت کسی طرح کی ہو اور کسی قسم کی ہو۔ مطلق ہو یا مقید، فردی ہو یا جمہوری (REPUBLIC) استبدادی ہو یا دستوری اور شوری، دیمقراطی (DEMOCRATIC) ہو یا اشتراکی اور بالشتوکی۔ اس سے بڑھ کر اور کوئی دلیل ان کے لئے نتیجہ خیز نہیں ہو سکتی، لیکن اگر خلافت سے ان کی مراد وہ خاص قسم کی حکومت ہے جس سے وہ آشنا ہیں تو ان کی دلیل بوی اور ان کا دعویٰ غیر معقول ہے۔

(۱۶) حقیقت وہی ہے جس کی عقل تائید کرتی ہے اور قدیم و جدید تلمیح جس کی شہادت دیتی ہے کہ شاعر خداوندی اور مظاہر دین ہرگز اس خاص قسم کی حکومت پر موقوف نہیں جسے فقہاء "خلافت" کہتے ہیں۔ اور نہ ان پر جنہیں لوگ "خلفائے کتے" ہیں اور واقعہ یہ ہے کہ مسلمانوں کی دنیاوی بہبود ان میں سے کسی بات پر موقوف نہیں ہے۔ اس لئے ہمیں اپنے امور دینی و دنیاوی کے لئے اس قسم کی خلافت کی کوئی حاجت نہیں، ہم چاہیں تو اس سے زیادہ کہہ سکتے ہیں کہ یہ خلافت درحقیقت اسلام اور مسلمانوں کی تکلیف کا باعث رہی ہے اور منہج شرفیاد بھی، ہم آگے چل کر اس کا مفصل ذکر کریں گے لیکن اس وقت ہم صرف اس حقیقت کو واضح کرنا چاہتے

ہیں تاکہ آپ جان لیں کہ ہمارا دین اور ہماری دنیا اس فقہی خلافت سے بے تیان ہے۔
 (۱۷) ہم اس سے پہلے [۲۳] ابن خلدون کے یہ الفاظ نقل کر چکے ہیں کہ
 "عصبت عرب اور ان کی نسلوں کے مٹ جانے سے خلافت کا نام و نشان اور
 اثر تک بھی مٹ گیا، اُن کے حالات بگڑ گئے اور حکومت خاص ملکیت رہ گئی
 اور خلیفہ کے پاس اس میں سے کچھ بھی نہ تھا۔" کیا اس سے آپ نے یہ
 نہیں جانتا کہ کسی چیز نے ارکان دین کو ریزہ ریزہ کر دیا اور مسلمانوں کی بہبود کو اس
 طرح سے نیت و نابود کر دیا کہ اگر درحقیقت خلافت ہوتی تو وہ اس کا سدباب
 کرنے کے قابل ہوتی؟

تیسری صدی ہجری کے نصف سے خلافت اسلامیہ کا اثر و نفوذ کم ہونا اور
 اس کا اقتدار گھٹنا شروع ہو گیا، یہاں تک کہ ان کے ماتحت علاقے محض بغداد
 کے آس پاس کے ایک تنگ دائرے تک محدود ہو کر رہ گئے، اور "خراسان
 اور ماوراءالنہر ابن سامان اور اس کی اولاد کے پاس چلے گئے عراقین کے علاقے
 قرامطہ نے لے لئے، یمن ابن طباطبا کے پاس، اصفہان و فارس بنو بویہ کے پاس
 اور بحرین و عمان خاندان قرامطہ کی ایک شاخ کے پاس چلے گئے جہاں انہوں نے
 ایک مستقل حکومت کی بنیاد رکھی۔ اسی طرح ابواز اور واسط معز الدولہ [۲۴] کو
 مل گئے۔ حلب، سیف الدولہ [۲۵] کے حوالے ہو گیا اور مصر احمد بن طولون اور

[۲۳]: دیکھئے صفحہ ۳۳، نکتہ ۷۔

[۲۴]: بڑبڑیر کا پہلا شیعہ حاکم جو ۳۳۴ھ سے ۳۴۴ھ تک بغداد پر حکمران رہا۔ بنو بویہ سو سال سے زیادہ
 عرصے تک بغداد پر قابض رہے اور انہوں نے امور خلافت اپنے ہاتھ میں رکھے۔

[۲۵]: بنو ہمدان کا پہلا اور سب سے عظیم المرتبت حکمران جس نے حلب پر ۹۲۲ء تا ۹۶۷ء

حکومت کی۔

اس کے بعد کے حاکموں مثلاً اشعیدی، قاسمی، ایوبی اور ملوک خاندان وغیرہ نے ہتھیالیا، جھولنے والی غلیبہ پالیا اور اس پر قبضہ کر کے وہاں کے امور پر مستقل طور پر قابض ہو گئے۔ [۲۶]

اس کا حاصل یہ ہے کہ جن دنوں خلافت کا مستقر بغداد میں تھا ان دنوں وہاں دین کی حالت ان علاقوں کے دین سے خاص بہتر نہ تھی جو خلافت سے نکل گئے تھے اور نہ اس کے شعائر زیادہ عمدہ اور اس کی شان زیادہ عظیم تھی، نہ بغداد کی دنیا زیادہ حسین اور نہ رعیت کے حالات وہاں زیادہ بہتر تھے۔

(۱۸) ساتویں صدی ہجری کے نصف میں جب تاتار کے لشکر نے بغداد

کا محاصرہ کیا اور جب انہوں نے عباسی خلیفہ مستعصم باللہ، اس کے اہل و عیال، اور اکابر دولت کو قتل کر دیا تو خلافت بغداد سے ختم ہو گئی اور اسلام تین سال تک خلیفہ کے بغیر رہا۔ [۲۷]

(۱۹) مصر میں اس وقت ظاہر بیبرس کی حکومت تھی کسی سبب سے اس

نے عباسی خلفاء کے پس ماندگان کو تلاش کرنا شروع کیا۔ یہاں تک کہ قسمت نے اسے ایک ایسے شخص کا پتہ دیا جسے لوگ یہ سمجھتے تھے کہ وہ عباسی خلافت کا پس ماندہ ہے اور ان کے گھرانے کا نشان ہے۔ ظاہر کا ارادہ بھی یہی تھا کہ وہ خلیفہ بن جائے۔ [۲۸]

[۲۶]: تاریخ الخلفاء، صفحہ ۶۲ و بعد جسے نخلہ بک صالح شغوات نے فرانسیسی سے ترجمہ کیا۔

[۲۷]: ایضاً صفحہ ۷۷۔

[۲۸]: جب پیگیز خاں کے پوتے ہلاکو خاں نے خلافت بغداد کو متزلزل کیا تو عالم اسلام جو عباسی

خلفاء کو اپنا دینی پیشوا سمجھتا تھا، غم میں ڈوب گیا۔ ملک الظاہر بیبرس نے جو حاکم مصر تھا یہ خیال

کیا کہ اگر وہ اپنے ملک میں خلافت کا احیاء کرے تو مسلمانوں میں اس کا اعزاز بڑھ جائے گا چنانچہ

وہ خاندان عباسیہ کے ایک فرد مستعصم باللہ کو تلاش کر کے جب ۶۵۹ھ میں بڑے احترام و وقار کے ساتھ

چنانچہ اس نے مصر میں خلافت کی ایک نئی شاخ کی ابتدا کی جس کا ضبط و اختیار تھا ہر ہی کے پاس تھا، اُس نے انہیں کٹ پتلی بنا دیا جنہیں لوگ خلعاً مسلمین کہتے ہیں، اس نے مسلمانوں کو مجبور کیا تھا کہ وہ ان کی عظمت و جلال پر ایمان لائیں، ان تپیلوں کی ڈور اس کے ہاتھ میں تھی اور ان کی تمام حرکات و سکنات پر بھی اُسے اختیار تھا اور ان کی زبانوں پر بھی اسی کا قبضہ تھا۔ ظاہر کے بعد لوگ حیرت و کھراکسہ کی بھی مصر میں ہی کیفیت رہی۔

یہاں تک کہ ۹۲۳ ہجری میں عثمانیوں نے خلافت پر قبضہ کر لیا۔

پھر کیا ان افسردہ و مردہ صورتوں کو جنہیں مصر کے ٹوک قائم کرتے تھے اور جنہیں وہ "خلعاً" کا لقب دیتے تھے مسلمانوں کی دینی اور دنیاوی بہبود سے کوئی بہرہ و کار تھا؟ وہ تو محض بُت تھے جنہیں وہ حرکت میں لاتے تھے اور پالتو جانور تھے جنہیں وہ قبضے میں کئے ہوئے تھے۔ پھر ان وسیع بلاد اسلامی کو کیا ہوا کہ انہوں نے خلافت کا طوق گلے سے اتار پھینکا اور اس کی طاقت اور رعب کو ماننے سے انکار کر دیا اور جب تک وہ قرار پذیر رہے خلافت کے سائے سے دُور رہے اور ان کے بزعم خود جلالِ دینی کو بُتوں کی طرح پوجنے سے انکار کرتے رہے؟ کیا خلافت کے مٹ جانے سے اور خلعاء کا اثر و اقتدار زائل ہو جانے سے ان کے شمارہ دینی فراموش کر دیئے گئے یا ان کی رعیت کا کاروبار معطل ہو گیا؟ کیا خلافت کا ستارہ ٹوٹ جانے سے ان کی دُنیا تاریک ہو گئی؟ اور کیا زمین و آسمان کی نعمتوں نے انہیں بھلا دیا؟ ہرگز نہیں!

بَانُوا فَمَا بَكَتِ الدُّنْيَا لِمَضْرَعِهِمْ وَلَا تَعَطَّلَتِ الْأَعْيَادُ وَالْبِحَعُ

وہ تو رخصت ہو گئے لیکن دُنیا اُن کے بٹ جانے پر ہرگز نہ روئی، اور نہ عیدین اور جمعے ہی بند ہوئے۔

دیکھیے معنی کا بقیہ نوٹ: ۲۸) سے قاہرہ لے گیا۔ تمام عائدینِ سلطنت اور جمہور مسلمانوں نے بیعت کی اور مصر میں اس کے نام کا سکہ و خطبہ جاری ہو گیا۔ (منترجم)

(۲۰) معاذ اللہ! خدا پرگز یہ نہیں چاہتا کہ اپنے اس عوین کی، جس کی حفاظت کا وہ خود ذمہ دار ہے، عزت و ذلت کسی خاص فتنم کی حکومت سے والبتہ کر دے یا امرار کی کسی خاص صنف سے متعلق کر دے۔ نہ خدا کا منشاء یہ ہے کہ وہ اپنے مسلمان بندوں کی بہبود اور تباہی خلافت کی مرہون کر دے یا خلفاء کے رحم و کرم پر چھوڑ دے۔ اللہ تعالیٰ اپنے دین کی زیادہ حفاظت کرنے والا ہے اور اپنے بندوں پر زیادہ رحم کھانے والا ہے۔

اب تک ہم نے جو کچھ کہا ہے اس سے شاید یہ بات واضح ہو چکی ہوگی کہ اس چیز کی جسے خلافت یا امامت عظمیٰ کہا جاتا ہے، اس میں دینِ قییم یا عقل سلیم میں سے کسی بات پر نہ تھی۔ اور وہ جسے وہ اس کی دلیل سمجھتے ہیں، غور سے دیکھنے پر ہرگز دلیل معلوم نہیں ہوتی۔

اب ہمارا فرض ہے کہ ہم خلافت، اس کی ابتداء، اور اس کے منشاء پر اپنی خصوصی رائے کا اظہار کریں، اور خدا سے امداد، ہدایت اور توفیق کے طالب ہو کر اس کو پوری طرح بیان کریں۔

حقیقۂ دوم
حکومت اور اسلام

پہلا باب عہدِ نبوی میں نظامِ حکومت

- ۱۔ قضاؤِ نبوی — ۲۔ کیا رسولِ کریمؐ نے کسی کو عہدہٴ قضا سپرد کیا تھا؟
- ۳۔ حضرت عمرؓ کی خداتِ قاضی کی حیثیت سے — ۴۔ حضرت علیؓ بحیثیتِ قاضی
- ۵۔ معاذؓ و ابو موسیٰؓ بحیثیتِ قاضی — ۶۔ عہدِ نبوی کے نظامِ قضا
- میں تحقیق کی مشکلات — ۷۔ عہدِ نبوی حکومت کے آثار سے خالی ہے۔
- ۸۔ عام مؤرخین کی نبوی نظامِ حکومت کی بحث سے کنارہ کشی — ۹۔ کیا محمد ﷺ

[ادشامفھے؟]

(۱) جب ہم عہدِ نبوی کی تاریخِ قضا پر بحث کرتے ہیں تو ہمیں یہ معلوم ہو جاتا ہے کہ اس وقت کی قضا کے احوال ابہام سے خالی نہیں جن کی وجہ سے تحقیق مشکل ہو جاتی ہے اور ان کے باعث کسی ایسی نچتہ رائے تک پہنچنا آسان نہیں جسے علمِ صحیح سمجھے اور جس سے محقق کا دل خوش ہو۔

اس میں شک نہیں کہ محکمہٴ قضا "تنازعات کے فیصلے اور ان کی تشریح" کے عنوان

میں عہد نبوی میں موجود تھا جس طرح وہ اسلام سے پہلے بھی عرب وغیرہ میں موجود تھا۔ آنحضرتؐ کے پاس اکثر جھگڑے فیصلہ کے لئے لائے جاتے تھے اور آپ انہیں جکاتے تھے، آپ نے فرمایا: تم لوگ اپنے جھگڑے میرے پاس لاتے ہو، ممکن ہے تم میں سے کوئی اپنی بلاغت اور فصاحت سے دوسرے پر سبقت لے جائے، تو اگر میں اس شخص کے قول کے مطابق اس کے حق میں اس کے بھائی کے خلاف فیصلہ دے دوں تو یاد رہے کہ وہ شخص اپنے لئے دوزخ میں جگہ مخصوص کر رہا ہے، اُسے ہرگز یہ قبول نہیں کرنی چاہیے" [۱]

تاریخ میں آپ کے ایسے فیصلے محفوظ ہیں جو آپ مختلف قضایا میں دیا کرتے تھے لیکن اگر ہم ان سے آپ کے نظامِ قضا کے بارے میں کوئی چیز معلوم کرنا چاہیں تو ہمیں نظر آتا ہے کہ یہ استنباطِ آسان نہیں بلکہ غیر ممکن ہے۔ کیونکہ قضا نبوی سے متعلق جو احادیث ہم تک پہنچی ہیں وہ اس قضا کی کوئی واضح صورت پیش کرنے سے قاصر ہیں۔ ان سے تو یہ بھی پتہ نہیں چلتا کہ آنحضرتؐ کا نظامِ قضا کیا تھا۔ اگر آپ کا واقعی کوئی ایسا نظام تھا۔

(۲) ہم دیکھتے ہیں کہ عہد نبوی کی قضا کا حال ہر لحاظ سے بہت تاریک اور مبہم ہے، یہاں تک کہ محققین کے لئے یہ تک معلوم کرنا مشکل ہو جاتا ہے کہ آنحضرتؐ نے اپنے علاوہ کسی اور کو عدۃ قضا سپرد کیا تھا یا نہیں، یہاں آپ کے صحابہؓ میں سے تین ایسے ہیں جن کے بارے میں علماء کا عام طور پر یہ خیال ہے کہ انہیں عہد نبوی میں عدۃ قضا سپرد کیا گیا تھا، بعض کہتے ہیں: آنحضرتؐ نے عدۃ قضا حضرت عمرؓ بن خطاب، حضرت علیؓ بن ابی طالب اور حضرت معاذؓ بن جبل کے سپرد کیا تھا۔ [۲] ضروری ہے کہ ان کے ساتھ حضرت ابو موسیٰ اشعریؓ کو بھی شامل

[۱] صحیح بخاری: کتاب الشهادات، جلد (۳)، صفحہ ۱۸۰۔ [۲] رفاعہ بک رافع: (بقیۃ السکک صغیر)

کر لیا جائے کیونکہ وہ اپنے عمل میں — جیسا کہ ظاہر ہوتا ہے — حضرت سادہؓ کی پوری پوری نظیر تھے۔

(۳) جہاں تک عہد نبوی میں حضرت عمرؓ کے عہدہ قضا پر متکثر ہونے کا تعلق ہے

تاریخی لحاظ سے یہ روایت ضعیف اور عجیب ہے اور یہ ظاہر ہوتا ہے کہ یہ محض نتیجہٴ پیش کی گئی ہے [۳] کیونکہ سنن ترمذی [۴] میں آیا ہے کہ حضرت عثمانؓ نے حضرت عبداللہ بن عمرؓ سے کہا: "جاؤ اور لوگوں میں فیصلے کرو یا عہدہ قضا سنبھالو" انھوں نے کہا: "امیر المؤمنین! مجھے اس سے معاون رکھئے" حضرت عثمانؓ نے پوچھا: "تمہیں یہ بات کیوں ناپسند ہے حالانکہ تمہارا باپ فیصلے کیا کرتا تھا" حضرت عبداللہؓ نے کہا: "وہ فیصلے تو کیا کرتے تھے لیکن اگر انھیں کوئی مشکل پڑ جاتی تھی تو وہ رسول کریمؐ سے پوچھ لیا کرتے تھے اور اگر حضورؐ پر بھی مشکل ہوتا تھا تو وہ جبریلؑ سے پوچھ لیتے تھے لیکن مجھے کوئی ایسا نظر نہیں آتا جس سے میں پوچھوں"۔

(۴) اور جہاں تک حضرت علیؓ بن ابی طالب کا تعلق ہے آنحضرتؐ نے

انھیں جوانی کے زمانے میں یمن کا قاضی مقرر کیا تھا۔۔۔۔۔ ابو داؤد نے علیؓ بن ابی طالب سے روایت کی ہے کہ انھوں نے کہا: "رسول کریمؐ نے مجھے یمن کا قاضی بنا کر بھیجا تھا اور اس وقت میں جوان تھا اور مجھے قضا کا کوئی علم نہ تھا، لیکن آپ نے

دیکھیے صفحہ کلغیہ نوٹ: ۲) "نہایۃ الایجاز فی سیرۃ ساکن الحجاز" صفحہ ۲۲۹ (منقول از کتاب

"تخریج الذلالت السعیۃ"۔ [۳] — ایضاً صفحہ ۲۲۹۔

[۴] : ابوعسی الترمذی (متوفی ۲۷۹ھ) آپ کا مجموعہ احادیث ان چار مجموعوں میں سے ایک ہے

جنہیں "سنن" کہا جاتا ہے، ابو داؤد، جن کا ذکر کھنوزی دیر بعد آتا ہے، (متوفی ۲۷۵ھ) بھی ایک

"سنن" کے جامع ہیں، یہ کتابیں "صحیح" بخاری (متوفی ۲۵۴ھ) اور "صحیح مسلم" (متوفی ۲۶۱ھ)

سے کم مستند سمجھی جاتی ہیں۔ (مترجم)

فرمایا تھا: اللہ تعالیٰ ضرور تمہارے دل کی رہنمائی کرے گا اور تمہاری زبان کو ثابت رکھے گا۔ اس لئے جب بھی دو فرقی تمہارے سامنے پیش ہوں تو اس وقت تک قبیلہ نہ دو جب تک تم ایک کی طرح دوسرے کی بات بھی پوری طرح نہ سن لو۔ یہ بات قبیلہ دینے کے لئے بہت اہم اور ضروری ہے۔ اس لئے میں جب تک قاضی رہا مجھے قضا میں کبھی کوئی دشواری اور تردد نہ ہوا۔ یہ بات ابو عمرو بن عبدالبر نے "الاستیعاب" میں بیان کی ہے۔ اس نے یہ بھی کہا ہے کہ رسول کریمؐ نے اپنے صحابہؓ سے فرمایا: علیؑ بن ابی طالب سب سے بہتر قاضی تھے۔

بخاری میں اسی موضوع سے متعلق آیا ہے [۵] کہ آنحضرتؐ نے حجۃ الوداع سے قبل خالد بن ولیدؓ کو صحابہ کی ایک جماعت کے ساتھ مین کی طرف روانہ کیا تھا۔ اس کے بعد آپؐ نے خالدؓ کی جگہ حضرت علیؑ کو خمس وصول کرنے کے لئے بھیجا۔ محاصل کی وصولی کے بعد حضرت علیؑ مین سے مکہ پہنچ گئے اور نبی کریمؐ اس وقت وہیں تھے۔

علی بن برہان الدین اعلیٰ نے ذکر کیا ہے [۶] کہ آنحضرتؐ نے حضرت علیؑ کو ایک سر تہ میں مین کی طرف بھیجا اور تمام کا تمام مہدان ایک ہی دن میں اسلام لے آیا۔ آپؐ نے اس کی اطلاع آنحضرتؐ کو دی۔ جب آپؐ نے وہ خط دیکھا تو سجدہ میں گر گئے۔ اس کے بعد آپؐ اٹھ کر بیٹھ گئے اور فرمایا "اہل مہدان پر سلامتی ہو!" اہل مین نے اس کے فوراً ہی بعد اسلام قبول کر لیا۔ یہ پہلا سر تہ تھا۔ دوسرا سر تہ وہ تھا جس میں آپؐ نے حضرت علیؑ کو ارض مین کے بلا و مدح میں تین سو سواروں

[۵] صحیح بخاری: جزو ۵، صفحہ ۱۶۱-۱۶۲۔ "حجۃ الوداع سے قبل علی بن ابی طالب اور

خالد بن ولیدؓ کی مین کی طرف روانگی۔"

[۶] دیکھئے: "سیرۃ حلبیة" جلد (۳)، صفحہ (۲۲۷-۲۲۸)۔

کے ساتھ روانہ کیا تھا۔ آپ نے ان سے جنگ کی مالِ غنیمت جمع کیا.....
اس کے بعد حضرت علیؓ واپس آگئے اور آنحضرتؐ سے مکہ میں ملے اور انھیں خمس
پیش کیا، آپ وہاں حجۃ الوداع کے لئے تشریف لائے ہوئے تھے (الخ)
(۵) "حضرت معاذ بن جبل کو آنحضرتؐ نے قاضی مقرر کر کے مین کے علاقے

میں الجندزما کی طرف بھیجا تھا کہ وہ لوگوں کو قرآن پڑھائیں اور احکام و شرائع اسلام
سکھائیں اور ان میں فیصلے بھی کریں۔ آپ نے مین کے صدقات کی وصولی بھی انہیں
کے ذمے لگائی تھی۔ یہ فتح مکہ کے سال (۶۳۰ء) میں پیش آیا۔ [۸]

بخاری میں اس موضوع پر مذکور ہے [۹] کہ "آنحضرتؐ نے ابو موسیٰؓ اور
معاذ بن جبل کو مین کی طرف بھیجا۔ ان دونوں کو الگ الگ صوبے پر مقرر کیا تھا۔
اس لئے کہ مین کے دو صوبے ہیں اور آپؐ نے فرمایا تھا: "آسانی پیدا کرو اور مشکل
نہ بناؤ، انھیں خوش خبری دو اور متنفر نہ کرو۔" بخاری کی ایک اور حدیث میں مذکور
ہے کہ آنحضرتؐ نے معاذ بن جبل سے فرمایا: "عنقریب تم اہل کتاب میں سے
بعض لوگوں سے ملو گے، جب ایسا ہو تو تم یہ شہادت دینے کی دعوت دو کہ لاَ
إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، اگر وہ اس پر تمہاری اطاعت کر لیں
تو انہیں بتاؤ کہ اللہ نے دن اور رات میں پانچ نمازیں ان پر فرض کی ہیں۔ اگر
یہ بھی مان لیں تو ان سے کہو کہ خدا نے ان پر صدقہ مقرر کیا ہے جو امیروں سے لئے
غریبوں کو دیا جاتا ہے۔ اگر وہ یہ بھی مان لیں تو خیر دار! ان کے عمدہ اور قیمتی مال
کو ہاتھ نہ لگانا، اور ظلم کی بددعا سے بچنا کہ اس کے اور خدا کے درمیان کوئی حجاب

[۷] للجند: حیم اور نون کے فتح کے ساتھ، مین کا ایک علاقہ۔

[۸] "نہایۃ الایجاز۔"

[۹] صحیح بخاری، جلد (۵)، صفحہ (۱۶۳-۱۶۱)۔

نہیں :-

سید احمد زینی دحلان نے "سیرۃ نبویہ" (۱۰) میں جو روایت بیان کی ہے وہ بھی اسی طرح ہے، اُس نے کہا ہے: آنحضرتؐ نے حجۃ الوداع سے کچھ ہی دیر پہلے ۸ھ میں بعض نو بھری کہتے ہیں اور بعض فتح مکہ کا سال یعنی ۸ھ کہتے ہیں، ابو موسیٰ اشعریؓ اور معاذ بن جبلؓ کو مین کی طرف روانہ کیا، اُن میں ہر ایک الگ صوبے پر مقرر تھا، معاذؓ کو عدن کی طرف کا بالائی حصہ ملا تھا اور اس کے عمل میں الجند تھا۔ ابو موسیٰ اشعریؓ کو زیریں حصہ ملا تھا۔

احمد اور ابو داؤد اور ترمذی وغیرہ نے (۱۱) عاص بن عمرو وغیرہ بن شعبہؓ کے ہتھیار سے اسناد کے بغیر یہ حدیث بیان کی ہے، عاص نے کہا: معاذؓ کے بعض اصحاب نے ہم سے اس طرح بیان کیا گویا معاذؓ نے خود ان سے کہا کہ جب آنحضرتؐ نے انہیں مین کی طرف روانہ کیا، تو آپؐ نے پوچھا: "اگر تمہیں عمدہ قضاء پیش کیا جائے تو تم کس طرح قضا یا کا فیصلہ کرو گے؟" معاذؓ نے کہا: کتاب اللہ سے، آپؐ نے پوچھا: "اگر تمہیں کتاب اللہ سے کوئی چیز نہ ملے تو؟" معاذؓ نے جواب دیا: تو پھر سنتِ رسولؐ کی روشنی میں، آپؐ نے پھر پوچھا: "لیکن اگر تمہیں قرآن اور سنتِ رسولؐ میں کوئی حکم نہ ملے تو؟" کہا: تو پھر میں اپنی رائے کو استعمال کروں گا اور اس میں مسموم سنتی نہ کروں گا، اس پر آنحضرتؐ نے اپنے سینے پر ہاتھ مارا اور فرمایا: خدا کا شکر ہے جس نے رسولؐ خدا کے سفیر کو یہ توفیق دی کہ وہ اس بات سے متفق ہے جس پر میں

(۱۰) یہ کتاب "سیرۃ حلبیۃ" کے حاشیے پر چھپی ہوئی ہے، جلد (۲) صفحہ (۳۶۸-۳۶۷)

(۱۱) منقول از کتاب ادشاد الفحول إلی تحقیق الحق من علم الاصول لمرثولہ ص ۱۰۰

اس کے مؤلف محمد بن علی بن محمد الشوکانی (متوفی ۱۲۵۵ھ) نے اس حدیث کے متعلق کہا ہے

کہ اس حدیث کے اسناد کی بحث طویل ہے لیکن یہ کہا گیا ہے کہ یہ ان احادیث میں سے ہیں جو منقول ہیں

راضی ہوں۔

(۶) یہ مختلف روایات ہیں جنہیں ہم نے نمبر ۱۲ پر پیش کیا ہے، آپ ہی دیکھئے کہ ان سے کوئی نتیجہ اخذ کرنا کہاں تک ممکن ہے اس لئے کہ یہ عہد نبوی کے احوال قضائے کا کچھ زیادہ احاطہ نہیں کرتیں۔ آپ نے یہ بھی دیکھ لیا ہو گا کہ ایک ہی واقعے کے بارے میں روایات کس قدر مختلف ہیں۔ ایک یہ کتاب ہے کہ آنحضرت نے حضرت علیؓ کو من میں قاضی بنا کر بھیجا تھا اور دوسرا یہ کتاب ہے کہ انھیں زکوٰۃ میں سے خمس وصول کرنے کے لئے بھیجا تھا۔ اسی طرح معاذ بن جبل کے بارے میں ہے۔ ایک شخص کتاب ہے کہ انھیں قاضی بنا کر بھیجا گیا تھا، دوسرا کتاب ہے قازی بنا کر اور تیسرا کتاب ہے معلم بنا کر۔

صاحب "سیرۃ نبویۃ" [۱۲] نے اس بات کے متعلق کہ معاذؓ قاضی تھے یا والی، مختلف رائے دی ہے: "ابن عبدالبر نے کہا کہ وہ قاضی تھے۔ غسانی کتاب ہے کہ وہ محاصل کی وصولی پر امیر مقرر کئے گئے تھے۔ ابن مہیون کی صریح حدیث یہ ہے کہ وہ امیر صلوة امام بنا کر بھیجے گئے تھے، اور یہ بات اس نظریہ کی تائید کرتی ہے کہ وہ والی تھے۔"

(۷) عہد نبوی میں عہدہ قضا کیسا تھا؟ یہ عمیق بحث، اس میں طویل غور و فکر اور ان احادیث و واقعات کا، جو ہم نے اس موضوع پر بیان کی ہیں، اچھی طرح سے سمجھنا ہیں ایک اور بحث کی طرف لے جاتا ہے، یعنی عہد نبوی میں اسلامی نظام حکومت کیا تھا اور اس اسلامی حکومت کی تنظیم اور بند و بست کی کیفیت کیا تھی۔ اگر درحقیقت ہم یہ مناسب سمجھیں کہ ان تمام ممالک کو جنہیں خدا نے اپنے نبیؐ کے زیر نگیں

[۱۲] دیکھئے: "السیرۃ النبویۃ" از دحلان، جز السیرۃ الحلبیۃ، کے حاشیے پر

کر دیا تھا ملک و سلطنت تصور کریں۔

یہ مطالعہ اس لئے ضروری ہے کہ عہد نوی کے نظامِ قضا پر بحث کرتے ہوئے ہمیں یہ معلوم ہوا تھا کہ قضا کے علاوہ دوسرے امور بھی مثلاً اعمالِ حکومت اور اس کے بنیادی فرانس ایک ایسی واضح صورت میں ہیں کوئی ابہام نہ ہو آنحضرتؐ کے زمانے میں موجود نہ تھے تاکہ کسی نصف مزاج محقق کے لئے اس رائے کا حامی ہونا آسان ہو جائے کہ آنحضرتؐ نے ان بلاد میں، جو خدا نے آپ کے زیرِ تگین کئے تھے، ان کے امور کی تدبیر، احوال کی نگرانی اور ضبطِ حکومت کے لئے کوئی والی یا عامل مقرر نہ کئے تھے، جو کچھ روایت کیا جاتا ہے وہ اس بات کو ظاہر کرتا ہے کہ آپ نے صحابہؓ میں سے امیر شکر یا عامل مال، یا امامِ صلوٰۃ، یا معلمِ قرآن یا داعیِ اسلام مقرر کئے تھے، ہمیں اس میں کوئی عام اصول نہیں ملتا بلکہ یہ سب کچھ ایک خاص اور محدود وقت کے لئے تھا۔ جیسے کہ آپ سفارت اور سرایا کے لئے لوگوں کو مقرر فرماتے تھے، یا جب آپ غزا کے لئے نکلتے تھے تو اپنے پیچھے مدینہ میں کسی کو اپنا قائم مقام اور خلیفہ بنا جایا کرتے تھے۔

اگر ہم قضا اور ولایت سے دوسرے شعبوں کی طرف بڑھیں جن کے بغیر ریاست (حکومت) کے معنوں تکمیل نہیں ہوتی۔ مثلاً وہ امور جو آمدنی اور مصارف (مالیہ) یا جان و مال کی حفاظت (پولیس اور فوج) یا اور دوسرے امور جن کے بغیر کوئی چھوٹی سے چھوٹی اور معمولی ترین حکومت بھی قائم نہیں ہو سکتی۔ تو ہمیں یہ پختہ یقین ہو جاتا ہے کہ عہد رسالت میں اس قسم کی کوئی واضح چیز موجود نہ تھی، ہمیں کوئی ایسی شے نہیں ملتی کہ ہم پورے وثوق اور یقین سے یہ کہہ سکیں کہ یہ نبوی نظامِ حکومت تھا۔

(۸) اس موضوع کے بارے میں (جیسا کہ ہم نے دیکھا ہے) یہ معمول ہو گیا ہے کہ اکثر مؤلفین (خاص طور پر راویان اخبار و واقعات) حسبِ کبھی کسی خلیفہ یا بادشاہ کے

سوانح یا ان کے عمال و حکام، اعیان حکومت اور والیوں اور قضاة کے بارے میں کچھ لکھتے ہیں تو وہ اس پر کمل اور مفصل بحث کرتے ہیں جو اس بات کی دلیل ہے کہ وہ علمی لحاظ سے اس بحث کی مناسب قدر و قیمت سے آگاہ ہیں اور اس لئے وہ اس میں خاصی سنت و تحقیق کرتے ہیں لیکن جب وہ تاریخ نبوی پر بحث کرتے ہیں تو آپ کو نظر آئے گا کہ وہ واقعات کو مرتب کرنے کی بجائے بات کو آہستہ آہستہ توڑ مروڑ کر رکھ دیتے ہیں اور اس بحث کے سمندر میں اس طرح سے غوطہ زنی کرتے ہیں جو دوسرے ادوار کی بحث سے قطعاً مماثل نہیں ہوتی۔ ہم نے کسی مؤرخ کو شاذ و نادر ہی اس سے مختلف دیکھا ہے بجز اس کے جو آگے چل کر ہم رفاعہ بک رافع الطہطاری [۱۳] کی کتاب "نہایۃ الایجاز فی سیرۃ و ساکن الحجاز میں سے نقل کریں گے۔ (جو انہوں نے کتاب "تخریج الدلائل السمعیۃ" سے لیا ہے)۔

(۹) ہم عہد نبوی کے احوال قضایا غیر قضایا مثلاً اعمال حکومت، الراج دلابت وغیرہ) پر جتنا بھی غور کرتے ہیں اس بحث میں ابہام اور بھی بڑھتا چلا جاتا ہے اور اس کا راز اور بھی گہرا ہوتا چلا جاتا ہے، یہاں تک کہ حیرت فکر ہیں ایک بحث سے دوسری بحث اور ایک ابہام سے دوسرے ابہام کی طرف لے جاتی ہے اور ہماری نظر ہیں اس وسیع و بے نام میدان کی انتہاء تک لے جا کر چھوڑ دیتی ہے، اور پھر ہیں ایک ایسا پیچیدہ مسئلہ درپیش آ جاتا ہے جو تمام سابقہ مسائل سے عظیم تر ہے اور جو ہماری حیرت اور پریشانی کا سبب ہے۔ یہی اصل ہے اور باقی سب فروغ۔ یہی قاعدہ ہے اور باقی سب تابع۔ یہ وہ مشکل ہے کہ اگر عقل اسے حل کرنے میں کامیاب ہو جائے تو باقی سب مشکلات ہیچ ثابت ہوں اور تمام ابہام و شبہات خود بخود رفع ہو جائیں۔

[۱۳]: رفاعہ بن بدوی بن علی بن محمد بن علی بن رافع، ان کا سلسلہ نسب امام محمد باقرؑ بن علی زین العابدینؑ

سے جا ملتا ہے۔ (متوفی ۱۲۹۰ھ)۔ از کتاب: "اکتفاء القنوع"۔

ہم آپ کو اس مسئلے کے قریب لے چلتے ہیں۔ لیکن ہم ایک قدم آگے بڑھاتے ہیں اور دوسرا پیچھے ہٹا لیتے ہیں۔ اول تو اس لئے کہ اس کا حل بہت مشکل ہے اور فکر کی نغز میں بہت زیادہ میں اور اگر خدا ہی اس میں مددگار نہ ہو تو اس کی صحت و دستی تک پہنچنے کی کیا امید ہو سکتی ہے اور کون مدد کر سکتا ہے؟ دوم اس لئے کہ اس موضوع کی تحقیق میں غور و فکر ایسے نزاع کو دعوت دیتا ہے جس کے شعلوں کو ہوا دینے والے وہ لوگ ہیں جو مذہب کو ایک جامد بت کے علاوہ اور کچھ نہیں سمجھتے، نہ تو عقل اس کا عالم کر سکتی ہے اور نہ رائے اس کو گرفت میں لے سکتی ہے۔

لیکن ہم خدا سے استعانت کے طلبگار ہیں اور اسی سے حسن توفیق چاہتے ہیں کہ شاید کبھی ہم پر اس کے اسرار ظاہر ہو جائیں اور اس کے نقل کھل جائیں اور ہم شاداں و فرحاں اس کی حقیقت تک پہنچ جائیں، انشاء اللہ،

نواب مسکد یہ ہے: کیا رسول کریم ﷺ ایک سیاسی ریاست کے مالک اور

رئیس حکومت بھی تھے جس طرح کہ آپ دعوتِ دین کے سفیر اور وحدتِ دینی کے زعم

تھے یا نہیں؟

دوسرا باب

رسالت اور حکومت

- ۱۔ یہ تحقیق کرنے میں کوئی حرج نہیں کہ نبی کریمؐ بادشاہ تھے یا نہیں؟ — ۲۔ رسالت اور ہے حکومت اور — ۳۔ یہ قول کہ آنحضرتؐ صلعم بادشاہ بھی تھے — ۴۔ بعض علماء کی نظام حکومت نبوی کی مفصل تشریح — ۵۔ عمر نبوی کی حکومت کے بعض مشتبہ مظاہر — ۶۔ جہاد — ۷۔ اعمال مالیہ — ۸۔ لوگ جن کے بارے میں کہا جاتا ہے کہ آنحضرتؐ نے انہیں مختلف بلاد میں عامل مقرر کیا تھا۔
- ۹۔ کیا کسی سیاسی حکومت کا قیام نبوت کا جزو تھا؟ — ۱۰۔ نبوت اور نفاذ احکام — ۱۱۔ ابن ندون کی رائے کہ اسلام شریعت تبلیغی و تنفیذی ہے
- ۱۲۔ اس رائے پر اعتراض — ۱۳۔ یہ قول کہ نبوی حکومت میں حکومت کی تمام تفصیل موجود تھیں — ۱۴۔ نظام حکومت نبوی سے ہماری ناواقفیت کا احتمال
- ۱۵۔ اس رائے پر تنقید — ۱۶۔ یہ احتمال کہ فطری سادگی ہی نظام حکومت نبوی تھی — ۱۷۔ اس دین کی سادگی — ۱۸۔ اس رائے پر بحث۔

(۱) آنحضرتؐ بادشاہ تھے یا نہیں، اس بحث سے گھبرانے کی ضرورت نہیں نہ یہ سمجھیے کہ یہ بحث دین کے لئے خطرناک ہے جس سے محقق کے ایمان کو بھی خدشہ ہو، اگر آپ کی سمجھ میں آجائے تو بات اتنی خطرناک نہیں کہ وہ کسی مومن کو ایمان کے دائرے سے خارج کر دے۔ بلکہ اس سے بھی کہیں کم ہے کہ وہ کسی متقی کو تقویٰ کے دائرے سے نکال دے۔

یہ بات شاید اس لئے خطرناک اور اہم معلوم ہوتی ہے کہ یہ مقام نبوت سے قریب ہے اور مرکز رسولؐ سے متعلق ہے، لیکن اس کے باوجود جوہر دین یا ارکان اسلام سے اس کا کوئی تعلق نہیں۔ ممکن ہے ایک لحاظ سے یہ بحث اسلام میں بالکل نئی ہو جسے اس سے پہلے مسلمانوں نے واضح طور پر سلجھا یا ہی نہیں اور نہ علماء ہی نے اس میں کوئی صریح رائے پیش کی ہے، اس صورت میں یہ کوئی بدعت نہیں اور نہ مسلمانوں کے مختلف مذاہب کے مخالف ہے کہ کوئی محقق یہ معلوم کرنے کی کوشش کرے کہ رسول کریمؐ نبی تھے یا بادشاہ۔ یہ بدعت ہے نہ بدعت کہ کوئی مخالف اس کے خلاف ہو، کیونکہ یہ بحث ان عقائد دنیویہ کے دائرے سے خارج ہے جن سے علماء متعارف ہیں اور جن میں ان کی رائیں متعین ہو چکی ہیں۔ اس لئے یہ دین کے باب سے زیادہ علمی بحث کے باب میں داخل ہے اور زیادہ اہم ہے۔ اس لئے ڈرنے کی ضرورت نہیں۔ — وَإِنَّكَ مِنَ الْأُمْنِينَ (سورہ القصص ۳۱: ۲۸)

(۲) آپ جانتے ہیں کہ رسالت بادشاہت سے مختلف ہے اور ان دونوں میں کوئی بات بھی مشترک نہیں۔ کیونکہ رسالت الگ مقام ہے اور بادشاہت الگ۔ کتنے بادشاہ ہیں جو نبی ہیں نہ رسول، اور کتنے ہی نبی ایسے ہیں جو بادشاہ نہیں بلکہ ہم جتنے انبیاء کو جانتے ہیں ان میں سے بیشتر صرف رسول ہی تھے۔

حضرت عیسیٰ بن مریمؑ دعوت مسیحی کے رسول تھے اور عیاشیوں کے زعمیم۔ اس کے

باوجود وہ اطاعت قیصر کی دعوت دیتے تھے اور اس کی طاقت کا اعتراف کرنے کو کہتے تھے یہ وہی تھے جنہوں نے اپنے پیروؤں کو یہ باغ حکم دیا کہ "قیصر کو وہ دے دو جو قیصر کا ہے، اور اللہ کو اللہ کا" [۱]

حضرت یوسف بن یعقوب، ریان بن الولید فرعون مصر کے عاملوں میں سے ایک عامل تھے اور ان کے بعد جو آئے وہ قابوس بن مصعب کے عامل تھے [۲]۔

اسی طرح ہم چند ایک کے سوا بہت کم ایسے رسولوں کو جانتے ہیں جن کی ذات میں خدا نے نبوت اور بادشاہت جمع کر دی تھی۔ تو کیا محمدؐ ان انبیاء میں سے تھے جن کے پاس نبوت اور بادشاہت دونوں تھیں، یا وہ صرف رسول تھے؟

(۴) جہاں تک ہمیں معلوم ہے ہم علماء میں سے کسی کو نہیں جانتے جس نے اس موضوع پر اپنی واضح رائے پیش کی ہو یا جس نے اس پر کوئی واضح بیان دیا ہو۔ لیکن خلیفہ استنجاہ (By way of Inteface) کے طور پر ہمارے لئے یہ کتا ممکن ہے کہ عام مسلمان غالباً اس اعتقاد کا حامل ہے کہ آنحضرتؐ نبی بھی تھے اور بادشاہ بھی، اور انہوں نے اسلام میں ایک سیاسی مدنی حکومت کی بنیاد رکھی تھی جس کے وہ بادشاہ بھی تھے اور سردار بھی۔ شاید یہ وہ رائے ہے جسے مسلمانوں کا عام ذوق پسند کرتا ہے اور جس کا فی الجملہ ان کے احوال سے اندازہ ہو سکتا ہے۔ شاید یہ مسلمانوں میں سے عام علماء کی رائے بھی ہے۔ کیونکہ ہم دیکھتے ہیں کہ جب اس موضوع پر ان سے کوئی بات کہی جاتی ہے تو وہ یہ ماننے کے لئے تیار ہو جاتے ہیں کہ اسلام ایک وحدت سیاسی ہے اور ایک حکومت ہے جس کی بنیاد آنحضرتؐ نے رکھی تھی۔

ابن خلدون "مقدمہ میں اسی رائے کا حامی ہے کیونکہ اس نے خلافت کو "عظا دین

[۱]: انجیل متی ۲۲: ۲۱۔

[۲]: دیکھئے تاریخ ابوالغداد جلد ۱۱، صفحہ (۱۵)۔

اور سیاستِ دنیا میں صاحبِ شرع (یعنی آنحضرتؐ) کی نیابت بتایا ہے، جو حکومتِ پادشہ پر عادی ہے اور حکومتِ اُس کے ماتحت آتی ہے (الخ) [۳]

(۲) رفاعہ بک رافع مرحوم نے کتاب "تخریج الدلائل السعیة" سے جو کچھ نقل کیا ہے معلوم ہوتا ہے وہ واضح رائے ہے، بلکہ حقیقت یہ ہے کہ وہ صریح ہے۔ انہوں نے جو کچھ کہا ہے اس کا ملخص یہ ہے [۴]: "وہ شخص جس کے قدمِ علوم و معارف میں راسخ نہیں ہیں اور جن کے پاس مفتش کے آلات ہیں اس کے اپنے ہاتھ اور قلم کے سوا اور کچھ نہیں ہے۔ یہ سمجھتا ہے کہ اکثر اعمال سلطانیہ بدعت ہیں نہ کہ منقول و ماخوذ۔ اس کے خیال میں جو عامل دنیاوی امور کا نگران ہے وہ کسی اچھے عہدے پر مامور نہیں ہے بلکہ یہ کہ اس کا عہدہ بہت خیر ہے۔ اسی لئے میں نے ایک کتاب میں ان تمام عہدوں کو جمع کر دیا ہے تاکہ جیسے معلوم نہیں وہ جان لے، میں نے اس میں ہر اس عہدے کا ذکر کیا ہے جس پر آنحضرتؐ نے اپنے صحابہؓ کو مقرر کیا تھا تاکہ ہر وہ شخص جو اس عہدے سے متعلق ہے جان لے اور خدا کا شکر ادا کرے کہ اسے شرعی کام میں لگایا گیا ہے، جن پر وہ صحابہؓ مقرر ہونے لگے جنہیں آنحضرتؐ پسند فرماتے تھے، اور جن عہدوں پر آپ صلعم اپنے دوستوں کو نائب بناتے تھے۔"

اس نے بعد رفاعہ بک نے مختلف خصوصی و عمومی شعبوں اور حکومت کے عہدوں کا ذکر کیا ہے۔ مثلاً شہری، داخلی اور جہادی نکلے جن سے سلطنتِ اسلامی کا نظام عبارت ہے اور جن سے مختلف صنعتیں اور حرفتیں، جو شریعت میں معروف ہیں، متعلق ہیں، جس طرح کہ وہ آنحضرتؐ کے عہد میں تھیں۔ اس میں اس نے آنحضرتؐ کے خاص اعمال کا اور ان ابتدائی اہم اعمال کا جو امامتِ عظمیٰ سے متعلق ہیں، باہم مقابلہ کیا ہے مثلاً

[۳]: ابن خلدون۔ "مقدمہ" فصل فی الخطط الدینیة الخلافیة۔ صفحہ ۲۸ اور دیگر۔

[۴]: نہایة الإیجاز فی سیرة ساکن الحجاز۔ صفحہ (۳۵۰)

وزارتِ حجابت، اور ولایتِ بُدُن [۵] اور سقایہ [۶] اور کتابت (سیکیٹری شپ)۔ اس کے علاوہ وہ اعمال بھی بتائے ہیں جو فقہی عہدوں سے متعلق ہیں مثلاً معلمِ قرآن، معلمِ کتابت، معلمِ نفقہ، مفتی، امامِ نماز اور مؤذن۔۔۔۔۔ اس کے بعد اس نے ترجمانِ لشکر کے مفتی عطا، رفویوں کے مشاہرے، دیوان اور زمامِ رفویوں کا سنبط اور نگرانی کے عہدوں کا ذکر کیا ہے اور بیان کیا ہے کہ دیوان کے عہدے کی ابتداء دراصل آنحضرت کے عہد سے ہوئی۔ اس کے بعد اس نے عام نظم و نسق سے متعلق عہدوں کا ذکر کیا ہے مثلاً قرب و جوار اور نواح میں امارتِ عامہ، قضاء اور اس سے متعلق امور مثلاً گواہوں کی پیشی، شرائط، معاہدے، ورثہ اور نفقے کی کتابت وغیرہ، تقسیم کنندگان وراثت حفاظت کے لئے ناظرِ تعمیرات، محتسب، منادی کرنے والے شہر کی حفاظت کے ذمہ دار، اہل شہر کے جاسوس، جیلر اور سزا دینے والے۔ اس کے بعد اس نے ایک ایک کر کے اعمالِ حکومت بیان کئے ہیں اور کوئی بات نہیں چھوڑی۔ اس کے بعد قاعدہ یک نے کہا کہ "یہ وہ چیز ہے جس پر سیرت کی کتابوں کے اکثر بلکہ سب کے سب مصنفین قادر نہیں ہو سکے۔"

(۵) اس میں شک نہیں کہ حکومت نبوی میں بعض ایسی باتیں موجود تھیں جو حکومت

سیاسی، علاماتِ سلطنت اور حکومت کے مظاہرے سے ملتی جلتی ہیں۔

(۶) ان ملکی معاملات میں سے، جو آنحضرت کے عہد میں نظر آتے ہیں، جو بات سب سے پہلے ذہن میں آتی ہے۔ وہ مسئلہ جہاد ہے۔ آنحضرت نے اپنے دین کی خاطر اپنے ہم قوم مخالفین سے جنگ کی، ان کے علاقوں کو فتح کیا، ان کے مال سے مالِ غنیمت حاصل کیا، اور ان کے مردوں اور عورتوں کو قیدی بتایا۔ اس میں بھی شک نہیں کہ آپ

[۵]: بُدُن کا واحد "بک نہ" ہے یہ وہ گائے یا اونٹ ہے جو مکہ میں ذبح کیا جائے۔ (آنحضرت کسی صحابی

کو قربانی کے لئے لائے جانے والے جانوروں کا نگران مقرر فرمادیتے تھے)۔

[۶] سقایہ حجاج، یعنی حاجیوں کو پانی پلانے کی خدمت۔

کی نظر جزیرہ عرب سے بھی ماوراءِ ہند اور آپ نے اپنے عساکر کو اقطارِ ارض میں پھیلاتا شروع کر دیا تھا اور مغرب میں رومیوں کی سلطنت کو ختم کرنا شروع کیا تھا [۷]، اور مشرق میں آپ نے ایران کے کسریٰ کو اسلام لانے کی دعوت دی تھی، اسی طرح حبشہ کے نجاشی اور مصر کے مقوقس کو۔

پہلی ہی نظر میں یہ ظاہر ہوتا ہے کہ جہاد نہ تو تمنا دین کی طرف بلانے کے لئے ہے اور نہ لوگوں کو خدا اور رسول پر ایمان لانے پر مجبور کرنے کے لئے۔ بلکہ یہ حکومت کے ثبات و قیام اور ملک کی توسیع کے لئے ہے۔

دین کی دعوت خدا کی طرف دعوت ہے، یہ دعوت صرف تبلیغ پر اور دلوں کو متاثر اور مائل کرنے پر قائم ہے، اس لئے قوت و جبر اس دعوت کے لئے مردوں نہیں ہیں جس کی غرض ہدایتِ قلوب اور عقائد کی تطہیر ہو۔ ہم تاریخ انبیاء میں کسی ایک نبی کو بھی ایسا نہیں پاتے جس نے عوار کے زور سے لوگوں کو خدا پر ایمان لانے پر مجبور کیا ہو اور نہ کوئی ایسا نبی ہے جس نے کسی قوم سے اپنے دین کی صداقت منوانے کی خاطر جنگ کی ہو۔ یہی وہ اسول ہیں جن کی تصدیق و تائید نبی کریم نے فرمائی جیسا کہ قرآن مجید میں اللہ تعالیٰ نے فرمایا ہے:-

لَا إِكْرَاهَ فِي الدِّينِ، قَدْ تَبَيَّنَ الرُّشْدُ مِنَ الْغَيِّ [۸]

دین کے معاملے میں زبردستی نہیں ہے، بے شک ہدایت گمراہی سے متاثر ہو چکی ہے اور اُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ دِانِئِنِّي رَبِّكَ كَيْفَ تَنْصَرِحُ لِحُجَّتِكَ وَأَنْتَ مَنصُورٌ [۹]

[۷] یہ غزوہ موتہ اور سرہنیہ اسامہ بن زید کی طرف اشارہ ہے۔

[۸] سورۃ البقرۃ " (۲) آیت (۲۵۶)

بِالَّتِي هِيَ أَحْسَنُ [۹]

پسندیدہ طریقے سے بحث کرنا

اور: "فَذَكَرْنَا أَنْتَ مُذَكِّرٌ لَسْتَ عَلَيْهِمْ بِمُصَيِّرٍ" [۱۰]

اِس آپ نصیحت کیسے بیشک آپ تو نصیحت کرنے والے ہیں آپ ان پر کوئی وارفتہ

نہیں ہیں

اور: فَإِنْ حَاجُّوكَ فَقُلْ أَسَلْتُ رَبِّيَ وَبِهِ يَلْتَمِسُ ، وَقُلْ
پھر بھی اگر تم سے حاجت آ کرے تو ان سے کہہ دے کہ میں نے اپنا خدا کے حکم کے تابع کیا ہے اور

لِلَّذِينَ أُوتُوا الْكِتَابَ وَالْأُمِّيِّينَ أَسَلْتُمْ؟ فَإِنْ أَسَلْتُمْ فَقَسِدُوا

ان لوگوں نے بھی جو میرے ساتھ ہیں اور ان لوگوں سے کہہ دے تمہیں کتاب دی گئی ہے اور ان پڑھو تو ایسا تم بھی تابع

اهْتَدُوا وَإِنْ تَوَلَّوْا فَإِنَّمَا عَلَيْكَ الْبَلَاغُ ، وَاللَّهُ بِصِيرٍ

ہو گئے پھر اگر وہ تابع ہو گئے تو انھوں نے بھی سیدھی راہ پالی اور اگر وہ نہ پھیریں تو تیرے ذمے فقط

بِالْعِبَادِ [۱۱]

پہنچا دینا ہے اور اللہ اپنے بندوں کو خوب دیکھتا ہے

اور پھر: "أَفَأَنْتَ تُكْرَهُ النَّاسَ حَتَّى يَكُونُوا مُؤْمِنِينَ" [۱۲]

پھر کیا تم لوگوں پر نبردستی کر دے گے کہ وہ ایمان لے آئیں؟

یہ وہ واضح ہدایات ہیں جو ظاہر کرتی ہیں کہ آنحضرت کی رسالت ان کے بھائیوں

یعنی دوسرے انبیاء کی رسالت ہی کی طرح تھی۔ وہ عطا و بیان اور تالیف قلوب

[۹]: سورة "التَّحَلُّلِ" : (۱۶) آیت (۱۲۵)۔

[۱۰]: سورة "الْعَاشِيَةِ" : (۸۸) آیت (۲۱-۲۲)۔

[۱۱]: سورة "الْأَنْعَامِ" : (۳) آیت (۲۰)۔

[۱۲]: سورة "يُونُسَ" : (۱۰) آیت (۹۹)۔

پر مبنی تھی نہ کہ قوت و جبر پر، اور اگر کبھی آنحضرتؐ کو طاقت اور قوت استعمال کرنے کی ضرورت پڑ گئی یعنی تو وہ دعوتِ دین کے لئے با اپنی رسالت کو لوگوں تک پہنچانے کے لئے نہ تھی۔ اس سے یہ مفہوم لیا جاسکتا ہے کہ وہ حکومت کے قیام اور اسلامی ریاست کی تاسیس کی خاطر تھی۔ حکومت تو تلوار یا قہر و غلبے کے سوا قائم نہیں ہوتی یہی طاقت کے حامیوں کے نزدیک جہاد کا راز ہے۔ جیسا کہ آنحضرتؐ کا عمل تھا اور یہی اس کے معنی ہیں۔

(۷) ہم نے کہا ہے کہ جہاد و دولتِ اسلامیہ کے نشانات میں سے ایک نشان ہے اور حکومت کے کاروبار کی مثالوں میں سے ایک مثال ہے۔ یہ بھی کہا جاسکتا ہے کہ عہد نبویؐ میں مالی امور سے متعلق شعبے بھی تھے۔ جو آمدنی، خرچ اور مختلف ذات سے مال جمع کرنے کے ذمہ دار تھے، مثلاً زکوٰۃ، ہزیب، مال غنیمت وغیرہ کو جمع کرنا اور ان کو شناخت، مصارف میں تقسیم کرنا۔ آنحضرتؐ نے ان کاموں کی نگرانی کے لئے ناظر (انسپکٹر) اور محفل (ٹیکس کلکٹر) بھی مقرر کر رکھے تھے۔ اس میں شک نہیں کہ تدبیرِ مال حکومت کے لئے ہے۔ بلکہ حکومت کے بعض اہم شعبوں میں سے ہے۔ لیکن یہ بھی درست ہے، حکومت کے منصب سے (جیسا کہ وہ ہے) خارج ہے اور بحیثیت رسولِ دینی اہیاد اور رسولوں کے کام سے بعید ہے۔

(۸) اس کی سب سے قوی مثال وہ ہے جو اس بارے میں طبری نے اسناد سے بیان کی ہے کہ جب آنحضرتؐ نے امدتِ مین کی طرف توجہ کی اور اسے مختلف اشخاص میں بانٹ دیا تو آپ نے ہر شخص کے لئے ایک خاص علاقہ مخصوص کر دیا۔ آپ نے عمرو بن عزم کو بخرآن، خالد بن سعید بن العاص کو اس علاقے پر جو بخرآن، ریح اور زبید کے درمیان واقع تھا، عامر بن شہر کو ہمدان، ابنِ بازام کو صنعاء، طاہر بن ابی ہلالہ کو عتک اور اشعرین، ابو موسیٰ اشعری کو مارب اور یحییٰ بن ابی امیہ کو

جنت پر مقرر فرمایا۔ معاذ کو آپ نے معلم مقرر فرمایا تھا جو تین اور حضرت موت ہیں ایک علاقے سے دوسرے علاقے ہیں دورہ کرتے رہتے تھے [۱۳]

یہاں ہیں عہد نبوی کے اور بھی بہت سے واقعات ملتے ہیں جنہیں ہم نے بیان نہیں کیا جو حکومت کے آثار اور سلطنت کے مظاہر کو واضح کرتے ہیں۔ جو شخص ان پر اس رُخ سے نظر ڈالے گا وہ یہی سمجھے گا کہ آنحضرتؐ خدا کے رسولؐ ہی تھے اور سیاسی حاکم بھی۔

(۹) اگر ہمارے بعض قارئین ان مثالوں پر اعتبار کر کے انہیں ترجیح دیں اور اس پر مطمئن ہو جائیں کہ آنحضرتؐ رسولؐ ہی تھے اور حاکم بھی، تو اب ایک نئی بحث پیدا ہوتی ہے جس پر غور کرنا ضروری ہے۔ کیا آنحضرتؐ کی طرف سے اسلامی حکومت کا قیام، اس پر کاربند ہونا اور اس پر توجہ مبذول کرنا ایسی چیز تھی جو رسالت کی حدود سے خارج تھی، یا یہ اس منصب کا جزو تھی جس کی خاطر خدا نے آپؐ کو مبعوث کیا تھا اور آپؐ کی طرف وحی بھیجی تھی؟

مملکت نبوی کا دعوتِ اسلام سے الگ کوئی بات ہونا اور رسالت کی حدود سے خارج ہونا ایسی رائے ہے جس کی تائید مسلمانوں کے مختلف مذاہب سے نہیں ہوتی اور نہ ان کے کلام میں کوئی ایسی بات ملتی ہے جو اس پر دلالت کرے۔ لیکن اس کے باوجود یہ ایسی صالح رائے ہے کہ اسے مان لینا چاہیے، اور ہم نہیں سمجھتے کہ اسے کفر یا الحاد کہا جاسکتا ہے۔ بلکہ اسلام کے بعض فرقوں کا اسلام میں نزاعیت سے انکار

[۱۳]: تاریخ طبری، ج (۳) صفحہ (۲۱۲)۔ ابو جعفر ابن جریر طبری، طبرستان میں ۲۲ھ میں پیدا ہوئے۔

اور ۲۳ھ میں بغداد میں فوت ہوئے۔ شام و مصر میں علماء سے حدس لیا، حافظ قرآن تھے، علم حدیث، قرأت اور تفسیر میں نام پیدا کیا، اپنی زندگی کے آخری دنوں میں خلافتِ عباسیہ کا زوال دیکھا، مشور کتاب "تاریخ الامم و الملوک" کے مصنف ہیں۔ جس میں حضرت آدمؑ سے لے کر اپنی وفات سے آٹھ سال پیشتر تک کے حالات لکھے۔ مترجم)

اسی رائے پر چھوڑا گیا جاسکتا ہے۔

شاید آپ سمجھیں کہ آنحضرتؐ کا کوئی عمل مقام رسالت سے خارج تھا، یا وہ سلطنت جیسے اھنوں نے مضبوط بنایا تھا وہ دنیاوی کام تھا اور اسے رسالت سے کوئی تعلق نہ تھا کیونکہ یہ ایسا قول ہے کہ اگرچہ آپ کے کان اسے سنتا پسند نہ کریں (کیونکہ اس پر چرب زبانی سے کچھ کہنا مسلمانوں کی لعنت میں کچھ غیر مانوس سا ہے) پھر بھی قواعد اسلام، رسالت کے معنی، روح شریعت اور تاریخ نبوی میں سے کوئی چیز بھی نہ تو اس سے متضاد ہوتی ہے اور نہ اسے کوئی عجیب و غریب بات سمجھتی ہے۔ بلکہ اکثر ایسے اقوال ملتے ہیں جو ان کے لئے سند اور جواز بن جائیں۔ لیکن بہر حال یہ ایسی رائے ہے جسے ہم بہت بعید سمجھتے ہیں۔

(۱۰) یہ رائے کہ مملکت نبوی رسالت کا جزو تھی، اس میں شامل تھی اور اس کی تکمیل تھی ایسی رائے ہے کہ جسے عام مسلمان پسند کرتے ہیں اور یہ ان کے عام اسلوب کی طرف اشارہ بھی کرتی ہے اور ان کے بیاریات اور مذاہب اس کی تائید کرتے ہیں۔ لیکن یہ بالکل واضح ہے کہ اس رائے کا عقل میں آنا ناممکن ہے۔ بجز اس کے کہ یہ ثابت ہو جائے کہ یہ رسالت کا جزو ہے کہ رسول دعوت خداوندی کی تبلیغ کے اہل طور پر نافذ کرنے پر مامور بھی ہے یعنی یہ کہ رسول بیک وقت مبلغ بھی ہے اور نافذ کرنے والا بھی۔

(۱۱) بہر حال ابن خلدون کے سوا ان سب نے، جنہوں نے رسالت کے معنی پر بحث کی ہے اور جن کے مباحث پر ہم نے غور کیا ہے، ہمیشہ تنقید کو رسالت کی حقیقت کا جزو قرار دینے سے غفلت برتی ہے، ابن خلدون کا کہنا ہے کہ دوسری نسلوں کے برعکس اسلام ہی ایک ایسا مذہب ہے جس میں یہ خصوصیت ہے کہ اس میں دعوت دینی اور اس کی عملی تنفیذ باہم جمع ہیں، یہ قول اس کے مقدمہ میں کئی جگہ

ظاہر ہے، اس کا بیان اس نے اُس فصل میں کیا ہے جس میں اس نے عیسائیوں کے پاپا اور بطریق اور یہودیوں کے کاتھن کے الفاظ کی تشریح کی ہے، وہ کتا ہے:

”یہ جان لینا چاہیے کہ نبی کے بعد ملت کا کوئی قائم مقام ضروری ہے جو انہیں احکام و نثرائع کا پابند بنائے اور جو ان میں نبی کے نائب کے طور پر ہو، تاکہ مختلف فرائض کو بجالا سکے، اور نبی نوع انسان کو بھی اجتماع بشری کی سیاسی ضرورتوں کے پیش نظر ایسے شخص کے بغیر بارہ نہیں جو انہیں ان کی مصلحت سمجھائے اور انہیں بہر برابر برائیوں سے روکے۔ اسی کا نام بادشاہ ہے۔ اور جب کہ ملت اسلامی میں دعوتِ عام کی خاطر سب کو طوعاً و کرہاً اسلام کا پابند بنانے کے لئے جہاد مشروع ہے تو اسی سے ظاہر ہوتا ہے کہ اس میں خلافت اور حکومت مجتمع ہیں کیونکہ طاقت انہیں دونوں باتوں پر مبنی ہے، اسلام کے علاوہ دوسرے مذاہب میں نہ تو دعوتِ عام ہے اور نہ ان میں مدافعت کی غرض کے علاوہ جہاد مشروع ہے، وہ شخص جس کے ذمے ملک میں مذہب کے امور ہوں اُسے ان مذاہب میں سیاستِ ملکی کے امور سے کوئی غرض نہیں۔ کیونکہ ان کے ذمے ملک فتح کرنا نہیں ہے۔ ان کا مقصد صرف اندون ملک میں مذہب کا قیام ہے“

یعنی ابن خلدون کا مطلب (جیسا کہ آپ دیکھتے ہیں) یہ ہے کہ اسلام نہ صرف شریعتِ تبلیغی ہے بلکہ اسے عملی جامہ پہنانا بھی ہے، اور اس میں دوسرے مذاہب کے برخلاف حکمِ دینی اور حکمِ سیاسی مجتمع ہیں۔

(۱۲) ہمیں اس قول کا نہ تو کوئی ثبوت ملتا ہے اور نہ مستند اور یہ نہ صرف رسالت کے معنوں کے منافی ہے بلکہ یہ دعوتِ دینی کی طبیعت کے اقتضاء کے بھی خلاف ہے۔ اگر یہ قول صحیح ہو تو بھی ایک اور مسئلہ باقی رہ جاتا ہے جس کا حل ملنا ضروری ہے اور جس سے نکلنے کا راستہ خلافت کے حامیوں کو تلاش کرنا چاہیے۔ یہ وہ مسئلہ

ہے جس سے ہم نے اس بحث کی ابتدا کی تھی لیکن ہم دوسری طرف چل نکلے تھے
 اگر رسول کریم نے واقعی کسی سیاسی مملکت کی بنیاد رکھی تھی یا کئی شروع کی تھی تو سوال یہ ہے
 کہ ان کی ریاست کیوں حکومت کے اکثر عناصر سے بنی تھی؟ اور کیوں ہم ان کے قاضیوں اور دہلیوں کے
 نقرے کے طریقے سے ناواقف ہیں؟ آپ نے کیوں اپنی رعیت کو نظام مملکت اور قواعد شوریٰ نہ بتائے
 تھے؟ اور کیوں آپ کے زمانے کے نظام حکومت کے بارے میں علماء ہجرت اور اضطراب میں ہیں؟ کیوں باقر
 کیوں ہم چاہتے ہیں کہ ہم اس چیز کا نشانہ جانیں جو دیکھنے والوں کو عہد نبوی میں بنیاد حکومت میں ابہام، اضطراب
 یا نقص نظر آتی ہے یا جو آپ کا جی چاہے اسے کہہ بیٹھے۔ یہ کیوں تھا اور اس کا راز کیا تھا؟

وہ لوگ جو اپنے اس اعتقاد پر مصر ہیں کہ محمد صلعم ایک نئے دین کی
 دعوت اور ایک نئی ریاست کی بنیاد کا ارادہ سے کراٹھے تھے اور جو یہ اصرار
 کرتے ہیں کہ وہ ریاست جس کی بنیاد آنحضرتؐ نے اٹھائی تھی اس کے بنیادی
 مسائل امور اور کاروبار و جی خداوندی سے طے پاتے تھے اور اسی پر ان کا مدار
 تھا اور اسی سے اس کا نظام چلتا تھا، یہ عقیدہ رکھتے ہیں کہ عہد نبوی کا نظام
 حکومت ایسے کمال کی انتہا تک پہنچ گیا تھا جسے عقل انسانی سمجھنے سے قاصر ہے
 اور جس تک پہنچنے سے فکر انسانی عاجز ہے۔ ان لوگوں سے جب اس کا راز پوچھا جائے
 جو نظام حکومت میں نقص اور اس کے قواعد میں ابہام معلوم ہوتا ہے تو وہ اپنے
 جواب میں ان اسلوبوں میں سے کوئی اسلوب اختیار کر لیتے ہیں جن میں ہم یہاں بیان کرتے
 ہیں۔

(۱۳) "تخریج الدلالات السمیعیۃ" کے مصنف نے جس سے رفاؤد بک
 متفق ہیں، اس تمام جھنجھٹ سے بڑی آسانی سے نکلاسی پالی ہے، اس کا خیال ہے
 کہ حکومت نبوی میں ہر وہ بات موجود تھی جو کسی ریاست کے لئے ضروری ہے مثلاً
 مختلف عمال، شعبے مضبوط نظام، محدود قواعد اور مفصل اور مکمل سنن۔ اس کے بعد

نہ تو کسی نئی بات کی گنجائش ہے اور نہ کسی اضافے کی ضرورت۔
جو کچھ ہم پہلے کہہ چکے ہیں شاید اس کی موجودگی میں اس قول کو دہرانے کی
ضرورت نہیں۔

(۱۴) وہ شخص جو یہ سمجھتا ہے کہ اس رائے کی تائید ایک اور طریقے سے
ہو سکتی ہے شاید یہ کہے کہ ہمیں یہ عقیدہ رکھنے میں کوئی امر مانع نہیں ہے کہ
عہد نبوی کا نظام حکومت بہت مضبوط اور محکم تھا، اور اس میں ہر وہ وجہ کمال موجود
تھی جو ایک ایسی ریاست کے لئے جسے خدا کا رسول چلائے، وحی جس کی
تائید کرتی ہو اور فرشتے جس کی مدد کرتے ہوں۔ ضروری ہے مگر اس کے باوجود
ہم حقیقت کی تفصیلات کے علم تک نہیں پہنچ سکے، اور نہ یہ جان پائے ہیں
کہ وہ کیا خصوصیات تھیں جن پر حکومت نبوی قائم تھی، یعنی وہ کون سا جامع نظام
اور کون ہی کمال حکومت تھی؟ یہ ہم اس لئے کہتے ہیں کہ راویوں نے اس بات
کو پوری طرح ہم تک روایت نہیں کیا، یا ہو سکتا ہے کہ انہوں نے روایت کیا
نبوئین ہم تک نہ پہنچ سکی ہو، یا ممکن ہے کوئی اور سبب ہو۔ "وَمَا
أُوتِيتُمْ مِنَ الْعِلْمِ إِلَّا قَلِيلًا" (اور تمہیں جو علم دیا گیا ہے وہ بہت ہی کم ہے)
(۱۴)

(۱۵) یہ وہ روش ہے کہ علماء کی عقل کالے فوراً ترک کر دینا ضروری نہیں۔
ہمارے لئے بھی اس میں کوئی حرج نہیں کہ اس میں شک و شبہ شامل ہو کیونکہ ہم تاریخ
نبوی کے بہت سے حالات سے ناواقف ہیں۔ حقیقت تو یہ ہے کہ ہم نہ صرف
اس کے بلکہ اور بہت سی چیزوں کے بارے میں جتنا جانتے ہیں اس سے کہیں
زیادہ نہیں جانتے۔

(۱۴) : سورة "الإسراء" (یا سورة بنی اسرائیل) (۸۵:۱۶)

اہل علم کا عقیدہ ہمیشہ یہ ہوتا چاہیے کہ نسبت سے خالق ان سے پوشیدہ ہیں اور ان کا یہ فرض ہے کہ وہ ہمیشہ ان اصرار کی نہ تک پہنچنے میں لگے رہیں اور ان کے نئے نئے انتظام کرتے رہیں کیونکہ اسی سے علم کی زندگی اور نشوونما پوشیدہ ہے لیکن ضروری نہیں کہ بعض خالق سے ہماری نادانیت کا احتمال ہمیں اس بات سے باز رکھے کہ جو کچھ ہم جانتے ہیں اس کی تحقیق نہ کریں اور اس کے خالق علمی کو سمجھیں۔ انہی خالق پر ہم احکام مبنی کرتے ہیں اور اپنی رائے قائم کرتے ہیں۔ اسی کے اسباب ہم بیان کرتے ہیں اور انہی سے نتائج کو پہنچتے ہیں۔ حتیٰ کہ ہمیں یہ معلوم ہو جاتا ہے کہ کیا پیر اس کے خلاف ہے اور اگر کار میں پورا پورا علمی ثبوت مل جاتا ہے۔

اسی لئے ہم یہ کہتے ہیں کہ اس حقیقت کا یقیناً احتمال ہے کہ حکومت نبوی کے نظام کے حالات ہم سے چھٹی ہیں۔ شاید مرور آیام میں یہ بتا دے کہ وہ نظام حکومت مثالی تھا لیکن یہ مفروضہ ہمیں دوبارہ اس مسئلے کی طرف رجوع کرنے سے نہیں روکتا، اور ابھی تک ہمیں قہری طور پر یہ معلوم نہیں ہوا کہ جو کچھ ہم جانتے ہیں اس کے مخالف کیا چیز ہے)۔ اس بات سے روکتا ہے کہ نبوی نظام حکومت کے ایام و شکوک میں سے جو کچھ ہم اب تک جان سکے ہیں نئے سرے سے ان کا کھوج لگائیں اور ان کے راز اور معنی معلوم کریں۔

(۱۶) اس سوال کے جواب کا ایک اور طریقہ بھی ہے :-

وہ یہ کہ جنہیں آج ہم ارکان حکومت، نظام سلطنت، اور اس میں حکم کا نام دیتے ہیں۔ یہ سب دراصل اتفاقی اور عارضی اصطلاحات ہیں اور مصنوعی نام ہیں۔ اور حقیقت یہ اس نظام مملکت کے لئے قطعاً ضروری نہیں جسے آپ فطری حکومت اور سادہ مملکت کہتے ہیں اور جو ہر قسم کے تکلف سے بے نیاز ہے اور ہر اس چیز

سے بھی جس کی ضرورت سادگی اور فطرت کو سرگز نہیں ہوتی۔

ہر وہ شخص جو حکومت نبوی کے مطالعے پر قادر ہے اسی ایک مفہوم تک پہنچتا ہے کہ سلطنت نبوی ان تمام مظاہر سے خالی ہے جو آج علمائے سیاست کے نزدیک شہری یا تمدن حکومتوں کے ارکان سمجھے جاتے ہیں۔ دراصل تو یہ غیر ضروری ہیں اور ان کا نہ ہونا حکومت میں کسی کمی کا باعث نہیں اور نہ کسی خرابی یا نقص کا مظہر ہے جو ابہام کہ دولت نبوی میں نظر آتا ہے اس کی ایک تشریح یہ ہے:-

(۱۷) محمد صلعم سادگی سے محبت رکھتے تھے اور تکلف کو ناپسند فرماتے تھے اور آپ کی تمام خاص و عام زندگی اسی فطری اور خالص سادگی پر مشتمل تھی۔ جس میں کوئی تلاوٹ، ریا یا تصنع نہ تھا۔ آپ اپنے قول و فعل سے اسی سادگی کی طرف دعوت دیتے تھے جیسا کہ جریر بن عبد اللہ البجلی سے مروی ہے کہ آپ نے فرمایا: اے جریر! جب تم بات کرو تو اختصار سے کام لو، اور جب تم اپنی حاجت کو پالو تو اعلان نہ کرتے پھر۔ [۱۵]

آپ لوگوں سے بلا تکلف ملتے جلتے تھے اور ان سے بڑی سادگی سے پیش آتے تھے اور یہ روایت کیا جاتا ہے کہ آنحضرتؐ اپنے اصحاب سے سنسی مذاق کیا کرتے تھے۔۔۔۔۔ اور ابن عباسؓ سے مروی ہے کہ آنحضرتؐ کی طبیعت میں مزاح موجود تھا [۱۶]۔ آپ اپنے اصحاب سے فرمایا کرتے تھے: "میں اسے ناپسند کرتا ہوں کہ تم سے مختلف ہو۔ کیونکہ خدا اس بندے سے نفرت کرتا ہے جو اپنے اصحاب میں ممتاز بنتا ہے۔" [۱۷] اور آپ کے بارے میں روایت کیا جاتا ہے کہ "آپ دو باتوں میں سے ہمیشہ آسان ترین

[۱۵]: "الکامل للمبرد، جلد (۱) صفحہ (۳۲)

[۱۶]: "السیرة الحلبیة"، جلد (۳) صفحہ (۳۶۲)

[۱۷]: "السیرة النبویة" ("السیرة الحلبیة" کے حاشیے پر)، جلد (۳) صفحہ (۳۶۹)۔

اختیار کرتے تھے اگر اس میں گناہ نہ ہوتا: [۱۸] اور آپ نے ابو موسیٰ اشعریؓ اور عازرہ سے فرمایا: "آسانی اختیار کرو اور تنگی پیدا نہ کرو۔ تم لوگوں کو خوشخبری دو اور انہیں متنفر نہ کرو۔"

آنحضرتؐ ریا اور تکلف سے نفرت کرتے تھے۔ آپ نے حجۃ الوداع میں فرمایا: "اے خدا! اس حج کو قبول فرما، اسے پاک اور صاف کر کہ اس میں نہ تو ریا ہو اور نہ نمائش" [۱۹]۔ خدا نے آپ سے مخاطب ہو کر فرمایا: "قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ" (کہہ دو میں تم سے اس پر کوئی اجر نہیں مانگتا اور نہ میں تکلف کرنے والوں میں سے ہوں)، [۲۰] آپ شریعت خداوندی میں لوگوں کو ہمیشہ آسان اور سادہ راستہ اختیار کرنے کا حکم دیتے تھے اور انہیں تکلف سے روکتے تھے۔ آپ نے فرمایا: "جب میں تمہیں کسی کام کا حکم دوں تو اس میں سے وہ کرو جس کی تم میں استطاعت ہو" اور آپ نے فرمایا یہ دینِ متین سے جس میں تم نرمی سے گہرائی تک جاؤ۔ اور قرآن میں آیا ہے: "وَمَا جَعَلْ عَلَيْكُمْ فِي الدِّينِ مِنْ حَرَجٍ" (اور دین میں تم پر کسی قسم کی سختی نہیں کی) [۲۱]

اسی لئے تمام احکام شریعت میں آپ کو ایک بھی حکم ایسا نہیں ملے گا جو ان سادہ و صاف اور عام اصولوں کے خلاف ہو۔ آپ نے لوگوں کو یہ تکلیف نہیں دی کہ وہ نماز کے اوقات کے لئے سورج کے درجوں اور طلوعِ قمر کا حساب لگاتے پھریں۔ بلکہ اسے عام مشاہدے پر مبنی کیا۔ کیونکہ ہر انسان حرکتِ شمس کو محسوس کر

[۱۸]: "السيرة النبوية" جلد ۳، صفحہ ۲۶۲

[۱۹]: "السيرة الحلبية" جلد ۳، صفحہ ۲۸۴

[۲۰]: "سورة" ص ۳: ۸۶، ۳۸ -

[۲۱]: "سورة" الحج، ۲۲: ۷۸ -

سکتا ہے، اسی طرح آپ نے روزہ، حج اور دیگر مناسک کو حرکتِ فطر سے متعلق کیا اور حرکتِ فطر محسوس کی جاسکتی ہے، اس کے لئے کسی حساب اور نجوم کی ضرورت نہیں آپ نے ہیں یہ تکلیف بھی نہیں دی کہ ہم روزہ رکھنے کے لئے ہلالِ رمضان کا حساب لگانا شروع کر دیں بلکہ اسے رویتِ ہلال سے منسوب کر دیا جو ہر ایک کے لئے آسان ہے اور اس میں کوئی دقت نہیں، اسی بار سے میں حدیث ہے کہ "فَحَنُّ أُمَّةٍ أُمَّيَّةٌ" (مجم سادہ اور فطری امت میں) [۲۲]، اور یہ حدیث کہ "چاند کو دیکھ کر روزہ رکھو" [۲۳] اور آپ نے ہیں (رمضان میں) گھنٹوں اور منٹوں سے دن کا حساب لگانے کی بھی تکلیف نہیں دی بلکہ اسے بھی ایک ایسی واضح چیز کے ساتھ مربوط کر دیا جو پوشیدہ نہیں: "وَكُلُّوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُوا الصِّيَامَ بِرِيَالِ اللَّيْلِ" (راہِ کھاؤ اور پیو جب تک کہ تمہارے لئے سفید دھاری سیاہ دھاری سے فجر کے وقت ظاہر ہو جائے، پھر دنوں کو رات تک پورا کرو) [۲۴]

آنحضرت اُمّی تھے اور اُمّیوں ہی کے رسول تھے، اسی لئے آپ کی خاص عام زندگی اور آپ کی شریعت اُن اُمّی اصولوں سے عاری نہ تھی اور نہ سادگی کے مقتضیات اور فطرتِ سلیم سے خالی تھی جن پر اللہ نے لوگوں کو پیدا کیا ہے۔ اس لئے عہدِ نبوی کے نظامِ حکومت کے بارے میں ہماری رائے یہی ہے کہ یہ ایسا نظام تھا جس کا مقتضی فطری سادگی تھی اور اس میں شک نہیں کہ موجودہ زمانے کے اکثر نظامِ حکومت محض تکلف اور بناوٹ ہیں۔ یہ محض خرافات ہیں، نام و نمائش ہیں اور

[۲۲]: فتح الباری جلد (۴)، صفحہ (۸۹) [مطبوعہ خیریتہ] "سخن کی بجائے" "اِنَّا" کی روایت بھی ہے

[۲۳]: شرح العسقلانی للبخاری، جلد (۴)، صفحہ (۸۸)، [مطبوعہ خیریتہ]

[۲۴]: سورة البقرة - (۲: ۱۸۷)

تبع ہیں جنہیں مسلسل دیکھتے رہنے کی وجہ سے ہم ان سے مانوس ہو گئے ہیں [۲۵] یہاں تک کہ اب ہم انہیں ارکان حکومت اور اصول نظام تصور کرتے ہیں۔ حالانکہ اگر غور کیا جائے تو ان میں کوئی ایسی چیز نہیں ہے۔

عہد نبوی کے نظام حکومت میں جو بات ہیں ابہام، خلل یا نقص نظر آتی ہے دراصل وہ اس کی فطری سادگی ہے، اور وہ فطرت ہے جس میں کوئی عیب نہیں۔

(۱۸) اگر ہمارا ارادہ یہ ہو کہ ہم ان بیان کردہ راستوں میں سے کوئی راستہ اختیار کریں تو یہ رائے سب سے زیادہ قبول کرنے کے لائق ہے۔ کیونکہ یہ دین سے زیادہ قریب ہے۔ لیکن ہمارے لئے یہ ممکن نہیں کہ ہم اسے اختیار کر لیں کیونکہ اگر غور کیا جائے تو یہ غیر وجہ اور غیر صحیح نظر آتی ہے۔

یہ صحیح ہے کہ موجودہ زمانے کے اکثر نظام حکومت محض تکلف اور بناوٹ ہیں اور ان میں کوئی ایسی بات موجود نہیں جس کی طرف طبع سلیم مائل ہو اور جو فطرت صحیحہ کو پسند ہو۔ لیکن یہ حقیقت ہے جس میں کوئی شبہ نہیں کہ نظام حکومت کے جو اصول فی زمانہ بیان کئے جاتے ہیں۔ ان میں نہ تو تکلف ہے اور نہ بناوٹ اور نہ کوئی ایسی بات جو سادہ اور فطری ذوق کے منافی ہے۔ اس کے برعکس وہ ضروری اور مفید ہیں۔ کسی ایسی حکومت کے لئے جو تہذیب و تمدن کی مالک ہو، انہیں قبول کرنے سے غفلت برتنا مناسب نہیں۔ کیا یہ بات طبع سلیم اور فطرت صحیحہ کے مطابق ہے کہ کسی ریاست کا میزانیہ نہ ہو جس میں آمدنی اور خرچ کا حساب ہو؟ یا یہ کہ اس کے وہ مختلف شعبے نہ ہوں جو اس کے داخلی اور خارجی معاملات کے نگران ہوں؟ نہ

[۲۵]: حکیم الامت علامہ اقبال نے کیا خوب کہا ہے۔

نظر کو خیرہ کرتی ہے چمک تہذیب ماضی کی یہ صنایع مگر جوڑے نگوں کی ریزہ کاری ہے

[ترجمہ]

صرف یہ بلکہ اس کے علاوہ اور بہت سی باتیں ایسی ہیں کہ ان میں سے کوئی بھی عہد نبوی میں نہ پائی جاتی تھی، اور نہ آنحضرتؐ نے ان کی طرف کوئی اشارہ ہی کیا ہے، یہاں تک کہ نبوی میں ان باتوں کے نہ ہونے کا جواز پیدا کرنا کہ وہ سلامتِ فطرت اور تکلف سے احتراز پر مبنی تھی ایک ناقابلِ قبول غلطی ہے۔

ان مشکلات کے حل کے لئے ہمیں کوئی اور وجہ تلاش کرنی چاہیے۔



تیسرا باب

نبوت نہ کہ حکومت۔ دین نہ کہ دولت

- ۱۔ نبی کریمؐ کی رسالت — ۲۔ نبوت نہ کہ حکومت اور دین نہ کہ دولت —
- ۳۔ آنحضرتؐ رسول تھے نہ کہ بادشاہ — ۴۔ حکومت کی زعامت اور رسالت کی زعامت — ۵۔ انبیاء کا کمال — ۶۔ آنحضرتؐ کا مخصوص کمال —
- ۷۔ "ملک و حکومت" وغیرہ الفاظ سے کیا مراد ہے، اس کی تعین و تعریف —
- ۸۔ قرآن اس بات کی نفی کرتا ہے کہ آنحضرتؐ حاکم تھے — ۹۔ اور سنت بھی —
- ۱۰۔ اسلام کی فطرت بھی اس سے منکر ہے — ۱۱۔ مظاہر سلطنت میں سے جو

مظاہر معلوم ہوتے ہیں ان کی تاویل — ۱۲۔ خاتمہ بحث —

(۱) یہاں چند ایسے دشوار گزار راستے آجاتے ہیں جن کو طے کرتا ان لوگوں کے آسان نہیں جو یہ چاہتے ہیں کہ منطق اس اعتقاد میں ان کی رہنمائی کرے کہ نبی کریم صلعم نہ صرف رسول تھے بلکہ سیاسی حاکم اور ایک سیاسی سلطنت کے بانی بھی تھے، ہم نے دیکھا ہے کہ جب کبھی وہ لوگ ایک لغزش سے سنبھلنا چاہتے ہیں، چند

اور لغزشیں ان سے سرزد ہو جاتی ہیں، اور جب بھی وہ اس مشکل سے نجات پانے کا ارادہ کرتے ہیں یہ مشکل انھیں پھر واپس ہو جاتی ہے اور تکلیف وہ بن جاتی ہے۔ جو کچھ ہم پہلے بیان کر چکے ہیں اس کے بعد صرف ایک ہی راستے باقی رہ جاتی ہے، ممکن ہے آپ اسی کو واضح راستہ سمجھ لیں جس میں نہ تو ٹھوکر لگنے کا ڈر ہے اور نہ اس میں دشواریاں ہیں۔ اس راستے میں نہ تو ٹھکنے کا اندیشہ ہے اور نہ اس کی ناک کسی کو چھپا سکتی ہے۔ یہ راستہ تمام تکلیفوں سے پاک ہے اور تمام مشکلات سے خالی ہے، اور وہ قول یہ ہے کہ آنحضرتؐ خالص دین کے لئے دعوت کے رسول ہونے کے سوا اور کچھ نہ تھے۔ اس دعوت دین میں نہ تو حکومت کی خواہش شامل تھی اور نہ اس میں کسی سلطنت کی دعوت تھی۔ کیونکہ آنحضرتؐ کے پاس نہ تو بادشاہت تھی اور نہ حکومت، اور نہ آپ کسی مملکت کی بنیاد ان معنوں میں رکھنے کے لئے تشریف لائے تھے جن معنوں میں آج کل سیاست کا لفظ اور اس کے مرادفات لئے جاتے ہیں۔ آپ اپنے سے پہلے انبیاء کی طرح صرف نبی تھے اور آپ نہ تو بادشاہ تھے نہ کسی سلطنت کے بانی تھے اور نہ حکومت کے دعویٰ دار تھے۔

یہ قول غیر معروف ہے اور ممکن ہے کہ یہ مسلمانوں کی سماعت پر ناگوار گزرے۔ لیکن اس میں وزن ہے اس لئے غور و فکر ضروری ہے، اور اس میں مضبوط دلیل ہے۔ (۲) اس سے پیشتر کہ ہم اس کی تشریح کریں ہم یہ ضروری سمجھتے ہیں کہ دیکھنے والوں کو اس خطا اور لغزش سے آگاہ کر دیں جو انھیں پیش آ سکتی ہے۔ اگر وہ اچھی طرح غور نہ کریں اور اس مسئلے کا اچھی طرح مطالعہ نہیں کرتے۔ وہ یہ ہے کہ رسالت بذاتِ خود رسول کو اپنی قوم میں ایک خاص قسم کی زعامت یا قیادت اور امتیاز اور ان پر اختیار عطا کر دیتی ہے۔ لیکن یہ چیز قطعاً بادشاہوں کے امتیاز، ان کے اپنی رعیت پر اختیار اور قدرت سے مشابہ نہیں۔ اس لئے رسالت کی زعامت اور امتیاز،

کی زعامت کو خطا عظم نہیں کرنا چاہیے۔ ان میں نہ صرف اختلاف ہے بلکہ بہت بُرے ہیں۔ اسی طرح آپ نے یہ دیکھ لیا ہے کہ حضرت موسیٰ و عیسیٰ کی اپنے پیروؤں پر سرداری اور اقتدار ملکیت کی سرداری سے بہت مختلف ہے، اور اسی طرح اکثر انبیاء کا اقتدار ہے۔

(۳) دین کی سچی دعوت کے لئے قدرتی طور پر سب سے پہلے تو رسول میں ایک خاص قسم کے کمال جو اس کی ضرورت ہے، اسی لئے اس کے اعضائے جسمانی، حواس اور عقل میں کوئی نقص نہیں ہوتا اور نہ اس میں کوئی ایسی بات ہوتی ہے جو لوگوں کو متنفذ کرے، اسی لئے یہ ضروری ہے۔۔۔۔۔ کیونکہ وہ قائد ہے۔۔۔۔۔ کہ اس میں ہیبت ہو جو دلوں میں رعب ڈال دے، اور جاذبیت ہو جو مردوں اور عورتوں کو اس کی محبت پر مائل کر دے۔ اس کے علاوہ نبی میں روحانی کمال بھی ضروری ہے کیونکہ اس کے فرض منصبی کے سبب اس کا اتصال خداوند تعالیٰ سے ضروری ہے۔

رسالت کے لئے نبی کو اپنی قوم میں خصوصی اجتماعی امتیاز بھی درکار ہے جیسا کہ آیا ہے کہ "خدا جب کسی نبی کو مبعوث کرتا ہے تو اسے اپنی قوم میں عزت اور اپنے قبیلے میں رعب بھی بخشتا ہے" [۱] رسالت نبی کو معتد بہ قوت بھی عطا کرتی ہے کیونکہ اس کا فرض قول کو نافذ کرنا اور دعوت کو قبول کرانا ہوتا ہے۔ خدا رسالت کو بیکار اور عبث چیز نہیں سمجھتا۔ اگر وہ کسی رسول کو حق پر مبعوث کرتا ہے تو وہ چاہتا ہے کہ اس کی دعوت کی تکمیل ہو اور اس کے اصول دنیا کی لوح محفوظ پر نقش ہو جائیں اور اس دنیا کے حقائق میں شمار ہوں۔ "وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ" (اور ہم نے کبھی کوئی رسول نہیں بھیجا مگر اس لئے کہ اللہ کے حکم سے اس کی اطاعت کی جائے) (سورۃ الشکوٰۃ: ۴۴)

[۱] مسئلہ اور بخاری کی روایت ذرا مختلف ہے، دیکھئے: تیسرے اصول الی جامع

الأصول: جلد (۳)، صفحہ (۳۲۰)

نعوذ باللہ! خدا دعوتِ حق کو اس لئے نہیں بھیجتا کہ وہ ضائع کی جائے اور نہ وہ رسول کو اس لئے مبعوث کرتا ہے کہ اس کا مذاق اڑایا جائے۔ وَلَقَدْ اسْتَهْزَيْتُمْ بِرُسُلِ مِّنْ قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِءُونَ ؕ قُلْ سِيرُوا فِي الْاَرْضِ ثُمَّ انظُرُوا كَيْفَ كَانَ عَاقِبَةُ الْمُكْذِبِينَ ؕ (تم سے پہلے بھی بہت سے رسولوں کا مذاق اڑایا جا چکا ہے۔ پھر جن لوگوں نے ان سے مذاق کیا تھا انہیں اسی عذاب نے آگیرا جس کا وہ مذاق اڑاتے تھے، کہہ دو کہ زمین میں پھرو۔ پھر دیکھو کہ ٹھٹھلانے والوں کا کیا انجام ہوا) [سورة "الانعام" (۶) : (۱۱ - ۱۰)] "وَيُرِيدُ اللهُ اَنْ يُحِقَّ الْحَقَّ

بِكَلِمَاتِهِ وَيَقْطَعَ دَابِرَ الْكَافِرِينَ ؕ لِيُحِقَّ الْحَقَّ وَيُبْطِلَ الْبَاطِلَ وَلَوْ كَرِهَ الْمُجْرِمُونَ ؕ (اور اللہ چاہتا تھا کہ اپنے حکم سے حق کو ثابت کرے اور کافروں کی جڑ کاٹ دے تاکہ حق کو ثابت کر دے اور باطل کو مٹا دے، اگرچہ کفار ناراض ہوں) [سورة "الانفال" (۸) : ۸-۷] "وَلَقَدْ سَبَقَتْ كَلِمَتُنَا لِعِبَادِنَا الْمُؤْمِنِينَ ؕ اِنَّهُمْ لَهُمُ الْمَنصُورُونَ ؕ وَاِنَّ حُبْدَنَا لَهُمُ الْغَالِبُونَ ؕ (اور ہمارا حکم ہمارے بندوں کے حق میں جو رسول ہیں پہلے سے ہو چکا ہے۔ بیشک وہی مدد دینے جائیں گے اور بے شک ہمارا شہری غالب رہے گا) [سورة "الصف" (۳۶) : ۱۷۳-۱۷۱] "اِنَّا لَنَنْصُرُ رُسُلَنَا وَالَّذِينَ اٰمَنُوا فِي الْحَيَاةِ الدُّنْيَا وَيَوْمَ يَقُومُ الْاَشْهَادُ ؕ يَوْمَ لَا يَنْفَعُ الظَّالِمِينَ سَعْدٌ لَهُمْ وَلَهُمُ اللَّعْنَةُ وَلَهُمْ سُوءُ الدَّارَةِ (ہم اپنے رسولوں اور ایمانداروں کے دنیا کی زندگی میں بھی مددگار ہیں اور اس دن بھی جب گواہ کھڑے ہوں گے جس دن ظالموں کو ان کا نذر کرنا کچھ بھی نفع نہ دے گا امدان پر پشکار پڑے گی اور ان کے لئے برا گھر ہو گا) [سورة "المؤمن" (۳۰) : ۵۲ - ۵۱]۔

منصبِ رسالت کا تقاضا یہ ہے کہ رسول کے پاس اس سے بھی زیادہ وسیع اقتدار ہو جو حاکم کا محکموں پر ادبِ باپ کا اولاد پر ہوتا ہے۔

رسول کو بھی اپنی اُمت پر اسی طرح اختیار و اقتدار حاصل ہوتا ہے جس طرح بادشاہوں کو لیکن اس کا عہدہ ایسا ہے کہ صرف وہی اس کا اہل ہے اور کوئی دوسرا اس کا شریک نہیں۔ یہ اس کے منصب کا اقتضا ہے کہ وہ ان رُوحوں سے مل جائے جو جنموں میں ہوتی ہیں، اور حجابات کو اٹھارے تاکہ وہ ان کے دلوں کے حالات جان لے، جو سینوں میں ہیں۔ اُس کے لئے یہ ضروری ہے کہ وہ اپنے پیروؤں کے دل چاک کر دے تاکہ وہ محبت اور مَغْنَم کے منبجوں تک پہنچ جائے اور نیکی اور بدی کے سرچشموں کو پالے اور خیالات کے مرکوزوں تک پہنچ جائے تاکہ وہ خدشات کی کمین گاہوں سے متعلق کے سوتوں اور اخلاق کے دفتیروں کو حاصل کر لے۔ سیاست عامہ میں اس کا عمل ظاہر بھی ہوتا ہے اور ایک شریک اور دوسرے شریک، ایک حلیف اور دوسرے حلیف، آقا و غلام اور باپ بیٹے کے درمیان تعلقات کو استوار کرنے میں اس کا عمل مخفی بھی ہوتا ہے۔ اسی طرح ان تعلقات کو بنا ہنٹے میں بھی جن کا علم صرف خداوند اور بیوی کو ہوتا ہے، اُسے ظاہر و باطن کی ہدایت حاصل ہے جسمانی اور رُوحانی امور کی اور ہمارے ارضی و سماوی تعلقات کی تدبیر کا بھی حق حاصل ہے، اور اسے دُنیا اور آخرت کی سیاست حاصل ہے۔

رسالت کے لئے یہ بھی ضروری ہے — اور یہ بہت بڑی چیز ہے —
 رہیسا کہ آپ سمجھتے ہیں کہ نبی کو ہر نفس سے اتصال کا حق حاصل ہو۔ ایسا اتصال جو ہدایت اور تدبیر پر مبنی ہو، اور ہر دل پر اسے اختیار حاصل ہو۔ ایسا اختیار جو غیر محدود ہو۔
 (۴) اس کے ساتھ ساتھ یہ بھی دیکھئے کہ آنحضرتؐ کی رسالت کے ساتھ بہت سی ایسی باتیں مخصوص تھیں جو آپ کے علاوہ کسی اور نبی کو حاصل نہیں تھیں۔ آنحضرتؐ ایک ایسی دعوت لے کر آئے تھے جس کے لئے خدا نے آپ کو منتخب کیا تھا کہ آپ سب لوگوں کو اس کی طرف بلائیں، اور آپ کے لئے یہ مقدور کیا تھا کہ وہ دعوت

کامل طور پر لوگوں کے پاس پہنچ جائے، اور وہ اس وقت تک اس کی دعوت دیتے رہیں جب تک کہ دین مکمل نہ ہو جائے اور نعمت کی تکمیل نہ ہو جائے جب تک کہ فتنہ نہ مٹ جائے اور دین خالص خدا کے لئے نہ رہ جائے۔ ایسی رسالت کے لئے نبی میں ایسا کمال ضروری ہے جو فطرت بشر کا منہبہا ہو۔ اس کے پاس لامحدود نفسیاتی قوت ہو جو خدا اپنے منتخب انبیاء کے لئے متعین کر دیتا ہے، اور اسے خداوندی تائید حاصل ہو جو اس عظیم دعوت عامہ کے شایان شان ہو۔

خدا نے فرمایا ہے: "وَكَانَ فَضْلُ اللَّهِ عَلَيْكَ عَظِيمًا" (اور اللہ کا تم پر بہت بڑا فضل تھا) [سورۃ "النساء" (۴) : ۱۱۳]، اور "فَإِنَّكَ بِأَعْيُنِنَا" (ہم آپ کی ہماری آنکھوں کے سامنے ہیں) [سورۃ "الطور" (۵۲) : ۲۸] اور حدیث میں ہے کہ خدا کی قسم! خدا آپ کو کبھی شرمسار نہیں کرے گا۔ [۲]۔ اور یہ بھی کہ "میں خدا کے نزدیک آدم کے بیٹوں میں سے سب سے اچھا ہوں اور اس میں کوئی فخر نہیں" [۳]۔

اسی وجہ سے آنحضرتؐ کا اقتدار رسالت کے اقتضاد کے سبب اقتدار عام تھا اور آپؐ کا حکم مسلمانوں کے لئے واجب اطاعت تھا اور آپؐ کی حکومت عالمگیر تھی۔ اسی لئے کوئی امر ایسا نہ تھا جو حکومت کے اختیار میں تو ہو لیکن آنحضرتؐ کے اقتدار سے باہر ہو، اور قیادت و سلطنت کی کوئی قسم ایسی تصور نہیں کی جاسکتی کہ جو آپؐ کی مسلمانوں پر ولایت میں داخل نہ ہو۔

جب عقل اس کی اجازت دیتی ہے کہ ان دجوں میں تفاوت ہو جو رسولؐ کو اپنی اپنی امت میں حاصل ہوتے ہیں تو آنحضرتؐ سب انبیاء سے زیادہ اس بات کے مستحق ہیں کہ آپؐ کو اپنی امت پر سب سے زیادہ اقتدار حاصل ہو اور آپؐ کا قول سب سے زیادہ

[۲] حضرت عائشہ سے مروی ہے (روحی کیسے شروع ہوئی؟) مسلم و بخاری بغیر اسناد۔

[۳] : حدیث انس (ترمذی)

مقبول ہو، یعنی آپ کو نبوت کی طاقت، رسالت کا اقتدار اور دعوت صادقہ کا نفاذ حاصل ہو جن کے لئے خدا نے یہ مقدور کیا تھا کہ وہ دعوت باطل پر حاوی ہوں اور دنیا میں ہمیشہ قائم رہیں۔

یہ وہ اقتدار ہے جو خدا آسمان سے ان لوگوں کے پاس بھیجتا ہے جن کے پاس ملائکہ اس کی طرف سے وحی لے کر آتے ہیں۔ یہ وہ مقدس طاقت ہے جس کے لئے خدا کے انبیاء ہی مخصوص ہیں۔ اس میں ملوکیت کا کوئی عنصر موجود نہیں، نہ تو اس سے بادشاہوں کی قوت مشابہ ہے اور نہ سلاطین کا اقتدار ہی اس کے مماثل ہے۔ یہ اقتدار اس لئے ہے کہ لوگوں کو خدا کی طرف بلا یا جائے اور ان تک رسالت کو پہنچایا جائے۔ یہ ملوکیت کا اقتدار نہیں ہے۔ کیونکہ وہ رسالت، دین اور حکم نبوت ہے نہ کہ حکم سلاطین۔

ہم آپ کو دوبارہ آگاہ کئے دیتے ہیں کہ ان دو حکموں کو خلط ملط نہ کیجئے اور ان دونوں ولایتوں کو ایک نہ سمجھیے یعنی ولایتِ رسول بحیثیتِ رسول، اور ولایتِ ملوک و امراء۔

رسول کی اپنی قوم پر ولایت، ولایتِ روحانی ہے جس کا منبع دل کا ایمان ہے جس کا خضوع ایسا صادق اور مکمل خضوع ہے جو خضوعِ جسم کا تابع ہے۔ حاکم کی ولایت مادی ولایت ہے جو دلوں کے اتصال کی بجائے جسموں کے خضوع پر اعتماد کرتی ہے۔ وہ ولایتِ خدا کی طرف دعوت دیتی ہے اور اسی کی طرف رہنمائی کرتی ہے۔ یہ ولایتِ زندگی کی مصلحتوں کی تدبیر اور دنیاوی ضرورتوں کی خاطر ہے۔ وہ دین کے لئے ہے یہ دنیا کے لئے، وہ خدا کے لئے ہے یہ لوگوں کے لئے، وہ دینی سرکاری ہے یہ سیاسی۔ اور غور کیجئے کہ سیاست اور دین میں کس قدر بعد ہے۔

(۵) ہم چاہتے ہیں کہ اب آپ کی توجہ ایک اور بات کی طرف مبذول کریں،

چند کلمات ایسے ہیں جو بعض اوقات تو مترادف معنوں میں اور بعض دفعہ متضاد معنوں میں استعمال ہوتے ہیں۔ بعض سورتوں میں ان سے پریشانی، اختلاف نظر اور اضطراب پیدا ہوتا ہے۔ ان کلمات میں سے چند یہ ہیں: بادشاہ، سلطان، حاکم، امیر، خلیفہ، دولت مملکت، حکومت، خلافت وغیرہ۔

جب ہم یہ کہتے ہیں کہ کیا آنحضرتؐ بادشاہ تھے یا نہیں؟ تو ہمارا مقصد صرف یہ پوچھنا ہوتا ہے کہ کیا آنحضرتؐ سے صنت رسالت کے علاوہ کوئی اور صفت بھی منسوب تھی۔ جن کی رو سے یہ کتنا درست ہو کہ آیا آپ نے کسی وحدت سیاسی کی عمل بنیاد رکھی تھی یا رکھنی شروع کی تھی؟ یہاں لفظ "بادشاہ" کے استعمال کا مطلب ایسی اُمت کا حاکم ہے جسے وحدت سیاسی و مدنی حاصل ہو، اسے آپ خلیفہ کہیں یا سلطان یا امیر جو جی چاہے کہ لیں، اسی طرح حکومت، دولت، سلطنت، مملکت وغیرہ سے ہماری مراد وہ ہے جو علماء، سیاست، GOVERNMENT یا STATE یا KINGDOM وغیرہ سے لیتے ہیں۔

ہمیں اس میں قطعاً شک نہیں کہ اسلام وحدت دینی ہے اور مسلمان بحیثیت قوم ایک جماعت ہیں، آنحضرتؐ نے اسی وحدت کی دعوت دی تھی اور اپنی وفات سے قبل اسے پورا کر دیا تھا۔ آنحضرتؐ اسی وحدت دینی کے سربراہ تھے۔ وہی صرف اس کے امام اور وہی اس کے مدبر تھے، اور آپ ایسے قائد تھے جن کی بات ٹالی نہ جاتی تھی اور جن کے قول کی مخالفت نہ ہوتی تھی۔ اسی وحدت اسلامی کی خاطر آپ نے زبان و سنان سے جنگ کی اور آپ کو خدا کی طرف سے فتح و نصرت حاصل ہوئی، خدا کے فرشتوں نے آپ کی مدد کی اور آپ کو تقویت ہم پہنچائی، یہاں تک کہ آپ نے رسالت کا حق ادا کر دیا اور اس کی امانت کو پورا کیا۔ آپ کو اپنی قوم پر وہ اقتدار حاصل تھا جو آج تک آپ سے پہلے یا آپ کے بعد کسی بادشاہ کو نصیب نہیں ہوا، "الْكَافِرُ"

جس نے رسول کی اطاعت کی اس نے اللہ کی اطاعت کی، اور جس نے مٹہ مٹھا توہم نے تمہیں ان پر نگران بنا کر نہیں بھیجا۔

اور تمہاری قوم نے اُسے ٹھٹھلا یا ہے حالانکہ وہ حق ہے۔ کہ دو۔ میں تمہارا ذمہ دار نہیں بنایا گیا ہر خیر کے ظاہر ہونے کا وقت مقرر ہے اور غمغما تم بیان لو گے۔

تم اس کی اطاعت کرو جو تمہارے رب کی طرف سے تمہیں وحی دی گئی ہے۔ اس کے سوا کوئی معبود نہیں اور مشرکوں سے منہ پھیر لو، اور اگر اللہ چاہتا تو وہ شرک نہ کرنے، اور ہم نے تمہیں ان پر نگران نہیں بنایا اور نہ تم ان کے ذمہ دار ہو۔

اور اگر تمہارا رب چاہتا تو بتنے لوگ زمین میں ہیں سب کے سب ایمان لے آتے۔ پھر کیا تم لوگوں پر زبردستی کرو گے کہ وہ ایمان لے آئیں۔

کہ دو۔ اے لوگو! تمہیں تمہارے رب کی طرف سے حق پہنچ چکا ہے، جس نے ہدایت پائی تو اس نے اپنے ہی لئے ہدایت حاصل کی اور جو گمراہ ہوا تو اس کا وہاں اسی پر پڑا اور میں تمہارا

مَنْ يُطِيعِ الرَّسُولَ فَقَدْ أَطَاعَ اللَّهَ، وَمَنْ تَوَلَّىٰ فَمَا أَرْسَلْنَا

عَلَيْهِمْ حَفِيفًا. (سورة "النساء" ۸۰: ۲۴)

وَكَذَّبَ بِهِ قَوْمُكَ وَهُوَ الْحَقُّ،

قُلْ لَسْتُ عَلَيْكُمْ بِوَكِيلٍ، لِكُلِّ

نَبِيٍّ مُّسْتَفْتٍ وَسَوْفَ يَعْلَمُونَ.

[سورة "الأنعام" : (۶۰) : ۶۶-۶۷]

إِتَّبِعْ مَا أُوحِيَ إِلَيْكَ مِنْ رَبِّكَ

لَا إِلَهَ إِلَّا هُوَ وَأَعْرِضْ عَنِ

الْمُشْرِكِينَ، وَلَوْ شَاءَ اللَّهُ مَا

أَشْرَكُوا، وَمَا جَعَلْنَاكَ عَلَيْهِمْ

حَفِيفًا وَمَا أَنْتَ عَلَيْهِمْ بِوَكِيلٍ.

[سورة "الأنعام" (۶) : (۱۰۴-۱۰۶)]

وَلَوْ شَاءَ رَبُّكَ لَأَمَنَّ مِنَ فِي

الْأَرْضِ كُلَّهُمْ جِيعًا أَفَأَنْتَ

تُكْفِرُ النَّاسَ حَتَّىٰ يَكُونُوا

مُؤْمِنِينَ. (سورة "يونس" (۱۰) : ۹۹)

قُلْ يَا أَيُّهَا النَّاسُ قَدْ جَاءَكُمْ

الْحَقُّ مِنْ رَبِّكُمْ فَمَنْ اهْتَدَىٰ

فَأِنَّمَا يَمْتَدِي بِنَفْسِهِ وَمَنْ ضَلَّ

فَأِنَّمَا يَضِلُّ عَلَيْهَا، وَمَا أَنَا عَلَيْكُمْ

ذمہ دار نہیں ہوں۔

اور تم نے تمہیں ان پر ذمہ دار بنا کر نہیں بھیجا۔

بُوكِيْلٍ ۝ سُوْرَةُ ۙيُوْنُسَ ۙ (۱۰ : ۱۰۸)

وَمَا أَرْسَلْنَاكَ عَلَيْهِمْ وَكِيْلًا

[سورة الإسراء (رباني اسوائيل) (۱۶ : ۵۲)]

کیا تم نے اس شخص کو دیکھا جس نے اپنی
خواہشوں کو اپنا خدا بنا رکھا ہے؟ پھر کیا تم اس
کے ذمہ دار ہو سکتے ہو؟

أَرَأَيْتَ مَنِ اتَّخَذَ إِلَهَهُ هَوَاهُ
أَفَأَنْتَ تَكُونُ عَلَيْهِ وَكِيْلًا

[سورة الفرقان (۲۵) : ۲۳]

بے شک ہم نے یہ کتاب تم پر لوگوں کے لئے
سچی اتاری ہے۔ پھر جس نے ہدایت پائی تو
اپنے لئے اور جو گمراہ ہوا وہ اپنے برے کے
لئے ہوا اور تم ان کے ذمہ دار نہیں ہو۔

إِنَّا أَنْزَلْنَا عَلَيْكَ الْكِتَابَ لِلنَّاسِ
بِالْحَقِّ، فَمَنِ اهْتَدَىٰ فَلِنَفْسِهِ
وَمَنْ ضَلَّ فَإِنَّمَا يَضِلُّ عَلَيْهَا
وَمَا أَنْتَ عَلَيْهِمْ بِوَكِيْلٍ

[سورة الزمر (۳۹) : ۲۱]

پھر بھی اگر وہ اعراض کریں تو ہم نے تم کو ان پر حافظ
بنا کر نہیں بھیجا۔ تمہارا کام تو صرف پہنچا دینا
ہے۔

فَإِنْ أَعْرَضُوا قَمَا أَرْسَلْنَاكَ
عَلَيْهِمْ حَفِيظًا، إِنْ عَلَيْكَ
إِلَّا الْبَلَاغُ

[سورة التورى (۲۲) : ۲۸]

ہم خوب جانتے ہیں جو وہ (مشرک) کہتے ہیں،
تم ان پر زبردستی کرنے والے نہیں، پھر قرآن سے
اسے نصیحت کرو جو میرے عذاب سے ڈرتا ہو۔

مَنْ أَعْلَمَ بِمَا يَقُولُونَ وَمَا
أَنْتَ عَلَيْهِمْ بِجَبَّارٍ ۚ فَذَكِّرْهُ
بِالْقُرْآنِ مَنْ يَخَافُ وَعَبِدِ

[سورة ق (۱۵) : ۲۵]

پس تم نصیحت کرو۔ بے شک تم تو نصیحت
کرنے والے ہو، تم ان پر کوئی داروہ نہیں ہو۔

فَذَكِّرْهُ إِنَّمَا أَنْتَ مُذَكِّرٌ ۚ لَسْتَ
عَلَيْهِمْ بِمُصِيطِرٍ ۚ إِلَّا مَنْ

تَوَلَّى وَكَتَبَهُ فَيُعَذِّبُهُ اللَّهُ
الْعَذَابَ الْأَكْبَرَ

لیکن جس نے منہ موڑا اور انکار کیا تو اللہ اپنے
بہت بڑا عذاب دے گا۔

سورۃ "الغاشیہ" (۸۸) ۲۲-۲۱

جیسا کہ آپ نے دیکھا ہے قرآن صریح طور پر اس کی نفی کرتا ہے کہ آنحضرتؐ لوگوں پر حفیظ ہیں، یا وکیل یا جبار [۲] یا مصیطر (نگران، محافظ) قرآن نے آپ کو یہ حق بھی نہیں دیا کہ وہ طاقت اور جبر کو استعمال کریں تاکہ سب لوگ مومن بن جائیں جو حفیظ اور مصیطر نہیں وہ بادشاہ بھی نہیں ہو سکتا۔ کیونکہ عام محافظت اور جبروت بادشاہ کے لوازم میں سے ہے اور اس کا اختیار غیر محدود ہوتا ہے۔ جو شخص امت کا وکیل نہیں وہ بادشاہ بھی نہیں اور خدا نے فرمایا ہے: "مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا" [سورۃ "الأحزاب" (۳۳) ۱-۲] محمدؐ تم میں سے کسی مرد کا آپ نہیں۔ لیکن وہ اللہ کے رسول اور خاتم النبیین ہیں اور اللہ ہر بات کو جانتا ہے۔

قرآن اس بارے میں بالکل واضح ہے کہ محمدؐ صلعم کا امت پر رسالت کے حق کے علاوہ اور کوئی حق نہ تھا۔ اگر آپ بادشاہ ہوتے تو آپ کا امت پر حق بادشاہت بھی ہوتا کیونکہ بادشاہ کا حق رسالت کے حق سے مختلف ہوتا ہے اور اس کی بزرگی اس سے

[۲]: میرا خیال ہے میں نے کسی کتاب میں یہ پڑھا تھا جس کا نام مجھے اب یاد نہیں، کہ "جبنا" کسی عرب

بادشاہ کا نام تھا اور اسی لئے خدا نے کہا ہے: "وَمَا آتَتْ عَلَيْهِمْ يَجْبَارُ" لیکن میں نے اب نعت

کی بعض کتابوں میں دیکھا ہے کہ بادشاہت کا نام "جبر" ہے۔ یہ محاورہ ہے: "طَلَعَ الْجَبَّارُ"

یعنی جبنا طلوع ہوا (نراد جو زام) کیونکہ اس کی شکل ایسے بادشاہ سے ملتی ہے جو تاج پہن کر

تخت پر بیٹھا ہو، اور یہ بھی کہا جاتا ہے کہ فلاں اتنی قوت کا مالک ہے جتنی کہ قوتِ جبنا یعنی

بادشاہ کی قوت، واللہ اعلم (مصنف)

اگک ہوتی ہے اور اس کا اثر بھی اس کے اثر سے مختلف ہوتا ہے۔

قُلْ لَا أَمْلِكُ لِنَفْسِي نَفْعًا وَلَا
ضَرًّا إِلَّا مَا شَاءَ اللَّهُ، وَ لَوْ
كُنْتُ أَعْلَمُ الْغَيْبِ لَأَسْتَكْبَرْتُ
مِنَ الْخَيْرِ وَمَا مَسَّنِيَ السُّوءُ
إِنْ أَنَا إِلَّا نَذِيرٌ لِّقَوْمٍ
يُؤْمِنُونَ. [سورة الاحراء (۱۷۸: ۱۷۹)]

کہہ دو: میں اپنی ذات کے نفع و نقصان کا بھی
ہاک نہیں مگر جو اللہ چاہے۔ اور اگر میں غیب
کی بات جان سکتا تو بہت سی بھلائیاں حاصل کر
لیتا اور مجھے تکلیف نہ پہنچتی۔ میں تو محض
ڈرانے والا اور خوش خبری دینے والا ہوں۔
ان لوگوں کو جو ایماندار ہیں۔

فَلَعَلَّكَ تَارِكٌ بَعْضَ مَا يُوحَىٰ
إِلَيْكَ وَ ضَآئِقٌ بِهِ مَنُودُكَ أَنْ
يَقُولُوا لَوْلَا أُنزِلَ عَلَيْهِ كِتَابٌ
جَاءَ مَعَهُ مَلَكَ، إِنَّمَا أَنْتَ نَذِيرٌ
وَاللَّهُ عَلَىٰ كُلِّ شَيْءٍ وَكِيلٌ

پھر شاید تم اس میں کچھ چھوڑ دو گے جو تمہاری طرف
وحی کیا گیا ہے اور ان کے یہ کہنے سے تمہارا
دل تنگ ہو گا کہ اس پر کوئی تیزانہ کیوں نہ آئے
آیا اور اس کے ساتھ کوئی فرشتہ کیوں نہ آیا۔
تم تو محض ڈرانے والے ہو اور اللہ ہر بات کا
قدرہ دار ہے۔

[سورة هود (۱۱۱: ۱۱۲)]
إِنَّمَا أَنْتَ مُنذِرٌ وَ اٰهْلِ قَوْمٍ هَادٍ
[سورة الرعد (۱۳: ۱۴)]

قُلْ إِنَّمَا أَنَا بَشَرٌ مِّثْلُكُمْ يُوحَىٰ
إِلَيَّ إِنَّمَا إِلَهُكُمُ اللَّهُ وَ أَحَدٌ،
فَمَنْ كَانَ يَرْجُوا لِقَاءَ رَبِّهِ
فَلْيَعْمَلْ عَمَلًا صَالِحًا وَ لَا يُشْرِكْ
بِعِبَادَةِ رَبِّهِ أَحَدًا
[سورة الكهف (۱۸: ۱۱۰)]

کہہ دو کہ میں بھی تمہارے جیسا آدمی ہی ہوں۔
میری طرف وحی بھی جاتی ہے کہ تمہارا رب
فقط ایک ہی ہے۔ پھر جو کوئی اپنے رب
سے ملنے کی امید رکھے تو اسے چاہیے کہ اچھے
کام کرے اور اپنے رب کی عبادت میں کسی کو
شریک نہ بنائے۔

قُلْ يَا أَيُّهَا النَّاسُ إِنَّمَا أَنَا لَكُمْ
نَذِيرٌ مُّبِينٌ ۝

کہہ دو: اے لوگو! میں تو تمہیں صاف صاف
ڈرانے والا ہوں۔

[سورة "الحج" : (۲۲) : ۲۲۹]

مجھے تو یہی وحی کیا گیا ہے کہ میں تمہیں صاف
صاف ڈراؤں۔

وَأَن لَّيُؤْتِيَنَّكَ الْوَحْيَ
إِنَّمَا أَنَا نَذِيرٌ
مُّبِينٌ ۝ [سورة "ص" : (۳۸) : ۷۰]

کہہ دو: میں بھی تمہاری طرح ایک آدمی ہوں۔
میری طرف ہی وحی بھیجی گئی ہے کہ تمہارا مہرود

قُلْ إِنَّمَا أَنَا بَشَرٌ مِّثْلُكُمْ يُؤْتِي
إِلَىٰ أَنَّمَا إِلَهُكُمُ اللَّهُ وَوَاحِدٌ ۝

[سورة "حم السجدة" : "يا فصلت" (۴۱) : ۶۰] ایک ہی مہرود ہے۔

جیسا کہ آپ نے دیکھا ہے قرآن اس کی تصریح کرتا ہے کہ محمد صلی اللہ علیہ وسلم سوائے
رسول کے اور کچھ نہ تھے جن سے پہلے اور بھی بہت سے انبیاء گزر چکے ہیں۔ یہ بھی
واضح ہے کہ آپ کا کام صرف خدا کی رسالت کو لوگوں تک پہنچانا تھا اور اس بلاغ
کے سوا آپ اور کسی چیز کے مکلف نہ تھے۔ آپ کا یہ فرض نہ تھا کہ آپ لوگوں کو
بجبر رسالت پر ایمان لانے کے لئے کہتے یا انہیں اس بات پر مجبور کرتے

فَإِن تَوَلَّيْتُمْ فَأَعْلَمُوا أَنَّمَا أَعْلَىٰ
رَسُولِنَا بِالْبَلَاغِ الْمُبِينِ ۝

پھر اگر تم پھر جاؤ گے تو جان لو کہ ہمارے رسول
کے ذمے صرف واضح طور پر پہنچا دینا ہی ہے۔

[سورة "المائدة" : (۵) : ۹۲]

رسول کے ذمے سوائے پہنچانے کے اور کچھ
نہیں۔ اللہ جانتا ہے جو کچھ تم ظاہر کرتے ہو اور
جو کچھ تم چھپاتے ہو۔

مَا عَلَى الرَّسُولِ إِلَّا الْبَلَاغُ
وَاللَّهُ يَعْلَمُ مَا تُبْدُونَ وَمَا
تَكْتُمُونَ ۝ [سورة "المائدة" : (۵) : ۹۹]

کیا انہوں نے غور نہیں کیا کہ ان کے سامنے
دعوت کو جہنم تو نہیں ہے۔ وہ تو کھلم کھلا ڈرانے

أَوَلَمْ يَتَفَكَّرُوا مَا بِصَاحِبِهِمْ
مِنْ جَنَّةٍ وَإِن هُوَ إِلَّا نَذِيرٌ

مبینہ سورۃ الاعراف: (۷۰: ۱۸۴)

أَكَانَ لِلنَّاسِ عَجَبًا أَنْ أَوْحَيْنَا
إِلَى رَجُلٍ مِّنْهُمْ أَنْ أَنْذِرِ النَّاسَ
وَيُبَشِّرِ الَّذِينَ آمَنُوا أَنَّ لَهُمْ
قَدْ مَرَّ صِدْقٍ عِنْدَ رَبِّهِمْ

سورة "یونس" (۱۰: ۲۰)

وَإِنْ مَا نُرِيكَ بَعْضَ الَّذِي
نَعِدُهُمْ أَوْ نَتَوَقَّعُكَ فَإِنَّمَا
عَلَيْكَ الْبَلَاغُ وَعَلَيْنَا الْحِسَابُ

سورة "الوعدا" (۲۰: ۴۰)

فَقُلْ عَلَى الرَّسُولِ إِلَّا الْبَلَاغُ

المبینہ سورۃ النحل: (۱۶: ۳۵)

وَمَا أَنْزَلْنَا عَلَيْكَ الْكِتَابَ إِلَّا
لِتُبَيِّنَ لَهُمُ الَّذِي اخْتَلَفُوا فِيهِ
وَهُدًى وَرَحْمَةً لِّقَوْمٍ يُؤْمِنُونَ

سورة "النحل" (۱۶: ۶۴)

فَإِنْ تَوَلَّوْا فَإِنَّمَا عَلَيْكَ الْبَلَاغُ

النبیئہ سورۃ النحل: (۱۶: ۸۲)

وَمَا أَرْسَلْنَاكَ إِلَّا مُبَشِّرًا وَنَذِيرًا

سورة "الاحقاف" یا بنی اسرائیل (۱۶: ۱۰۵)

فَإِنَّمَا يَتَّبِعُنَا بِبِلْسَانِكَ لِنُبَشِّرَ

فالا ہے۔

کیا اس بات سے لوگوں کو تعجب ہوا کہ ہم نے
ان میں سے ایک کے پاس وحی بھیج دی کہ سب
لوگوں کو ڈرانے اور جو ایمان لائیں انہیں یہ
خوشخبری سنائے کہ انہیں اپنے رب کے ہاں
پورا مرتبہ ملے گا۔

اور یا تو ہم تمہیں یہ دکھا دیں گے جو تمہاری
انہیں دی ہے یا انہیں اٹھالیں گے، تو تمہارے
ڈرنے تو پہنچا دینا ہے اور ہمارے ڈرنے حساب
میں ہے۔

پھر رسولوں کے ڈرتے تو صاف صاف پہنچا
دینا ہے۔

اور ہم نے اسی لئے تم پر یہ کتاب اتاری ہے
کہ تم انہیں وہ چیز کھول کر بتا دو جس میں وہ
مگھڑ رہے ہیں اور ایمانداروں کے لئے
ہدایت اور رحمت بھی ہے۔

پھر بھی اگر وہ نہ مانیں تو تم پر صاف صاف
پیغام پہنچا دینا ہی فرض ہے۔

اور ہم نے تمہیں صرف خوشخبری سنانے والا اور
ڈرانے والا بنا کر بھیجا ہے۔

سو ہم نے قرآن کو تمہاری زبان میں اس لئے

آسان کیا ہے کہ تم اس سے پرہیز گاروں کیجے۔
خوشخبری سناؤ اور جھگڑنے والوں کو ڈراؤ۔

ہم نے یہ قرآن تم پر اس لئے نازل نہیں کیا
کہ تم ناکام رہو یا مصیبت اٹھاؤ بلکہ اس
شخص کے لئے نصیحت ہے جو ڈرتا ہے۔

اور رسول کے ذمے صرف صاف صاف پہنچا
دینا ہے۔

اور ہم نے تمہیں محض خوشخبری دینے والا اور ڈرانے
والا بنا کر بھیجا ہے۔

مجھے تو یہی حکم دیا گیا ہے کہ اس شہر کے رب
کی عبادت کروں جس نے اسے مقدس بنا لیا ہے
اور ہر چیز اسی کی ہے اور مجھے حکم دیا گیا ہے
کہ میں قرآن پڑھوں اور اس میں سے ہوں، اور یہ بھی
کہ قرآن پڑھوں۔ پھر جس نے ہدایت پائی تو اس
کے اپنے لئے ہے اور جو گمراہ ہوا تو کس دھوکے
میں تو صرف ڈرانے والوں میں سے ہوں۔

اور اگر تم جھٹلاتے ہو تو تم سے پہلے بہت
سی قومیں جھٹلا چکی ہیں اور رسول کے ذمے تو
بس صاف صاف پہنچا دینا ہی ہے۔

بِالتَّقِيْنَ وَنُذِرِيْهِ قَوْمًا
لِّدَاۤءِ زُرَّةٍ مَّوِيَّةٍ: (۱۹): (۱۹۷)

طَهٗ . وَمَاۤ اَنْزَلْنَا عَلٰیكَ الْقُرْاٰنَ
لِتَشْتٰى . اِلَّا تَذٰكِرًا لِّمَنْ يَّحْتٰى
[سورة "طه" : (۲۰) : ۱-۳]

وَمَا عَلٰی الرَّسُوْلِ اِلَّا الْبَلَاغُ
الْبَيِّنُ . [سورة "النور" : (۲۴) : ۵۲]

وَمَاۤ اَرْسَلْنَاكَ اِلَّا مُبَشِّرًا وَنَذِيْرًا
[سورة "الفرقان" : (۲۵) : ۵۶]

اِنَّمَاۤ اُوتِیْتُ اَنْۢ اَعْبُدَ رَبَّ هٰذِهِ
الْبَلَدِ الَّذِیْ حَرَّمَهَا وَاِلٰهُ كُلِّ
شَیْءٍ وَاُوتِیْتُ اَنْۢ اَكُوْنَ مِنَ
الْمُسْلِمِیْنَ . وَاَنْۢ اَتْلُوَ الْقُرْاٰنَ
فَسِنْۢ اِهْتَدٰی فَاِنَّمَا یَهْتَدِیْ
لِنَفْسِهٖۙ وَمَنْ ضَلَّ فَقُلْ اِنَّمَا
اَنَا مِنَ الْمُنذِرِیْنَ .

[سورة "القل" : (۲۷) : ۹۱-۹۲]
وَ اِنْ تَكٰذِبُوْا فَقَدْ كَذَّبَۙ اُمَّوْ
مِنْ قَبْلِكُمْ وَاَعْلٰی الرَّسُوْلِ
اِلَّا الْبَلَاغُ الْمُبِیْنُ .

[سورة "العنكبوت" : (۲۹) : ۱۸]

یَا أَيُّهَا النَّبِيُّ إِنَّا أَرْسَلْنَاكَ
شَاهِدًا وَمُبَشِّرًا وَنَذِيرًا وَ
دَاعِيًا إِلَى اللَّهِ بِإِذْنِهِ وَسِرَاجًا
مُنِيرًا (سورة الاحزاب: ۳۳-۳۴) والا اور روشن چراغ بنا یا ہے۔

وَمَا أَرْسَلْنَاكَ إِلَّا كَافَّةً لِّلنَّاسِ
بَشِيرًا وَنَذِيرًا وَلَكِنَّ أَكْثَرَ
النَّاسِ لَا يَعْلَمُونَ

(سورة سبا: ۲۸: ۲۹)

مَا بِصَاحِبِكُمْ مِّنْ حِجَّةٍ إِن هُوَ
إِلَّا نَذِيرٌ لَّكُمْ بَيْنَ يَدَيْ عَذَابِ
شَدِيدٍ (سورة سبا: ۲۴: ۲۶)

إِن أَنْتَ إِلَّا نَذِيرٌ وَإِنَّا أَرْسَلْنَاكَ
بِالْحَقِّ كَثِيرًا وَنَذِيرًا وَقُرْآنًا
مِّنْ أُمَّةٍ إِلَّا خَلَا فِيهَا نَذِيرٌ

(سورة فاطر: ۲۳-۲۴)

وَمَا عَلَيْنَا إِلَّا الْبَلَاغُ الْمُبِينُ
(سورة قين: ۱۷: ۱۸)

قُلْ إِنَّمَا أَنَا بَشَرٌ مِّثْلُكُمْ
وَإِلَّا إِلَهُ الْوَاحِدِ الْقَهَّارُ

(سورة ص: ۲۱: ۲۵)

قُلْ مَا كُنْتُ بِدَاعِيًا مِنَ الرُّسُلِ

اے نبی! بے شک ہم نے آپ کو گواہی دینے
والا خوش خبری دینے والا اور ڈرانے والا بنا کر بھیجا
ہے اور اللہ کی طرف اس کے حکم سے ملانے

اور ہم نے تم کو سب لوگوں کی طرف خوش خبری
سنانے والا اور ڈرانے والا بنا کر بھیجا ہے لیکن
اکثر لوگ نہیں جانتے۔

تمہارے ساتھی کو جنوں تو نہیں ہے، وہ
تمہیں ایک سخت عذاب آنے سے پہلے
خبردار کرنے والا ہے۔

تم تو صرف ڈرانے والے ہو۔ ہم نے تمہیں سچا
دین دے کر خوش خبری دینے والا اور ڈرانے
والا بنا کر بھیجا ہے اور کوئی امت ایسی نہیں

گزی کہ اس میں ڈرانے والا نہ گزرتا ہو
اور ہمارے ذمے صرف کھلم کھلا پہنچا دینا
ہی ہے۔

کہ دو میں تو ایک ڈرانے والا ہوں اور اللہ
کے سوا کوئی معبود نہیں ہے جو ایک ہے اور

غائب۔
کہ دو میں کوئی بنا رسول نہیں ہوں اور میں

نہیں جانتا کہ میرے ساتھ کیا کیا جانے لگا اور نہ
تمہارے ساتھ۔ میں تو صرف اسی کی پیروی کرتا
ہوں جو میری طرف وحی کیا جاتا ہے اور میں صرف
صاف صاف ڈرانے والا ہوں۔

ہم نے تمہیں گواہ، خوشخبری دینے والا اور
ڈرانے والا بنا کر بھیجا ہے۔

اور اللہ اور اس کے رسول کی اطاعت کرو۔
پھر اگر تم نے ردگردانی کی تو ہمارے رسول پر
بھی واضح طور پر پہنچا دینا ہی ہے۔

کہہ دو کہ اس کا علم تو صرف اللہ ہی کہے
اور میں تو صاف صاف ڈرانے والا ہوں۔

کہہ دو، میں تو اپنے رب ہی کی طرف بلاتا ہوں
اور اس کے ساتھ کسی کو شریک نہیں بناتا۔
کہہ دو: میں نہ تمہارے کسی منبر کا اختیار رکھتا
ہوں اور نہ عبادتی کا۔ کہہ دو: مجھے اللہ سے
کوئی نہیں بچا سکتے گا اور نہ مجھے اس کے نبی بنا
پناہ ملے گی۔ مگر اللہ کا پیغام اور اس کا حکم
پہنچانا ہی ہے۔

وَمَا أَدْرِى مَا يُفْعَلُ بِي وَلَا بِكُمْ
إِن كُنْتُمْ تَتَّبِعُونَ إِلَّا مَا يُوحَىٰ إِلَيَّ وَمَا
أَنَا إِلَّا نَذِيرٌ مُّبِينٌ ۝

سورة الاحقاف: (۴۷) : ۱۹۰

إِنَّا أَرْسَلْنَاكَ شَاهِدًا وَمُبَشِّرًا
وَنَذِيرًا ۝ سورة الفتح: (۴۸) : ۱۸۰
وَأَطِيعُوا اللَّهَ وَأَطِيعُوا الرَّسُولَ ۝
فَإِن تَوَلَّيْتُمْ فَإِنَّمَا يَجْعَلُ رَسُولُنَا
الْبَلَاغَ الْمُبِينُ ۝

سورة التغابن: (۶۲) : ۱۲۰

قُلْ إِنَّمَا الْعِلْمُ عِنْدَ اللَّهِ
وَإِنَّمَا أَنَا نَذِيرٌ مُّبِينٌ ۝

سورة الممت: (۶۷) : ۲۶۰

قُلْ إِنَّمَا أَدْعُوا رَبِّي وَلَا
أُشْرِكُ بِهِ أَحَدًا ۝ قُلْ إِنِّي
لَأَمْلِكُ لَكُمْ ضَرًّا وَلَا رَشَدًا
قُلْ إِنِّي لَنْ يُجِيرَنِي مِنَ
اللَّهِ أَحَدٌ ۝ وَكُنْ أَعْيُنًا
مِّن دُونِهِ مُلْتَحِدًا ۝ إِلَّا بَلَاغًا
مِّنَ اللَّهِ وَرِسَالَاتِهِ ۝

سورة الجن: (۷۲) : ۲۳-۲۰

(۷) اگر ہم کتاب اللہ سے سنت نبوی کی طرف رجوع کریں تو ہمیں بات زیادہ

واضح اور دلیل زیادہ مضبوط نظر آتی ہے۔

صاحب "السیرة النبویة" [۵] نے بیان کیا ہے کہ ایک شخص نبی کریمؐ کے پاس کسی ضرورت سے آیا۔ جب وہ آپ کے روبرو ہوا تو اس پر رحمت کیکھی اور رعب طاری ہو گیا، آنحضرتؐ نے اس سے فرمایا: اطمینان رکھو، میں نہ تو بادشاہ ہوں نہ جبار، میں تو قریش کی ایک ایسی عورت کا بیٹا ہوں جو مکہ میں سوکھا گوشت کھایا کرتی تھی۔۔۔۔۔" حدیث میں آیا ہے کہ جب اسرافیلؑ کی زبانی آپ سے یہ پوچھا گیا کہ آپ نبی اور بادشاہ بننا پسند کریں گے یا نبی اور عبد، تو آپ نے جبریلؑ کی طرف دیکھا گو یا ان سے مشورہ کر رہے ہوں۔ جبریلؑ نے زمین کی طرف نظر کی اور تواضع کا مشورہ دیا۔ ایک روایت میں یوں ہے کہ "جبریلؑ نے مجھے تواضع برتنے کا مشورہ دیا تو میں نے نبی اور عبد بننا پسند کیا۔"

یہ بات بھی اس کا ثبوت ہے کہ آنحضرتؐ ہرگز بادشاہ نہ تھے اور نہ آپ نے کبھی حکومت کی خواہش کی اور نہ آپ نے اپنے آپ کو کبھی اس طرف متوجہ کیا۔ آپ قرآن مجید کے اوراق میں کوئی ظاہر یا پوشیدہ اشارہ اس اعتقاد کے حق میں تلاش کریں جو حامیانِ خلافت رکھتے ہیں کہ دین اسلام میں سیاسی وصف بھی ہے اس کے بعد اس کے متعلق کوئی اشارہ حتی المقدور احادیث نبوی میں بھی ڈھونڈیں یہ دین کے وہ شفاف چشمے ہیں جن تک آپ کی دسترس ہو سکتی ہے اور جو آپ کی رسائی سے باہر نہیں، ان میں سے کوئی دلیل — یا شبہ دلیل ہی — تلاش کریں یقیناً آپ کو اس بارے میں کوئی برہان نہ مل سکے گی، سوائے شک و ظن کے اور

[۵]: "السیرة النبویة" از احمد بن زینی دحلان، متوفی ۱۳۰۴ھ، المہجری، (ادب کتاب

"الکتفاء القنوع")

ظن حقیقت سے بے نیاز نہیں کرتا (۵۳۱) : ۲۸

(۸) اسلام کا مقصد خدا کی طرف دعوت دینا ہے، اور یہ مختلف مذاہب میں سے ایک مذہب ہے جس کا مقصد توحیح بشر کی اصلاح اور خدا کی طرف ہدایت ہے۔ یہ ابدی سعادت کی ان راہوں کو کشادہ کرنے والا ہے جو خدا نے اپنے نیک بندوں کے لئے تیار کی ہیں، یہ وہ وحدتِ دینی ہے جس سے خداوند تعالیٰ کا مقصد تمام نبی نوح انسان کو مربوط کرنا ہے اور پورے کریمہ ارض کا احاطہ کرنا ہے۔

یہ اس دنیا کے لئے ایک پاکیزہ اور مقدس دعوت ہے تاکہ کالے اور گورے سب خدا کی رسی کو مضبوطی سے پکڑ لیں اور ایک ہی اُمت بن جائیں۔ ایک ہی خدا کی عبادت کریں اور اس کی عبادت میں بھائی بھائی بن جائیں۔ یہ اس دنیا کی سلامتی بقا اور امن کے لئے ایک نصب العین کی طرف دعوت ہے اور اسے ایک حد کمال تک پہنچانے اور اس سعادت کے حاصل کرنے کی دعوت ہے جو اس کے لئے دیا گیا ہے۔ یہ زمین پر سادہ رحمت ہے اور دونوں جہات پر خدا کا فضل ہے۔

یہ دعوت عالم جو دین میں بھائی چارہ قائم کرتی ہے ایک معقول دعوت ہے اور انسان کی فطرت میں اسے سچ ماننے اور اس پر عمل کرنے کی استعداد موجود ہے۔

یقیناً خدا نے اس دعوت کی تکمیل کا وعدہ فرمایا ہے۔

فَلَا تَحْسَبَنَّ اللَّهَ مُخَلَّفًا وَعْدًا

پس اللہ کو اپنے رسولوں سے وعدہ خلافی کرنے والا خیال نہ کرو۔

رُسُلُهُ (سورة "ابراہیم": (۱۲) : ۱۲۴)

وَعَدَا اللَّهُ الَّذِينَ آمَنُوا مِنْكُمْ

اور اللہ نے ان لوگوں سے جو تم میں سے ایمان لائے اور جنہوں نے نیک عمل کئے وعدہ کیا ہے

وَعَمِلُوا الصَّالِحَاتِ لِيَسْتَخْلِفَنَّهُمْ

کہ انہیں ضرور زمین کی حکومت عطا کرے گا جیسے کہ

فِي الْأَرْضِ كَمَا اسْتَخْلَفَ الَّذِينَ

ان سے پہلوں کو کی تھی، اور ان کے لئے اس

مِنْ قَبْلِهِمْ وَلَيُمَكِّنَنَّ لَهُمْ

دین کو ضرور مستحکم کرے گا جو اس نے ان کے لئے پسند کیا۔ اور ان کے خوف کو امن سے بدل دیگا بشرطیکہ میری عبادت کرتے رہیں اور میرے ساتھ کسی کو شریک نہ بنائیں۔ اور جو اس کے بعد ناشکر بنیں کریں وہی فاسق ہوں گے۔

وَيَنْهَى الَّذِينَ ارْتَضَى لَهُمْ
وَلَيُبَدِّلَنَّهُمْ مِنْ بَعْدِ خَوْفِهِمْ
إِمْنَا يَعْبُدُونَ مِنِّي لَا يَشْرِكُونَ
بِي شَيْئًا وَمَنْ كَفَرَ بَعْدَ ذَلِكَ
فَأُولَئِكَ هُمُ الْفَاسِقُونَ

[سورة النور: (۲۴) : ۵۵]

وہی تو ہے جس نے اپنے رسول کو ہدایت اور سچا دین دے کر بھیجا تاکہ اُسے سب سے ایک دین پر غالب کرے۔ اور اللہ کی گواہی کافی ہے۔

هُوَ الَّذِي أَرْسَلَ رَسُولَهُ
بِالْهُدَىٰ وَدِينِ الْحَقِّ لِيُظْهِرَهُ
عَلَى الدِّينِ كُلِّهِ وَكَفَىٰ بِاللَّهِ
شَهِيدًا [سورة الفتح: (۴۸) : ۲۸]

اور اس سے زیادہ ظالم کون ہے جو اللہ پر چھوٹ باندھے حالانکہ اسے اسلام کی طرف بلایا جا رہا ہو؟ اور اللہ ظالم لوگوں کو ہدایت نہیں کرتا۔ وہ چاہتے ہیں کہ خدا کا نور اپنے منہوں سے بجھا دیں اور اللہ اپنا نور پورا کر کے رہے گا۔ اگرچہ کافر برائے ہیں، وہی تو ہے جس نے اپنا رسول ہدایت اور سچا دین دے کر بھیجا تاکہ اسے سب دینوں پر غالب کرے اگرچہ مشرک ناپسند کریں۔

وَمَنْ أَظْلَمُ مِمَّنِ افْتَرَىٰ عَلَى اللَّهِ الْكِبْرَ وَهُوَ يُدْعَىٰ إِلَى الْإِسْلَامِ، وَاللَّهُ لَا يَهْدِي الْقَوْمَ الظَّالِمِينَ، يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَكَوْكَرَهُ الْكَافِرُونَ، هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ

[سورة الصف: (۶۱) : ۹-۷]

یہ بات معقول ہے کہ تمام دنیا کو ایک ہی دین کی طرف دعوت دی جائے اور تمام انسانیت ایک ہی دعوتِ دینی میں پروٹی جائے۔ لیکن جہاں تک تمام عالم کو ایک ہی حکومت کا پابند کرنے، اور ایک ہی مشترکہ سیاست کے تحت جمع کرنے کا تعلق ہے اس میں اس بات کا احتمال ہو سکتا ہے کہ یہ فطرتِ انسانی سے خارج ہے، اور خدا کا منشاء مرکز اس سے منسوب نہیں، بلکہ یہ تو دنیاوی امور میں سے ہے جسے خدا نے ہیں اپنی عقل، علوم، مساعروں، انعام اور خواہشات کے مطابق ڈھالنے اور چلانے کے لئے آزاد چھوڑ دیا۔ اس بات میں کہ لوگ ایک دوسرے سے مختلف رہیں خدا کی بہت بڑی حکمت ہے :-

وَلَوْ شَاءَ رَبُّكَ لَجَعَلَ النَّاسَ
أُمَّةً وَاحِدَةً وَلَا يَزَالُونَ
مُخْتَلِفِينَ إِلَّا مَن رَّحِمَ رَبُّكَ
وَلِذَلِكَ خَلَقَهُمْ

اور اگر تمہارا رب چاہتا تو تمام لوگوں کو ایک ہی
امت بنا دیتا۔ اور وہ ہمیشہ اختلاف میں
عمریں گے سوائے اس کے جس پر تمہارا رب
رحم کرے، اور اسی لئے انہیں پیدا کیا

سورۃ "ہود" : (۱۱) : ۱۱۹-۱۱۸ ہے

اور اس لئے بھی کہ لوگوں میں وہ منافقت باقی رہے جس سے خدا کا منشاء
تہذیب و تمدن کی تکمیل ہے :-

وَلَوْلَا دَفَعُ اللَّهُ النَّاسَ بَعْضَهُمْ
بِبَعْضٍ لَّفَسَدَتِ الْأَرْضُ
وَلَكِنَّ اللَّهَ ذُو فَضْلٍ عَلَى
الْعَالَمِينَ

اور اگر اللہ بعض کو بعض کے ذریعے دفع نہ
کرا دیتا تو زمین فساد سے پر ہو جاتی -
لیکن اللہ جہاں والوں پر بہت فضل کرتا ہے
والا ہے -

سورۃ "البقرۃ" : (۲۱) : ۱۲۵۱

یہ سب درست رہے گا، یہاں تک کہ "مقررہ میعاد" آجائے اور ہر خداوندی

کی تکمیل ہو۔

یہ دنیاوی اغراض ہیں اور آنحضرتؐ نے اس کے بارے میں کوئی حکم دینے یا اس کی تدبیر کرنے سے انکار کیا ہے۔ آپؐ نے فرمایا: ”تم لوگ اپنے دنیاوی کاروبار کے بارے میں مجھ سے زیادہ علم رکھنے والے ہو۔“

یہ اغراض دنیاوی میں سے ہے، اور دنیا شروع سے لے کر آخر تک اور جو کچھ اس میں اغراض و خواہشات ہیں، خدا کے نزدیک یہ تمام دنیاوی امور ہیج ہیں کہ ان کی تدبیر کے لئے وہ لوگوں کو ان کی عقل کے مطابق عمل کرنے کے علاوہ کچھ کہتا۔ خدا نے ہمیں عقل بخشی ہے اور ہمیں ترقیبات اور لالچ پر تنبیہ کی ہے۔ ہمیں اس نے ہر چیز کے نام سکھائے ہیں۔ خدا اس بات کو بے کار تصور کرتا ہے کہ وہ ان کی خاطر کوئی نبی بھیجے، اور انبیاء کرام اس بات کو لغو خیال کرتے ہیں کہ وہ انہی میں مشغول ہو جائیں اور انہیں کی تدبیر سوچتے رہیں۔

(۹) شاید آپ کو سیرت نبویؐ میں کبھی کبھار کوئی ایسی بات نظر آجائے جو عمل حکومت یا سلطنت و دولت کا کوئی منظر معلوم ہو۔ لیکن یہ بات کہیں آپ کو شبہ میں نہ ڈال دے۔ کیونکہ اگر آپ غور کریں گے تو معلوم ہوگا کہ حقیقت یہ نہیں، بلکہ یہ تو آنحضرتؐ کے مختلف طریقوں میں سے ایک طریقہ تھا جس پر وہ کبھی کبھی دین کے ثبات اور دعوت کی تائید کے لئے اعتماد کرتے تھے۔

یہ بھی عجب نہیں کہ جہاد ہی انہیں طریقوں میں سے ایک طریقہ ہو۔ یہ ایک سخت اور ظالمانہ طریقہ ہے لیکن جیسا کہ آپ جانتے ہیں بعض اوقات بھلائی کے لئے بڑائی ضروری ہو جاتی ہے اور اکثر تعمیر کے لئے تخریب لازمی ہو جاتی ہے۔ کہا جاتا ہے کہ ”آپ مفتوح کئے اور محکوم بنائے بغیر نہ رہ سکے۔“ ہم کہتے ہیں کہ یہ تو لوگوں میں سنت اللہ ہے، اور دنیا میں ہمیشہ بدی اور نیکی، نیکو کار اور بدکار لوگوں میں جنگ

چلی آئی ہے یہاں تک کہ خدا کی مرضی پوری ہو۔

”جب خدا کسی نبی پر زمین کو زندہ کرنے، اس کی پیاس بجھانے اور اس میں خوش حالی فزوں ترکینے کے لئے بارش نازل کرتا ہے تو کیا اس بات سے اس بارش کی قدر و قیمت کم ہو جائے گی کہ وہ اپنے راستے میں پیاروں کو روندتی ہوئی آئی اور پینہ ستونوں پر استادہ مکانوں کو رانی ہوئی آئی؟“ [۶]

قَالُوا غَزَوْتَ وَرَسُولُ اللَّهِ مَا بَعْدَتْ لِقَتْلِ نَفْسٍ وَلَا جَاءَتْ لِسَفْكِ دَمٍ
[وہ کہتے ہیں کہ آپ نے جنگ کی درآئیں ایک خدا کے رسول کسی کو قتل کرنے یا خون بہانے

کے لئے نہیں بھیجے گئے تھے]

جَهْلٌ وَتَضْلِيلٌ أَحْلَامٌ وَسَفْسَفَةٌ قَدَحَتْ بِالسَّيْفِ بَعْدَ الْفَتْحِ بِالْقَلْبِ

[یہ جہالت ہے، داہمے کی گمراہی اور کذب و افترا ہے۔ آپ نے قلم سے فتح کرنے کے

بعد تلوار سے فتح کیا]

لَمَّا آتَى لَكَ عَفْوًا كُلُّ ذِي حَسَبٍ تَكْفَلُ السَّيْفُ بِالْجُهَالِ وَالْعَصْرِ

[جب ہر معزز شخص آپ کے پاس ازخرد آ گیا تو تلوار صرف جاہلوں اور عام لوگوں کی

ضامن ہو گئی]

وَالشَّرِّ إِنَّ تَلَقَّهُ بِالْخَيْرِ ضَمَّتْ بِهِ ذَرَعًا وَإِنْ تَلَقَّهُ بِالشَّرِّ يَنْحَسِرُ

[اگر تم بُرائی کا مقابلہ نیکی سے کرو تو تم عاجز آ جاؤ گے لیکن اگر اس کا مقابلہ بُرائی سے کرو

تو وہ مٹ جائے گی]

عَلَّمْتَهُمْ كُلَّ شَيْءٍ لِيَجْهَلُونَ بِهِ حَتَّى الْقِتَالِ وَمَا فِيهِ مِنَ الذَّمِّ

[آپ نے انہیں ہر وہ بات سکھائی جو وہ نہ جانتے تھے بیان تک جنگ اور اس سے متعلقہ


قواعد و ضوابط اور ذمہ داریاں بھی (۷)

(۱۰) آپ نے دیکھ لیا ہے کہ یہ صرف قرآن ہی نہیں بلکہ اس اعتقاد سے منع کرتا ہے کہ آنحضرتؐ رسالتِ دینی کے ساتھ ساتھ دولتِ سیاسی کی طرف بھی دعوت دیتے تھے، اور نہ صرف تنہا سنت ہی ہیں اس بات سے روکتی ہے کتاب و سنت کے ساتھ عقل اور رسالت کے مفہوم و فطرت کا اقتضاء بھی ہیں اس اعتقاد سے باز رکھتا ہے، آنحضرتؐ کی مومنین پر ولایت، رسالت کی دلالت تھی۔ اور اس میں حکومت کا کوئی عنصر شامل نہ تھا۔

یقیناً! نہ تو وہاں حکومت تھی نہ ریاست، نہ اس میں سیاسی اغراض شامل تھیں اور نہ ملوک و امراء جیسی خواہشات۔

شاید اب آپ کو اس بات کا علم ہو گیا ہو جو آپ پہلے پوچھ رہے تھے۔ یعنی عہدِ نبوی کا مظاہر حکومت اور اغراضِ ریاست سے عاری ہونا۔ آپ نے دیکھ لیا ہے کہ اس وقت حکومت کا نظام موجود نہ تھا اور نہ اس کے لئے والی، قاضی یا دیوان وغیرہ تھے۔ شاید اب حیرت کی وہ تاریکی جس سے آپ دوچار تھے نور میں بدل گئی ہو، اور جسے آپ آتش سمجھتے تھے وہ خفگی اور راحت میں تبدیل ہو گئی ہو!

(۷) احمد بک الشوقی۔ دمشق ۱۹۳۲ء۔ بلند پایہ شاعر قاسمہ میں پیدا ہوئے۔ وہاں اور فرانس میں تعلیم پائی۔ خدیو مصر توفیق نے اپنی معیت میں لے لیا۔ پہلی جنگِ عظیم میں جب انگریزوں نے چالبازی سے خدیو کو تخت سے اتار دیا تو انھیں بھی اہل و عیال سمیت وطن چھوڑ کر بارسکوتامین چلا یعنی پڑی، اور جنگ ختم ہونے تک واپس نہ آئے، قاسمہ ہی میں وفات پائی۔ مترجم



حکومتِ سوم
خلافتِ مسعودی اور حکومتِ عباسی



پہلا باب

وحدتِ دینی اور عرب

- ۱۔ اسلام صرف عربوں کا ہی دین نہیں ہے۔ — ۲۔ ملک عرب اور دین اسلام
- ۳۔ سیاسی اختلاف کے باوجود عربوں کا دینی اتحاد — ۴۔ اسلام کے اسالیب دینی ہیں نہ کہ سیاسی — ۵۔ عبد بنوئی میں عربوں میں سیاسی امتیاز کی کمی — ۶۔ آنحضرتؐ کی موت سے سرداری کا خاتمہ — ۷۔ آپؐ نے اپنے بعد کوئی خلیفہ مقرر نہیں کیا — ۸۔ خلافتِ علیؑ کے بارے میں شیعہ کا مذہب — ۹۔ ابو بکرؓ کی خلافت کے بارے میں جماعتِ مسلمین کا مذہب

(۱) جیسا کہ آپؐ نے دیکھا ہے اسلام ایک بہترین اور بلند ترین دعوت ہے۔ جسے خدا نے ساری دنیا کے لئے بھیجا ہے خواہ مشرقی ممالک یا مغربی عرب ہوں یا اٹلی، مردہوں یا عورت، امرا، ہوں یا عباد، عالم ہوں یا باہل، یہ وحدتِ دینی ہے، خدا کا مقصد یہ تھا کہ اس سے تمام نوعِ بشر کو مربوط کر دے اور ساری دنیا اس میں شریک ہو۔ اس لئے اسلام صرف دعوتِ عربی نہیں تھا۔ نہ ہی یہ

دعوتِ عربی تھا اور نہ دینِ عربی، اسلام کسی اُمت کی دوسری اُمت پر کسی زبان کی دوسری زبان پر کسی علاقے کی دوسرے علاقے پر کسی زمانے کی دوسرے زمانے پر یا کسی نسل کی دوسری نسل پر تقویٰ کے سوا کوئی فوقیت تسلیم نہیں کرتا، حالانکہ آپ کو معلوم ہے کہ آنحضرتؐ عرب تھے اور فطرتاً عربوں سے محبت رکھتے تھے اور ان کی تعریف کرتے تھے، اس کے علاوہ قرآن بھی عربی میں تھا۔

(۲) اسلام کے لئے یہ لازمی تھا کہ وہ اس عالم وجود میں ظاہر ہو، ایک محکم حقیقت بن کر اس دُنیا کے حقائق میں شمار ہو اور خدا کی طرف سے اسے وہ رسول لے کر آئے جسے خدا نے منتخب کیا ہے تاکہ وہ اسے لوگوں تک پہنچائے۔

خداوند تعالیٰ کی رضا یہ تھی کہ وہ اس دعوت کے لئے اپنے رسول کو صرف قبائلِ عرب ہی سے چُنے اور عربوں میں سے بھی اسمعیلؑ کی اولاد میں سے منتخب فرمائے۔ اور اسمعیلؑ کی اولاد میں سے کنانہ کو اور کنانہ میں سے قریش کو اور قریش میں سے بنی ہاشم کو اور بنی ہاشم میں سے محمد صلح بن عبد اللہ کو پسند فرمائے۔ اس میں خدا کی بہت بڑی حکمت ہے۔ خواہ ہم اسے تسلیم کریں یا نہ کریں۔

وَرَبُّكَ يَخْلُقُ مَا يَشَاءُ وَيَخْتَارُ
مَا كَانَ لَهُمُ الْخِيَرَةُ، سُبْحَانَ
اللَّهِ وَتَعَالَى عَمَّا يُشْرِكُونَ ۝
وَرَبُّكَ يَعْلَمُ مَا تَكُنُّ صُدُورُهُمْ
وَمَا يَعْلَنُونَ ۝

اور تمہارا رب جو چاہے پیدا کرتا ہے اور جو
چاہے پسند کرے، انہیں رکھو بونے خداؤں
کو، کوئی اختیار نہیں ہے۔ اللہ ان کے شرک
سے پاک اور برتر ہے اور تمہارا رب جانتا ہے
جو ان کے دل چھپاتے ہیں اور جو ظاہر کرتے

[سورۃ الفسّس، (۲۸): ۶۹-۶۸] ہیں۔

قرآن عربی میں ہے اور رسول بھی عربی ہے۔ اس لئے فطری طور پر یہ تاثر یہ تھا کہ وہ ظہر
نہیں پہنچنے سے پہلے دعوتِ اسلام عربوں ہی میں شروع ہو۔ نہ یہ بات تعجب بخیر ہے

کہ عرب ہی سب سے پہلی قوم ثابت ہو جس کے کانوں تک اس بشیر اور نذیر کی آواز پہنچے اور جنہیں یہ داعی سب سے پہلے خدا کی طرف بلائے اور جنہیں سب سے پہلے وہ ہدایت پر مجتمع کرے، اسی لئے آنحضرتؐ نے اس دعوت کی ابتدا سب سے پہلے اپنے قریبی رشتہ داروں سے کی۔ پھر قوم عرب میں آپؐ مسلسل اعلانِ حق کرتے رہے۔ خدا کی مدد ان کے شاملِ حال رہی یہاں تک کہ سب کے سب آپؐ کی دعوت پر ایمان لے آئے اور وہ لوگ اس رسولِ امینؐ کی قیادت کے تحت اس دین کی وحدت میں سب سے پہلے داخل ہونے والے تھے۔

(۳) جیسا کہ آپؐ جانتے ہیں بلا و عرب مختلف قسم کے عربوں سے آباد تھے، جن کے قبائل اور شعوب مختلف تھے اور لہجے بھی الگ تھے۔ ان کے علاقے بھی ایک دوسرے سے دُور دُور تھے۔ سیاسی وحدت کے لحاظ سے بھی ان میں بہت فرق تھا، ان میں سے بعض تو رومی سلطنت کے تابع فرمان تھے اور بعض مستقل طور پر خود مختار تھے۔ اسی لئے ان تمام عرب قبائل میں حکومت کے طریقے، تدریجاً نظام کے اسلوب اور آداب و عادات خود بخود مختلف تھے، اور ان میں بہت تفاوت تھی، اسی طرح ان میں زندگی کے اقتصادی اور ادبی پہلو بھی مختلف تھے۔

یہ مختلف التوجع آئین سب کی سب عہدِ نبوی میں دعوتِ اسلام کے گرد اور اس کے پرچم تلے جمع ہو گئیں اور خدا کے فضل سے یہ سب لوگ بھائی بھائی بن گئے جنہیں دین کا ایک ہی رشتہ آپس میں مربوط کرنا تھا اور صرف ایک مشترکہ ناطق یعنی آنحضرتؐ اور ان کا لطف و احسان ان کو آپس میں ملانا تھا۔ چنانچہ وہ ایک ہی قوم بن گئے جن کا ایک ہی سردار تھا یعنی محمدؐ صلعم۔

یہ وحدتِ عربی جو عہدِ نبوی میں نظر آتی ہے کسی صورت میں سیاسی وحدت نہ تھی اور نہ اس میں دولت اور حکومت کے کوئی آثار تھے بلکہ یہ ہمیشہ ایک خالص دینی وحدت

رہی جس میں سیاست کا شانہ تک نہ تھا، یہ ایمان اور دین کی وحدت تھی نہ کہ حکومت اور ملکیت کی وحدت۔

(۴) سیرت نبوی سے بھی یہ بات واضح ہو جاتی ہے کیونکہ ہمیں یہ قطعاً معلوم نہیں کہ آپ نے کبھی دوسری قوموں کے سیاسی معاملات میں کوئی دخل دیا ہو۔ نہ آپ نے ان قوموں کے طرز حکومت کو تبدیل کیا تھا اور نہ ہر قبیلے کے اپنے نظام حکومت و قضا کو بدلا تھا۔ آپ نے کبھی یہ کوشش نہ کی کہ ایک قبیلے کے دوسرے قبیلے کے ساتھ اجتماعی اور اقتصادی تعلقات کو بدلا جائے۔ نہ ہم نے یہ سنا ہے کہ آپ نے کبھی کسی والی کو معزول کیا یا کسی قاضی کو مقرر کیا۔ یا لوگوں پر کوئی حاکم اور محافظ مقرر کئے۔ آپ نے ان کی تجارت، زراعت اور صنعت و حرفت کے لئے بھی کوئی قواعد وضع نہ کئے، بلکہ آپ نے یہ تمام معاملات خود ان پر چھوڑ دیئے اور ان سے فرمایا: کہ تم ان کے بارے میں زیادہ جانتے ہو، اسی لئے ہر قوم اور قبیلے کا اپنا تمدن، اپنی سیاست، اپنی حکومت اور اپنا نظام تھا۔ اور انہیں وحدت اسلام اور اس کے قواعد و آداب کے سوا (جیسا کہ ہم کہہ چکے ہیں) کوئی اور چیز آپس میں منسک نہ کرتی تھی۔

مکن ہے بعض اوقات یہ کہا جائے کہ جو قواعد، آداب اور قوانین آنحضرتؐ عرب و غیر عرب قوموں کے لئے لائے تھے بہت وسیع تھے اور بڑی حد تک یہ تمام قوموں اور قبائل کے مظاہر حیات کا احاطہ کرتے تھے۔ ان میں تعزیرات، فوج، جہاد، لین دین، قرض، رہن وغیرہ کے قواعد اور نشست و برخاست، رفتار و گفتار کے آداب بھی تھے۔ اس لئے وہ جس نے تمام عربوں کو ان وسیع قواعد کا پابند بنایا اور ان کے مختلف طریقوں، آداب اور قوانین کو اس بڑی حد تک جو اسلام لے کر آیا تھا ایک کر دیا، اسی نے ان کے تمام مدنی نظاموں کو متحد کر دیا۔ اور اسی سبب سے انہیں سیاسی وحدت قرار دیا۔ اس لئے وہ اس وقت ایک ریاست تھے اور آنحضرتؐ ان کے سرور اور حاکم تھے۔

لیکن اگر آپ ذرا غور کریں تو آپ کو معلوم ہوگا کہ ہر وہ بات جس کو اسلام نے شریعت بنایا اور جس کی پابندی مسلمانوں پر ان کے نبیؐ نے عائد کی — مثلاً نظام و قواعد و آداب وغیرہ — اس میں سیاسی حکومت کے طریقے کم و بیش بالکل نہ پائے جاتے تھے اور نہ اس میں مدنی سلطنت کے قواعد تھے، ان سب کو اگر باہم جمع کیا جائے تو معلوم ہوگا کہ یہ ان اصول سیاست اور قوانین کا جو کسی مدنی حکومت کے لئے لازم ہوتے ہیں ایک جز و قلیل بھی نہیں بنتے۔

اسلام نے جو عقائد، معاملات، آداب، اور تعزیرات پیش کی ہیں وہ شریعت دین ہیں اور محض اطاعتِ خداوندی اور انسان کی دینی بہبود سے متعلق ہیں، اس کے بعد اس میں کچھ فرق نہیں کہ یہ دینی مصلحتیں ہم پر ظاہر ہو جائیں یا مخفی رہیں، اور یہ بات بھی یکساں ہے کہ ان میں انسان کی کوئی مصلحت مدنی ہے یا نہیں۔ کیونکہ یہ ایسی بات ہے جس کی طرف آسانی شریعت یا رسولؐ نے کوئی توجہ نہیں کی۔

اس لئے اگرچہ شریعت اسلام نے عربوں کو مجتمع کر دیا تاہم ان کی ریاست اور زندگی کے دوسرے مدنی، اجتماعی اور اقتصادی مظاہر میں بہت تغیر ہوا۔ اب یہ قول اس کے مترادف ہے کہ وہ مختلف سلطنتیں تھیں — اس حد تک جیسا کہ اس وقت عربوں کی زندگی میں دولت اور حکومت کے معنی لئے جاتے تھے۔

(۵) جب نبی کریمؐ کا انتقال ہوا تو اس وقت عربوں کی یہ حالت تھی کہ ان میں دینی اتحاد تو تھا، لیکن ان کے اندر مختلف حکومتیں تھیں، اور چند ایک امور کے سوا ان سب میں مکمل اختلاف تھا۔ یہ وہ حقیقت ہے جس میں کوئی شک نہیں۔

ہم اس بات سے ڈرتے ہیں کہ کہیں آپ سے اس اختلاف کا ذکر پوشیدہ نہ رہ جائے جس کے متعلق ہم نے کہا ہے کہ وہ عہدِ نبوی میں امم عرب میں موجود تھا اور ایسا نہ ہو کہ آپ کو وہ دلفریب اور بظاہر پرکشش تصویر دھوکے میں ڈال دے جو

مورخین اس عہد کی کھینچتے ہیں۔ اس لئے سب سے پہلے تو یہ جان لیجئے کہ فرق تاریخ میں بہت کچھ خامیاں ہیں اور تاریخ نے اکثر غلط بیانی سے کام لیا ہے اور اکثر اس میں گمراہی پائی جاتی ہے۔

دوسری بات یہ جان لیجئے — اور یہ حقیقت ہے — کہ جب اسلام نے عربوں کے دل جوڑ دیئے، انہیں ایک ہی دین پر مجتمع کر دیا اور انہیں ایک ہی قسم کے نظام اور آداب میں شریک کر دیا، تو ان کے اکثر اختلافات اور بعد کے آثار موٹ گئے۔ تیسری بات رحبن کا اشارہ ہم پہلے کر چکے ہیں، آنحضرتؐ کی دینی سرمداری کا اثر ہے۔ اس وجہ سے کوئی تعجب نہیں کہ اہم عرب کے اختلاف کی علامات دھندلا گئی ہوں اور اس کے آثار چھپ گئے ہوں، اس کی تیزی کم اور شدت ختم ہو گئی ہو۔

وَإِذْ كُنَّا نَعِيذُكُمْ بِاللَّهِ عَلَيْهِمْ إِذْ
كُنْتُمْ أَعْدَاءً فَأَلَّفَ بَيْنَ قُلُوبِكُمْ
فَأَصْبَحْتُمْ بِنِعْمَتِهِ إِخْوَانًا وَ
كُنْتُمْ عَلَى شَفَا حُفْرَةٍ مِنَ
النَّارِ فَأَنْقَذَكُمْ مِنْهَا۔

اور اللہ کا احسان اپنے آپ پر یاد کرو جب تم
آپس میں دشمن تھے۔ پھر تمہارے دلوں کو ملا
دیا اور تم اس کے فضل سے بھائی بھائی ہو
گئے اور تم آگ کے گڑھے کے کنارے پر
تھے۔ پھر ہمیں اس سے نجات دی۔

(سورۃ آل عمران: ۳: ۱۰۲-۱۰۳)

لیکن اس کے باوجود عرب ہمیشہ مختلف امتوں اور مختلف سلطنتوں میں بٹے رہے یہ بات فطری تھی، اور جو فطری نہ تھا اس کی حدت کم ہوتا اور اس کی علامات کا گھٹ جانا ممکن تھا، لیکن کسی حالت میں بھی اس سے پوری طرح نجات ممکن نہ تھی۔

آنحضرتؐ کی وفات کے ساتھ ہی عربوں میں اس اختلافات اور انتشار کے نشان پھر ظاہر ہونے لگے اور ان میں سے ہر قبیلہ اور ہر جماعت پھر اپنی انفرادی اور ممتاز شخصیت اور دوسروں سے الگ اپنے مستقل وجود کا خیال کرنے لگی اور قریب تھا کہ وہ اتحاد اور

جو آنحضرتؐ کی زندگی میں مکمل ہو گیا تھا پھر ختم ہو جائے۔ اکثر عرب مرتد ہو گئے، سوائے اہل مدینہ، مکہ اور طائف کے جو ارتداد میں شامل نہ ہوئے۔ [۱]

(۶) جیسا کہ آپؐ نے دیکھا ہے عربوں کی وحدت اسلامی وحدت کھتی نہ کہ سیاسی

اور آنحضرتؐ کی قیادت دینی قیادت کھتی نہ کہ مدنی، اور عربوں کی اطاعت عقیدے اور ایمان کی وجہ سے تھی نہ کہ حکومت اور اقتدار کے سبب، اور ان کا رسولؐ کے کردار خالصاً خدا کے لئے تھا جس کے ذریعے انھیں وحی کی ہدایات، آسمانی برکتیں اور خداوند تعالیٰ کے اوامر و نواہی پہنچتے تھے :-

وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ [سورة آل عمران: (۳) ۱۱۶] اور دانش سکھاتا ہے اور انھیں کتاب

یہ سعادت محمدؐ بن عبد اللہ بن عبد المطلب الهاشمی القرشی کے لئے تھی۔ ان کی شخصیت اور حسب و نسب کے لئے نہیں بلکہ اس لئے کہ آپؐ رسول اللہ تھے۔ "وَمَا يَنْطِقُ عَنِ الْهَوَىٰ" (وہ اپنی خواہشات کے مطابق گفتگو نہ کرتے تھے) (سورة النجم: (۵۳) ۱۳) بلکہ خدا کی طرف سے معزز فرشتوں کی وساطت سے بولتے تھے، اور جب آپؐ اپنے رفیق اعلیٰ سے جا ملے تو کوئی اور شخص اس کا سزاوار نہ تھا کہ آپؐ کا منصب دینی سنبھال سکنا۔ کیونکہ آپؐ "خاتم النبیین" (سورة الاحزاب (۳۳) ۱۴) تھے اور خدا کی رسالت کا رسول کے سوا کوئی اور وارث نہ ہو سکتا تھا جو نہ تو کسی کو عطا کی جاسکتی تھی اور نہ منتقل ہو سکتی تھی۔

(۷) آنحضرتؐ نے اپنی وفات تک کسی کو اپنا قائم مقام نامزد نہ کیا، اور نہ اس بات کی طرف کوئی اشارہ ہی کیا کہ آپؐ کی اُمت میں کون ان کا قائم مقام ہو سکتا ہے۔ بلکہ آپؐ نے زندگی بھر کسی ایسی بات کی طرف بھی اشارہ نہ کیا جس سے "دولتِ اسلامیہ"

یا "دولتِ عربیہ کا مفہوم ایسا جاسکتا ہو۔"

حاشا! آنحضرتؐ کی وفات اس وقت تک نہیں ہوئی جب تک کہ آپؐ نے خدا کی طرف سے عطا کی ہوئی رسالت کو کامل طور پر ادا نہ کر لیا اور جب تک آپؐ نے اپنی امت کے لئے قواعدِ دین پورے کے پورے مقرر نہ کر دیئے۔ جن میں نہ تو کوئی اشتباہ تھا اور نہ ابہام، اور پھر اگر آپؐ کا مقصد کسی سلطنت کا قیام ہی تھا تو یہ کس طرح ممکن ہے کہ آپؐ اس کی کیفیت کے بارے میں مسلمانوں کو لاعلم چھوڑ جاتے کہ وہ آپؐ کے بعد حیران و ششدر رہ جاتے اور ایک دوسرے کے گلے کاٹنا شروع کر دیتے؟ اور یہ کس طرح ممکن تھا کہ آپؐ کبھی اس معاملے پر غور بھی نہ فرماتے کہ آپؐ کے بعد کون اس سلطنت کا وارث ہوگا؟ حالانکہ یہ وہ ضروری امر ہے جس کی طرف ہر زمانے میں سلطنتوں کے بانیوں نے سب سے پہلے توجہ کی ہے۔ آپؐ نے کیوں کوئی ایسا مشورہ نہ دیا جس سے کہ مسلمان آپؐ کے بعد ہدایت پاسکتے؟ اور کیوں آپؐ اٹھیں اُس حیرت و تفکر کی تاریکی میں چھوڑ گئے جو ان پر مسلط ہو گئی۔ جس کی ظلمت میں وہ ایک دوسرے کے گلے کاٹنے والے تھے۔ حالانکہ ابھی آنحضرتؐ کی نعش مبارک ان کے درمیان موجود تھی جس کی بچھتر و تکھین بھی نہ ہوئی تھی؟

(۸) یہ بات جان لینا بھی ضروری ہے کہ اہل شیعہ سب کے سب اس بات پر متفق ہیں کہ آنحضرتؐ نے اپنے بعد حضرت علیؑ کو مسلمانوں کی خلافت پر متعین فرمایا تھا، ہم نہیں چاہتے کہ اس بحث مباحثہ کو طول دیں اور اس پر زیادہ وقت صرف کریں کیونکہ عملی اور علمی لحاظ سے یہ اس قابل نہیں کہ اسے قابل التفات سمجھا جائے۔

ابن خلدون نے کہا ہے کہ وہ روایات "جھٹیں وہ اپنے مذہب کے مطابق نقل کرتے اور ان کی تفسیر کرتے ہیں۔ بہت سے علماءِ سنت نبویؐ اور تابعین شریعت

انہیں جانتے بھی نہیں، بلکہ ان میں سے اکثر وضع کی ہوئی ہیں یا مشکوک ہیں یا انتہائی غلط تاویلات سے بہت مختلف ہیں“ [۲]

(۹) امام ابن حزم الظاہری نے ان لوگوں کی رائے اختیار کی ہے جو یہ کہتے ہیں، کہ رسول اللہ نے اپنے بعد امور رعیت کی خاطر حضرت ابوبکرؓ کی خلافت کے متعلق ایک واضح حکم چھوڑا ہے، اور اس لئے کہ مہاجرین و انصار کے منفقہ اجماع نے انہیں خلیفہ رسول اللہ منتخب کیا تھا اور لغت میں خلیفہ کے معنی یہ ہیں کہ وہ شخص جسے نبی خود اپنا قائم مقام مقرر کرے نہ کہ وہ جو بغیر اس کی طرف سے نامزد ہوئے اس کا قائم مقام بن جائے۔ یہ ایک ناقابل تردید حقیقت ہے کہ لسانی اور لغوی طور پر اس کے علاوہ اس کے کچھ اور معنی درست نہیں۔ [۳] اور اس پر انہوں نے مفصل بحث کی ہے۔

اس رائے کا ماننا بہت مشکل ہے اور یہیں اس کی کوئی صحیح وجہ نظر نہیں آتی، ہم نے اکثر کتب لغت کا جوہر بل سکیں مطالعہ کیا ہے لیکن ان میں سے کسی میں بھی یہی کوئی ایسے معنی نظر نہیں آئے جو امام ابن حزم کے کلام کی تائید کر سکیں۔ اس کے برعکس ہم نے دیکھا ہے کہ اکثر راویوں نے بالاجماع بیعت ابوبکرؓ پر صحابہؓ کا اختلاف روایت کیا ہے اور یہ بھی کہ کئی ثقہ لوگوں نے اس سے پہلوتی کی تھی، اور حضرت عمرؓ کا یہ قول ان کے اس قول کی معذرت ہے جو انہوں نے آنحضرتؐ کی وفات کے موقع پر کہا تھا [۴]

[۲]: "مقدمہ" ابن خلدون، صفحہ (۱۷۶)۔

[۳]: الفصل فی الملل والأہواء والنحل، جلد (۴)، صفحہ (۱۰۷) و بعد۔

[۴]: جب آنحضرتؐ نے رملت فرمائی تو حضرت عمرؓ نے کہنے کے لئے کھڑے ہوئے کہ من نقین

میں سے اکثر یہ خیال کرتے ہیں کہ آنحضرتؐ کا انتقال ہو گیا ہے، خدا کی قسم! رسول خدا نے وفات

نہیں پائی۔ وہ تو صرف اپنے خدا کے پاس گئے ہیں جس طرح حضرت موسیٰؑ (نقیبہ اگلے صفحہ پر)

انہوں نے کہا: اے لوگو! میں نے کل تم سے ایسی بات کہی تھی جو میری ذاتی رائے
 تھی اور میں نے اسے کتاب التدریس میں نہیں پایا۔ نہ یہ کوئی پیمان یا عہد تھا جو آنحضرتؐ نے
 مجھ سے باندھا ہو۔ لیکن میرا یہ خیال تھا کہ آنحضرتؐ ہمارے امور کی نگرانی ہمارے آخری
 وقت تک فرماتے رہیں گے۔ اب خدا نے تمہارے درمیان اپنی کتاب کو باقی رکھا ہے
 جس سے خود آنحضرتؐ ہدایت حاصل کرتے تھے۔ اگر تم نے اسے مضبوطی سے پکڑا تو
 خدا تمہیں بھی اسی طرح ہدایت دے گا جس طرح کہ ان کو دی تھی۔ خدا نے اب تمہارے
 امور میں سے بہترین شخص کے سپرد کر دیئے ہیں جو آنحضرتؐ کے دوست ہیں اور ان دو میں
 سے ایک ہیں جب وہ دونوں غائب ہوتے ہیں اٹھو اور سعیت کرو۔ [۵]

ہم نے یہ اور اس کے علاوہ اور بہت کچھ تو دیکھا ہے، اور ہم نے یہ جانا ہے کہ
 یہ رائے ماننا بہت غیر ثقہ اور غیر ممکن ہے کہ آنحضرتؐ نے اپنے بعد خلافت کا معاملہ
 طے کر دیا تھا۔ بلکہ حقیقت تو یہ ہے کہ آپؐ نے اپنے بعد حکومت کے بارے میں کوئی اشارہ
 تک نہیں کیا اور نہ اس مسئلے پر مسلمانوں کی ہدایت کے لئے کوئی شریعت پیش کی۔

آنحضرتؐ کی وفات اس وقت تک نہیں ہوئی جب تک کہ دین بکمال نہیں ہو گیا اور اتنا
 نعمت نہیں ہوا اور دعوت اسلام و حقیقت راسخ نہیں ہو گئی۔ جس دن یہ ہو گیا۔ اس دن آپؐ کا
 انتقال ہو گیا اور آپؐ کی رسالت ختم ہو گئی اور وہ خاص رشتہ جو آپؐ کی ذاتِ بابرکات کے
 سبب زمین اور آسمان میں تھا منقطع ہو گیا۔

رقیہ پچھلے صفحہ سے نوٹ: ہم) گئے تھے اور اپنی قوم سے چالیس راتیں غائب رہے تھے اور اس کے بعد
 واپس تشریف لے آئے تھے۔ حالانکہ ان کے بارے میں یہ مشہور ہو گیا تھا کہ وہ وفات پا گئے ہیں۔
 خدا کی قسم! آنحضرتؐ ضرور واپس تشریف لائیں گے اور ان لوگوں کے ہاتھ اور پاؤں کاٹیں گے جو یہ
 گمان کرنے میں آئے کہ آپؐ وفات پا گئے ہیں۔ (تاریخ طبری، جلد ۲) صفحہ (۱۹۷) [۱۵]

[۱۵] تاریخ طبری، جلد (۲) صفحہ (۲۰۳)

دوسرا باب

دولتِ عربیہ

۱۱- آنحضرتؐ کے بعد سیادت صرف سیاسی سیادت ہے۔۔۔ ۲۔ اسلام کا اثر عربوں پر۔۔۔ ۳۔ دولتِ عربیہ کی ابتداء اور ارتقاء۔۔۔ ۴۔ بیعت میں عربوں کا اختلاف۔ [

(۱) جیسا کہ ہم نے پہلے کہا ہے آنحضرتؐ کی سیادت صرف دینی سیادت تھی، جو محض رسالت کے سبب انہیں ملی تھی۔ آپؐ کی وفات سے رسالت ختم ہو گئی اور اس کے ساتھ ہی سیادت بھی۔ جس طرح یہ ممکن نہ تھا کہ رسالت میں کوئی آپؐ کا نائب ہوتا اسی طرح یہ بھی ممکن نہ تھا کہ سیادت میں آپؐ کا کوئی شخص خلیفہ بنتا، لیکن اگر یہ غمزداری تھا اور آنحضرتؐ کی وفات کے بعد آپؐ کے پیروں کو سیادت کے بغیر چارہ نہ تھا تو یہ بالکل نئی قسم کی سیادت تھی اور اس سیادت سے بہت مختلف تھی جو آنحضرتؐ سے متعلق تھی۔

یہ بات واضح طور پر فطری اور معقول ہے کہ آنحضرتؐ کے بعد دینی سیادت کا وجود ختم ہو جائے، اور وہ چیز جس کا ہونا آپؐ کے بعد نصرت میں آسکتا ہے۔ نئی قسم کی سیادت ہے جو

نہ تو رسالت سے متعلق ہے اور نہ دین پر اس کا دار و مدار ہے۔ اس لئے وہ لادینی قسم کی سیادت ہے۔ اگر سیادت لادینی ہو تو وہ سیاست، مدنی و سیاسی سے یک سر و مو مختلف ہیں۔ یہ حکومت اور اقتدار کی سیادت ہے نہ کہ دین کی، اور یہ بعینہ ایسی تھی۔

(۲) دعوتِ اسلامی نے مختلف پہلوؤں سے عرب قبائل کی حالت بہتر بنا دی تھی، اور جب تک رسولِ کریم انہیں اسلام کی طرف بلاتے رہے ان کی یہی حالت رہی۔ یہاں تک کہ وہ اپنے زمانے میں ایک ہی امت بن گئے جو دوسری امتوں سے افضل تھے، اور دوسری قوموں کی طرح انہیں بھی حکمران اور مستعمر بننے کی تربیت دی گئی۔ ان کا عقیدہ شرک کی نجاست سے پاک تھا اور ایمان دل کی گہرائیوں میں راسخ تھا۔ ان کے اخلاق آنحضرتؐ نے مہذب بنائے تھے، فطرتِ سلیم نے ان کی ذہانت کی تکمیل کی تھی۔ ان میں ایک سرخوشی اور ولولہ تھا جسے ان کی طبیعت نے شدید کیا تھا۔ اتحادِ خداوندی نے ان کی دُوریوں کو قریب کر دیا تھا اور اختلافات رفع کر دیئے تھے اور انہیں دینِ خدا میں بھائی بھائی بنا دیا تھا۔ — یہ تھی عربوں کی حالت جب آنحضرتؐ کی وفات ہوئی۔

عربوں جیسی بلند بہت اور ترقی پذیر قوم کے لئے سیادتِ نبوی کے اٹھ جانے کے بعد یہ ممکن نہ تھا کہ وہ پھر اپنی خوشی سے اسی حالت کو لوٹ جاتے جس میں وہ پہلے تھے یعنی وہ پھر سے ایک جاہل قوم، ایک منتشر گروہ، باہم دشمن قبائل اور کمزور و حدیث بن جاتے، جب خدا نے کسی قوم کے لئے قوت اور غلبے کے اسباب فراہم کئے ہیں تو یہ ضروری ہے کہ وہ قوی اور غالب بن جائے اور یہ بھی ضروری ہے کہ وہ نئے تقدیر میں سے اپنا پورا حصہ حاصل کر لے۔ اس لئے یہ ضروری تھا کہ ایک دولتِ عرب قائم ہو جاتی جس طرح کہ اس سے پہلے اور بعد میں بھی سلطنتیں قائم ہوئیں۔

(۳) عربوں سے یہ بات پوشیدہ نہ تھی کہ خدا نے ان کی سلطنت کے اسباب مینا

کر دیتے ہیں اور اس کی راہیں ہموار کر دی ہیں، بلکہ اس کا احساس تو انھیں آنحضرتؐ کی وفات سے پہلے ہی ہوتا شروع ہو گیا تھا۔ لیکن دراصل آپؐ کی وفات کے بعد انھوں نے ایک سیاسی سلطنت کے بارے میں باہم مشورہ کرنا شروع کر دیا تھا جس کا اس دینی وعدت پر قائم ہونا ناگزیر تھا جو آنحضرتؐ اپنے بعد ان کے درمیان چھوڑ گئے تھے۔ ”ہر نبوت کے بعد جابرانہ حکومت ناگزیر ہے، اور آنحضرتؐ کی نبوت اس وقت تک رہی جب تک کہ جابرانہ حکومت نے اسے ختم نہ کر دیا۔“ [۱] اس وقت عرب صرف ایک مملکت قائم کرنے، سلطنت مضبوط بنانے، اور حکومت کی بنیاد رکھنے کے بارے میں مشورہ کرتے تھے۔ اسی لئے ان کی زبانوں پر اہانت اور امرار، وزارت اور وزراء کے الفاظ جاری ہو گئے تھے اور وہ صرف قوت و شمشیر، عزت و ثروت، تعداد اور طاقت، رعب اور فوقیت وغیرہ کی باتیں کرتے تھے۔ یہ سب کچھ اس لئے تھا کہ وہ حکومت کے نشے میں سرشار تھے اور سلطنت کے قیام میں غور تھے۔ ہاجرین اور انصار اور بعض صحابہ کبار کا آپس میں تنازع اسی کا نتیجہ تھا۔ یہاں تک کہ بیعت ابوبکرؓ کی تکمیل ہو گئی۔ چنانچہ وہ اسلام کے سب سے پہلے بادشاہ تھے۔

اگر آپ اس بات پر غور کریں کہ بیعت ابوبکرؓ کی تکمیل کیسے ہوئی اور ان کی حکومت کیسے قائم ہوئی تو آپ کو معلوم ہو جائے گا کہ وہ محض سیاسی اور سلطان بیعت تھی۔ اس پر ایک نئی سلطنت کے نقوش پورے طور پر ثبت تھے، اور وہ اسی طرح قائم ہوئی جس طرح اور حکومتیں قائم ہوتی ہیں یعنی قوت و شمشیر کی بنیاد پر۔

یہ وہ نئی سلطنت تھی جس کی بنا عربوں نے ڈالی تھی۔ یہ خالص عربی سلطنت تھی۔ اور عربی حکومت تھی۔ لیکن جیسا کہ آپ نے دیکھا ہے اسلام تمام انسانیت کا مذہب

[۱]: یعنی جب تک ملک نے اس کے بعد جبر و ظلم کرنا شروع نہ کر دیا۔ [أساس البلاغة از

زمخشری]۔ [مراد یہ ہے کہ ہر نبی کے بعد جابرانہ حکومت قائم ہو گئی]

ہے۔ یہ نہ عربی ہے اور نہ عجمی۔ دولتِ عربیہ و عورتِ دینی کی بنیاد پر تعمیر ہوئی تھی۔ اس کا شمار اس دعوت کی حمایت، اور اس کا مقصد اس کا قیام تھا۔ اس لئے اس دعوت کے معاملات میں اس کا بہت بڑا اثر تھا، اور اسلام کے ارتقاء اور نشوونما میں اس کا اہمیت کا بہت بڑا ہاتھ تھا۔ لیکن اس کے باوجود یہ "دولتِ عربیہ" ہونے کے علاوہ اور کچھ نہ تھی۔ جس نے اقتدارِ عرب کی تائید کی، عربوں کی مصلحتوں کی ترویج کی اور انہیں دنیا بھر میں شکرمن کر دیا۔ انہوں نے دنیا کو خوب آباد کیا اور اس کی عمدہ اور پسندیدہ باتوں سے اچھی طرح مستفید ہوئے۔ یہ ان قوی اور مضبوط قوموں کی شان ہے جو فتح و استعمار پر قادر ہو جاتی ہیں۔

(۴) جب مسلمان بتقیفہ نبی ساعدہ میں اس معاملے پر گفت و شنید کر رہے تھے کہ حکومت کس کے سپرد کریں تو وہ اس بات کو خوب سمجھتے تھے جب انصار نے ماجراج سے کہا: "ایک امیر ہم میں سے ہو اور ایک تم میں سے۔" جس پر حضرت ابو بکرؓ نے انہیں یہ جواب دیا تھا کہ: "ہم میں سے امیر ہوں گے اور تم میں سے وزیر" [۲] اور جب ابوسفیان نے پکار کر یہ کہا تھا: "خدا کی قسم! میں ایسی آندھی اُٹھتے دیکھ رہا ہوں جسے خون کے سوا کوئی چیز نہ روک سکے گی۔ اے آلِ عبدمناف! ابو بکرؓ کو تھلے اور سے کیا تعلق؟ کہاں ہیں علی اور عباسؓ وہ دو کمزور اور مظلوم وضعیف اور منکسر مزاج شخص؟ اور پھر اس نے کہا: "اے ابوحنن! اپنا ہاتھ بڑھاؤ کہ میں تمہاری بیعت کروں۔" حضرت علیؓ نے اس سے انکار کیا اور منتمس (ایک جاہلی شاعر) کے پیشتر پڑھے۔

وَلَكِنْ يُعَيِّدُ عَلَى صَيْمٍ يُرَادُ بِهِ إِلَّا الْإِذْلَانِ عِبْرَ الْحَيِّ وَالْوَدَّ

[کوئی شخص اس ذلت پر رضامند نہ ہوگا جو اس پر لادی جانے کی کرشمش کی جا رہی ہے، ہوائے

دہ ذلیل چیزوں کے ایک تو قبیلے کا اڈٹ اور دوسرا کھونٹا]۔

هَذَا عَلَى الْخَشْفِ مَرْبُوطٌ بِرُمَّتِهِ وَذَائِبُ شَيْخٍ فَلَا يَبْكِي لَهُ أَحَدٌ [۳]

یہ تو یعنی اونٹ، رتے سے بندھا ہوا ہے اور دوسرا دکھناٹا ٹوٹا ہوا ہے جس پر کوئی رونے

والا بھی نہیں!

اور جب سعد بن عبادہ (سر دار خزرج) نے حضرت ابوبکرؓ کی بیعت کو ترک کر دیا تھا اور کہا تھا: "خدا کی قسم! یہ تک میں تمہیں اپنے ترکش کتیروں سے نہیں ماروں گا اور اپنے نیزے کی انی کوزنگین نہیں بناؤں گا اور اپنی اس تلوار سے جب تک یہ میرے ہاتھ میں ہے تم سے جنگ نہیں کروں گا، اور تم سے اپنے رشتہ داروں اور اپنے تمام ہم قوموں سمیت جو میری اطاعت کریں گے جنگ نہیں کروں گا، خدا کی قسم! اس وقت تک میں بیعت نہیں کروں گا۔ اگر تمام جفاقت بھی انسانوں کے ساتھ مل کر تمہاری طرف ہو جائیں تو میں تمہاری بیعت اس وقت تک نہیں کروں گا جب تک کہ میں اپنے خدا کے حضور میں پیش نہ کر دیا جاؤں اور میرا حساب کتاب نہ ہو جائے (یعنی قیامت تک) چنانچہ سعد بن عبادہ نہ تو ان کے ساتھ نماز پڑھا کرتے تھے اور نہ ان سے ملتے تھے۔ وہ حج تو کرتے تھے لیکن تمام مناسک میں ان کے ساتھ شامل نہ ہوتے تھے۔ ان کا عمل ہی رہا یہاں تک کہ حضرت ابوبکرؓ کا انتقال ہو گیا۔ [۴]

مسلمانوں کو یہ بات معلوم ہو چکی تھی کہ وہ ایک مدنی اور دنیاوی حکومت کے قیام کی کوشش کر رہے ہیں۔ اسی لئے وہ اس سے بغاوت اور اختلاف جاز سمجھتے تھے۔ انہیں یہ بھی علم تھا کہ وہ صرف امور دنیا میں سے ایک امر میں اختلاف رکھتے ہیں نہ کہ امور دین میں سے۔ اور یہ کہ وہ صرف سیاسی معاملات میں مخالفت رکھتے ہیں جن سے دین کو کوئی تعلق نہیں اور نہ ان کا ایمان انہیں اس سے روکتا ہے۔

[۳] : تاریخ طبری : جلد (۳) ، صفحہ (۲۰۲) و بعد۔

[۴] : تاریخ طبری : جلد (۳) ، صفحہ (۲۱۰)

حضرت ابو بکرؓ اور دیگر حضرات نے یہ کبھی خیال بھی نہیں کیا کہ مسلمانوں کی یہ قیامت کوئی دینی عہدہ ہے اور نہ یہ گمان کیا کہ اس کے خلاف بغاوت دین سے بغاوت ہے حضرت ابو بکرؓ تو صرف یہ فرماتے تھے کہ: "اے لوگو! میں تو تمہاری ہی طرح ہوں۔ میں جانتا ہوں کہ تم مجھے ان باتوں پر مجبور نہیں کرو گے جو رسول اللہ صلعم کی استطاعت میں تھیں خدا نے محمد کو دونوں جہانوں میں انتخاب فرمایا تھا اور انھیں تمام آفات و مشکلات سے بچایا تھا۔ میں تو صرف تابع ہوں نہ کہ مبتدع یعنی میں صرف ان کے عمل پر چلنے والا ہوں نہ کہ کوئی نئی بات پیدا کرنے والا۔" [۵]

لیکن اس وقت بہت سے ایسے اسباب پیدا ہو گئے تھے جنہوں نے حضرت ابو بکرؓ کی خلافت پر کسی قدر دیتی رنگ چڑھا دیا اور بعض لوگوں کو یہ خیال پیدا ہو گیا کہ وہ دینی عہدے کے مالک تھے جس میں وہ آنحضرتؐ کے قائم مقام تھے اسی طرح یہ خیال بھی پایا جاتا ہے کہ مسلمانوں کی قیادت دینی منصب ہے اور آنحضرتؐ کی بیعت ہے۔ سب سے اہم سبب جس نے مسلمانوں میں اس خیال کی پرورش کی ہے وہ لقب ہے جو ابو بکرؓ نے استعمال کیا تھا یعنی "خَلِيفَةُ رَسُولِ اللَّهِ"۔

تیسرا باب

خلافتِ اسلامی

- ۱۔ "خلیفہ رسول اللہ" کے لقب کا ظہور — ۲۔ حضرت ابوبکرؓ کے "خلیفہ رسول اللہ" ہونے کا حقیقی مطلب — ۳۔ یہ لقب اختیار کرنے کی وجہ — ۴۔ حضرت ابوبکرؓ کے خلافتِ بناوت کرنے والوں کو مرتد کا لقب دینا — ۵۔ سب باغی مرتد نہیں ہوتے تھے — ۶۔ زکوٰۃ سے انکار کرنے والے — ۷۔ سیاسی انزکہ دینی، جنگیں — ۸۔ کچھ لوگ درحقیقت مرتد تھے — ۹۔ حضرت ابوبکرؓ کا دینی اخلاق — ۱۰۔ اس اعتقاد کی ابتداء کہ "خلافت منصبِ دینی ہے" —
 - ۱۱۔ اس اعتقاد کی ترویج میں بادشاہوں کا ہاتھ — ۱۲۔ دین میں کوئی خلافت نہیں ہے —
- (۱) ہمارے لئے یہ معلوم کرنا ممکن نہیں کہ وہ کیا خاص سبب تھا جس نے کسی شخص کو حضرت ابوبکرؓ کے لئے خلیفہ رسول اللہ کا لقب ایجاد کرنے پر مجبور کیا۔ لیکن ہم یہ جانتے ہیں کہ حضرت ابوبکرؓ نے اس کی اجازت دی تھی اور اسے پسند کیا تھا۔ ہم نے یہ بھی دیکھا ہے کہ انھوں نے اس لقب کا استعمال ان خطوں میں کیا ہے جو انھوں نے مرتد قبائل عرب

کو اور سپہ سالاران لشکر کو لکھے تھے۔ شاید حضرت ابو بکرؓ نے انہیں میں سب سے پہلے یہ لقب استعمال کیا تھا کیونکہ اس اولین استعمال اسی ذریعے سے عم تک پہنچا ہے [۱]۔

(۲) اس میں شک نہیں کہ رسول کریمؐ عربوں کے سردار اور ان کے اتحاد کا باعث تھے۔ جیسا کہ ہم پہلے ذکر کر چکے ہیں، جب ان کے بعد حضرت ابو بکرؓ عربوں کے بادشاہ بنے اور ایک نئے سیاسی طریقے پر ان کی وحدت کو قائم کیا تو عربوں کی زبان میں اس لحاظ سے یہ ناطہ۔۔۔ کہ وہ "خلیفۃ رسول اللہ" ہیں۔۔۔ مقبول ہو گیا، جیسے کہ انہیں محض "خلیفہ" کہنا راجح ہے۔ (جس طرح ہم نے خلافت کے معنی بیان کرتے ہوئے دیکھا ہے) چنانچہ اس معنی میں حضرت ابو بکرؓ رسول کے جانشین (قائم مقام، خلیفہ) تھے۔ اس کے علاوہ خلافت کے اور کچھ معنی نہیں۔

(۳) اس لقب میں رُعب، قوت اور جاذبیت ہے، اس لئے کچھ عجیب نہیں کہ حضرت ابو بکرؓ نے اُسے اختیار کر لیا ہو کیونکہ وہ ایک نئی سلطنت کے بانی تھے جس کی حدود کو وہ فتنوں کی آنکھوں سے بچانا چاہتے تھے اور خواہشات و اغراض کے تند بگولوں سے محفوظ رکھنا چاہتے تھے۔ اور خود اس قوم سے بھی حفاظت کرنا چاہتے تھے جو ابھی ابھی جاہلیت سے آزاد ہوئی تھی اور جس میں ابھی عصبیت اور شدید لکڑیوں میں موجود تھا اور جو اطاعت نہیں دیتی تھی لیکن اُسے ابھی آنحضرتؐ کا عبدِ باریک بھی یاد تھا۔ ان کی طرف اطاعت بھی یاد تھی اور ان کے ایک ایک لفظ پر سر جھکانا بھی یاد تھا۔ اس لئے یہ لقب اس لحاظ سے مناسب تھا کہ عربوں کی سرکشی کو روک سکے اور ان لوگوں کو رام کر سکتا تھا جو لگام سے باہر ہو گئے تھے، شاید یہ مقصد اس سے پورا ہو گیا تھا۔

عربوں میں سے ایک جماعت نے یہ گمان کیا تھا کہ حضرت ابو بکرؓ کی خلافت ہر معنی میں رسول کریمؐ کی حقیقی خلافت ہے۔ اسی لئے انہوں نے کہا کہ ابو بکرؓ محمدؐ کے

[۱] تاریخ طبری، جلد (۳)، صفحہ ۲۲۷-۲۲۶

خلیفہ ہیں۔ اور محمد خدا کے خلیفہ تھے، چنانچہ انھوں نے حضرت ابوبکرؓ کو "خلیفۃ اللہ" کنا شروع کر دیا۔ اگر خلافت صدیق کے معنی یہ ہیں، تو تھے جو وہ سمجھتے تھے تو شاید وہ غلطی پر نہ ہوتے اور ان میں سے اکثر اب تک ہی سمجھتے ہیں لیکن حضرت ابوبکرؓ اس لقب پر سخت ناراض ہوئے اور انھوں نے کہا: "میں خلیفۃ اللہ نہیں ہوں بلکہ خلیفۃ رسول اللہ ہوں۔" [۲]

(۴) اس لقب نے عربوں اور مسلمانوں کی ایک جماعت کو اس بات پر اکسایا کہ وہ حضرت ابوبکرؓ کی حکومت کی اسی طرح دینی لحاظ سے اطاعت کریں جیسے کہ وہ آنحضرتؐ کی کرتے تھے، اور ان کے مرتبہ شاہی کی اسی قدر عزت کریں جیسی کہ دین سے تعلق رکھنے والی ہر بات کی ضروری ہے۔ اسی لئے ان کے رائے میں حضرت ابوبکرؓ سے بغاوت دین سے بغاوت تھی اور اسلام سے ارتداد تھا۔ ہماری رائے میں یہ عین ممکن ہے کہ ان لوگوں کے یہ کہنے کا کہ جو لوگ ابوبکرؓ کی اطاعت سے تارک ہو گئے ہیں وہ مرتد ہیں۔ یہی سبب ہوا اور اسی لئے وہ حضرت ابوبکرؓ کی جنگوں کو "عروبِ رذیۃ" کہتے ہیں۔

(۵) لیکن ہو سکتا ہے کہ وہ سب کے سب مرتد نہ ہو گئے ہوں۔ یعنی انھوں نے خدا اور اس کے رسول سے کفر نہ کیا تھا۔ ان میں سے ایسے بھی تھے جو اپنے اسلام پر قائم تھے لیکن انھوں نے کسی سبب سے وحدت ابوبکرؓ میں مثال ہونے سے انکار کر دیا تھا۔ اس میں نہ تو کوئی صریح انہیں نظر آتا تھا اور نہ اس سے ان کے دین میں کوئی نقص واقع ہوا تھا۔ اس لئے لامحالہ وہ سب کے سب مرتد نہ تھے اور نہ ان کے خلاف جنگ دین کے نام پر تھی۔ اگر ان سے جنگ کئے بغیر چارہ نہ تھا تو اس کا سبب محض سیاست تھا اور اتحاد عرب کو بچانا تھا اور ان کی سلطنت کی حفاظت کرنا تھا۔

[۲] : "مقدمہ ابن خلدون : صفحہ (۱۸۱)۔"

مہ نے یہ بھی دیکھا ہے کہ ان میں سے بعض نے مسلمانوں کی بیعت ہو چکنے کے بعد بھی بیعت ابو بکرؓ سے انکار کیا تھا، مثلاً علی بن ابی طالب اور سعد بن عبادہ۔ لیکن ان سے نہ تو مرتدین کا سا سوک کیا گیا اور نہ ان کے بارے میں کسی نے یہ لفظ تک کہا۔

(۶) ان میں سے بعض نے جن سے حضرت ابو بکرؓ نے جنگ کی تھی صرف زکوٰۃ دینے سے انکار کیا تھا۔ اس سے شاید ان کا مطلب تارکِ دین ہوتا یا کفر اختیار کرنا نہ تھا بلکہ ان کا مقصد صرف حضرت ابو بکرؓ کی حکومت کو تسلیم کرنے سے انکار تھا۔ جیسے کہ مسلمانوں میں سے کئی علیل صحابہؓ نے کیا تھا۔ اس لئے جب وہ حضرت ابو بکرؓ کا اعتراف نہ کرتے تھے اور نہ ان کے اقتدار و حکومت کو تسلیم کرتے تھے تو ان کا زکوٰۃ ادا نہ کرنا باعثِ تعجب نہیں۔

جب کبھی بھی ہم تاریخ کی ان روایات کا بغور مطالعہ کرتے ہیں اور ان لوگوں کے بارے میں دیکھتے ہیں جنہوں نے حضرت ابو بکرؓ سے بغاوت کی، جنہیں مرتدین کا لقب دیا گیا اور جن کے خلاف جنگوں کو "حروبِ ردّہ" کہا گیا تو ہم تاریخ کی گمراہی، تاریکی اور ظلم سے بخوبی آگاہ ہو جاتے ہیں، لیکن حقیقت کے نور کی ایک چنگاری تاریخ کی اس ظلمت میں ہمیشہ پیدا ہوتی رہی ہے اور عقلمندیوں کی طرف ایک نہ ایک دن متوجہ ہو کر رہیں گے اور مکن ہے وہ اسی آگ کی روشنی سے ہدایت حاصل کر لیں۔

عالمِ دین و لید اور مالک بن نویرہ کی باہمی گفتگو پر آپ غور کریں، مالک ان لوگوں میں سے ہے جنہیں "مرتدین" کا لقب دیا گیا تھا، اور یہ وہی ہے جس کے قتل کا خالدؓ نے حکم دیا تھا، اس کے بعد اس کے سر کو ہنڈیا رکھنے کے لئے چولہے کا پتھر بنا یا گیا [۳] مالک مسلسل واضح اور صریح طور پر اس کا اعلان کرتا رہا کہ وہ اسلام پر قائم ہے لیکن وہ خالد

[۳] جب آگ جلائی جاتی ہے تو اس پر ہنڈیا دو مقابل پتھروں پر رکھی جاتی ہے، اور ایک پتھر نیچے

ہوتا ہے۔ اگر تیسرا پتھر نہ لے تو ہنڈیا کو پارٹ کے ساتھ ٹیک دے دیتے تھے۔

کے آقا یعنی ابوبکرؓ کو زکوٰۃ ادا نہیں کرے گا۔

اس لحاظ سے یہ بالکل غیر دینی تنازعہ تھا۔ یہ تنازعہ اُس مالک کے جو مسلمان اور اپنے دین پر قائم تو تھا لیکن بنو تمیم میں سے تھا، اور ابوبکرؓ القرظی کے درمیان تھا جو ایک ایسی سلطنت کے بانی تھے جس کے سردار قرظی ہیں سے تھے۔ یہ نزاع قواعد دین یا اصول ایمان کے بارے میں نہ تھا بلکہ ملکیت اور حکومت کے بارے میں تھا۔

خود مالک ہی نے اپنے اسلام کی شہادت نہیں دی بلکہ حضرت عمرؓ بن خطاب نے بھی اس کی گواہی دی جب انھوں نے حضرت ابوبکرؓ سے کہا تھا: "خالد نے ایک مسلمان کو قتل کیا ہے اس لئے اسے قتل کر دیجئے" بلکہ خود حضرت ابوبکرؓ بھی اس کے اسلام پر گواہ تھے جب انھوں نے حضرت عمرؓ کو جواب دیا تھا: "میں اسے قتل نہیں کر سکتا اس نے غلط مفہوم لیا اور اس سے غلطی ہو گئی" [۴۲]

ایک اور مثال لیجئے، ان میں سے ایک شاعر [۵] کہتا ہے:-

أَطَعْنَا رَسُولَ اللَّهِ مَا كَانَ بَيْنَنَا
فِيَا لِعِبَادِ اللَّهِ مَا لِأُخِي بَكْرٍ

جب تک رسولؐ میں رہے ہم ان کی اطاعت کرتے رہے۔ اے خدا کے بندو! ابوبکرؓ

کو ہمارے معاملات سے کیا کام؟

أَيُّورِثُنَا بَكْرًا إِذَا مَاتَ بَعْدَهُ
وَتِلْكَ لَعَمْرُ اللَّهِ قَاصِمَةُ الظُّهْرِ

کیا ابوبکرؓ بھی اپنے مرنے کے بعد ہمیں بکر (نوجوان اونٹ) : مراد حضرت ابوبکرؓ کی اولاد کے

حوالے کر جائے گا؟ اور یہ خدا کی قسم مگر توڑنے والی بات ہے سنی زیادت ہے۔

ان اشعار میں صرف ایک ایسا انسان نظر آتا ہے جو ابوبکرؓ پر ناراض ہے۔ ان کی حکومت

سے منکر ہے۔ ان کی اطاعت کو تسلیم نہیں کرتا اور ان کی بیعت کا تارک ہے۔ لیکن اس

[۴۲]: دیکھئے "تاریخ ابوالفداء" جزو اول، صفحہ (۱۵۷، ۱۵۸)

[۵]: خلیل بن اوس (حسین بن اوس کا بھائی) — تاریخ طبری، جلد (۳)، صفحہ (۲۲۳)

وقت ساتھ ہی اس کا دل آنحضرتؐ پر ایمان لارہا ہے اور وہ اسلام میں سے کسی بات کو چھوڑ نہیں رہا۔

پھر اس کے بعد کیا ہم نے تاریخ میں یہ نہیں دیکھا کہ حضرت عمرؓ نے حضرت ابو بکرؓ کو مرتدین کے قتل سے منع کیا تھا؟ اور کہا تھا: "آپ کیوں ان لوگوں سے جنگ کرتے ہیں؟ حالانکہ آنحضرتؐ نے فرمایا ہے: مجھے نیکم ہے کہ لوگوں سے صرف اس وقت تک جنگ کروں جب تک کہ وہ لا اِلهَ اِلاَّ اللهُ نہ کہیں جس نے یہ کہہ دیا اس کا مال اور اس کی جان سوائے خدا کے حق و حساب کے مجھ سے محفوظ ہے" [۶]

یہ وہ قلیل ترین روایات ہیں جو پوری صداقت سے ہم تک پہنچی ہیں۔ جن کے آثار تاریخ مٹانے پر تلی ہوئی مٹی اور جن کے حالات مٹ جانے والے تھے، اور تلاش کیجئے۔ بت کچھ مل جائے گا۔

(۷) ہمیں یہ کہنے میں کوئی باک نہیں ہے کہ وہ جنگ جسے ابو بکرؓ کی خلافت کے اولین دور میں "حرب مرتدین" کہا جاتا تھا۔ ہرگز دینی جنگ نہ تھی بلکہ محض سیاسی جنگ تھی۔ عوام یہ سمجھتے تھے کہ وہ دین کے لئے تھے لیکن وہ سب کی سب دین کے لئے نہ تھی۔

یہ ہمارا کام نہیں کہ ہم اس جگہ آپ کو وہ حقیقی اسباب بتائیں جو فی الواقع "حرب ردّہ" کو شعل کرنے والے تھے۔ نہ ہمارے لئے یہ ممکن ہے کہ اب جب کہ یہ بحث ہمارے وپیش ہے ہم اس سے پوری طرح واقف ہونے کا دعویٰ کریں۔ لیکن ہم سمجھتے ہیں کہ اگر آپ ان قبائل کے انساب کا انہی طرح مطالعہ کریں جنہوں نے حضرت ابو بکرؓ کے خلاف بغاوت کی تھی اور ان کا قریش سے (جو اس وقت کے شاہی گھرانے کا جدِ امجد تھا) تعلق معلوم کر لیں، اور اگر آپ زرخیز قوموں میں خدا کی سنت کو سمجھ جائیں اور حکومت کی قاطریں طبقاتی

وفاداریوں کو دیکھ لیں۔۔۔ اور اس کے ساتھ ساتھ آپ طبائع و آدابِ عرب سے
ابھی طرح واقف ہوں۔۔۔ تو آپ کو بعض اہم بنیادی اسباب نظر آجائیں گے اور
مکن ہے آپ کامیاب ہو جائیں۔

(۸) ہم اس اعتقاد کو مانے لیتے ہیں کہ مسلمانوں کی ایک جماعت آنحضرتؐ
کے بعد بالفعل ارتداد کی مرتکب ہوئی تھی، یہ بات۔۔۔ جیسا کہ ہم قانونِ فطرت کو جانتے
ہیں۔۔۔ بالکل فطری تھی اور ان کے نظام کے مطابق تھی، اس سے بھی پہلے یہ
اعتقاد ہے کہ آنحضرتؐ کی زندگی میں اور آپؐ کی وفات کے بعد کچھ چھوٹے نبیوں نے
نبوت کا دعویٰ کیا تھا۔ ہمارے مشاہدے میں یہ بات آئی ہے کہ نبوت کا دعویٰ ایک
گمراہ اور غیر ہدایت یافتہ ذہن سے بعید نہیں ہے خصوصاً جب عوام اس کی طرف کشش
محسوس کریں اور اگر ان سے بھی زیادہ گمراہ سا تھی اُسے مل جائیں، عام لوگوں کے ٹٹے ایسے
گمراہ اور غلط کار شخص کی نبوت پر ایمان لانے سے زیادہ آسان اور کوئی بات نہیں جب
کہ اس شخص کو یہ گمراہ معلوم ہو کہ انھیں گمراہی کے راستے پر کیسے چلانا چاہیے اور انھیں غلط کاری
کی روش پر کیسے لے جانا چاہیے۔ اسی لئے ہم اس بات پر یقین رکھتے ہیں کہ حضرت
ابوبکرؓ کے عہد کے شروع میں ایسے لوگ تھے جو آنحضرتؐ کی وفات کے سبب بالفعل اسلام
سے مزید ہو گئے تھے جس طرح کہ قبائل عرب میں ایسے اشخاص بھی ملتے ہیں جنہوں نے
نبوت کا جھوٹا دعویٰ کیا تھا۔

اسی لئے حضرت ابوبکرؓ نے سب سے پہلا کام جو کیا وہ یہ تھا کہ وہ ان چھوٹے نبیوں
اور حقیقی مرتدین کے خلاف جنگ پر آمادہ ہو گئے۔ یہاں تک کہ وہ ان پر غالب آ گئے اور
ان کے باطل کو ملیا میٹ کر دیا۔

ہم اس بحث میں نہیں جانا چاہتے کہ آیا یہ محض دینی سبب تھا جس نے حضرت ابوبکرؓ
کو مرتدینِ اسلام کے بارے میں جواب دہ بنایا تھا یا کوئی اور غیر دینی اسباب تھے جنہوں

نے حضرت ابو بکرؓ کو اس ارادے پر اشتعال دلایا تھا۔

کچھ بھی ہو اس میں شک نہیں کہ حضرت ابو بکرؓ کا اپنی نبی سلطنت میں سب سے پہلا کام انہیں مرتدین سے جنگ تھا اور یہیں سے "مرتدین" کا لقب شروع ہوا ہے یعنی حقیقی مرتدین کے لئے یہ صحیح لقب اسی وقت سے شروع ہوا، لیکن اس کے بعد عربوں میں یہ لقب ہر اس شخص کے لئے استعمال ہونے لگا جس سے حضرت ابو بکرؓ نے جنگ کی۔ خواہ وہ دین میں اختلاف رکھتے تھے اور حقیقی مرتد تھے۔ خواہ وہ بغیر مرتد ہوئے صرف سیاسی اختلاف رکھتے تھے۔ اسی لئے حضرت ابو بکرؓ کی تمام جنگیں دین کے عنوان کے تحت درج ہو گئی ہیں اور اسلام کے نام اور شمار میں داخل ہو گئی ہیں۔ حضرت ابو بکرؓ سے مل جانا اسلام کے پرچم تلے جمع ہونے کے مترادف ہو گیا اور ان کے خلاف بغاوت ارتداد اور فسق شہد ہونے لگی۔

(۹) اس کے علاوہ کچھ اور وجوہات بھی تھیں جنہوں نے اس غلطی میں لوگوں کی مدد کی

اور حضرت ابو بکرؓ کی امانت کو دینی معنی پہناتا آسان کر دیا۔

آنحضرتؐ کے نزدیک حضرت صدیقؓ ایک بلند اور ممتاز قدر و منزلت کے مالک

تھے، اور دعوتِ دینی میں بھی ان کا گراں قدر حصہ تھا۔ اسی طرح مسلمانوں میں بھی ان کی

خاص منزلت تھی۔ اس کے ساتھ ساتھ حضرت ابو بکرؓ آنحضرتؐ کا اقتدار کرتے تھے

اور ان کے نقش قدم پر چلتے تھے خصوصاً ذاتی امور میں اور عموماً دوسرے امور میں۔ اس

میں بھی شک نہیں کہ امورِ سلطنت کی سیاست میں بھی ان کا عمل ہی تھا۔ اس لئے وہ اپنی

کوشش کے مطابق اسے دینی راستے پر چلانے رہے اور اس میں حتی المقدور رسول اللہ

کی راہ پر گامزن رہے۔ اس لئے کچھ بعید نہیں کہ حضرت ابو بکرؓ اس سلطنت کے معاملات

میں جس کے وہ پہلے امیر تھے، ہر منظر دین کو بروئے کار لائے ہوں۔

(۱۰) اس سے آپ پر واقع ہو گیا ہو گا کہ یہ لقب "خلیفہ رسول اللہ" اپنے تمام

متعلقات کے ساتھ جن میں سے بعض کا ہم نے ذکر کیا ہے اور باقی کو چھپوڑ دیا ہے غلطی کے ان چند اسباب میں سے ایک تھا جو عام مسلمانوں میں پھیل گئے تھے اور انہیں خیال پیدا ہوا کہ خلافت مرکز دینی ہے اور جو شخص مسلمانوں کے امور کا والی ہوگا اُس نے گویا (عام مسلمانوں کے نزدیک) اسی مقام کو حاصل کر لیا جو آنحضرتؐ کو حاصل تھا۔

اس طرح صدر اول ہی سے مسلمانوں میں یہ خیال رائج ہو گیا تھا کہ خلافت مقام دینی ہے اور صاحب شریعت کی نیابت ہے۔

(۱۱) سلاطین کی مصلحت اسی میں تھی کہ یہ غلط خیال لوگوں میں راسخ ہو جائے تاکہ وہ دین کو ایسی زرہ بنا لیں جو ان کے تخت کی حفاظت کر سکے اور انہیں باغیوں سے بچا سکے۔ وہ مختلف حیلوں سے اس پر عمل پیرا رہے۔ اور وہ رکتے متدد جیسے تھے۔ اگر محققین اس کی طرف توجہ کریں۔۔۔ یہاں تک کہ انہوں نے لوگوں کی عقل میں یہ بات ڈال دی کہ آئمہ کی اطاعت خدا کی اطاعت ہے، اور ان کی تافرمانی خدا کی تافرمانی ہے۔ اس کے بعد خلفاء نے صرف اسی پر اکتفا نہ کیا اور انہیں وہ لقب عظمیٰ نہ کر سکا جو حضرت ابو بکرؓ نے انتخاب کیا تھا۔ انہوں نے اُسے مسترد نہ کیا جس پر حضرت ابو بکرؓ نے تاراضگی ظاہر کی تھی (یعنی "خلیفۃ اللہ") اور انہوں نے سلطان کو زمین پر خدا کا خلیفہ اور اُس کے بندوں پر اس کا ظہل ممدود بنا کر رکھ دیا۔۔۔ سُبْحَانَ اللَّهِ وَتَعَالَى عَمَّا يُشْرِكُونَ۔

اور دیکھئے! خلافت مباحث دینی سے منسلک ہو کر رہ گئی ہے اور عقائد توحید کا ایک جزو بن گئی ہے جس کا مطالعہ مسلمان خدا کی صفات اور انبیائے کرام کی صفات کے ساتھ ساتھ کرتا ہے اور وہ اس کی تعین ویسے ہی کرتا ہے جس طرح کہ کلمہ شہادت کی کہ "أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ۔"

یہ ہے لوگ کا مسلمانوں پر ظلم و استبداد انہوں نے ان کو ہدایت سے گمراہ کیا

اور حقیقت کے چہرے کو تاریک کر دیا۔ دین کے نام پر ان سے روشنی کے سرچشمے مٹائی کر دیئے اور دین ہی کے نام پر ان پر ظلم و جور کیا اور انہیں ذلیل کیا۔ انہیں علوم سیاست کے مطالعے سے محروم کر دیا اور دین ہی کے نام پر وہ انہیں دھوکا دیتے رہے اور انہوں نے ان کی عقلوں کو محدود کر دیا جس کا نتیجہ یہ ہوا کہ مسلمان مسائل تدبیر اور فائن سیاست تک میں بھی اس دین کے علاوہ کوئی راستے قابل غور نہیں سمجھتے۔

اس کے علاوہ ملوک نے ان پر فہم دین محدود کر دی اور انہیں ایک تنگ دائرے میں جو خود ملوک ہی نے ان کے لئے مقرر کیا ہے محبوس کر دیا اور اس کے بعد ان پر علم کا ہر وہ دروازہ مقفل کر دیا جو خلافت کے قصر میں کھلتا تھا۔

اس کا نتیجہ یہ ہوا کہ مسلمانوں کی قوتِ بخت اور نشاطِ فکر مگر مگرئی اور سیاسی مسائل پر غور و فکر اور خلافت اور خلیفہ کے حالات کا تدبیران میں بالکل ختم ہو گیا۔

(۱۲) حقیقت تو یہ ہے کہ احلام اس خلافت سے جس سے مسلمان متعارف ہیں اور اس تمام لالچ اور خوف، عزت و طاقت کے جال سے جو انہوں نے اس خلافت کے ارد گرد دین رکھا ہے، بالکل ناواقف ہے، یہ خلافت ہرگز دینی امور میں سے نہیں اور نہ اس کے اصول و قوانین، اور اصول حکومت اور مسائل سلطنت دین کا جزو ہیں۔ یہ تو محض سیاسی امور ہیں اور دین کا ان سے کوئی تعلق نہیں۔ نہ تو دین انہیں قبول کرتا ہے اور نہ رد کرتا ہے۔ نہ ان کے بارے میں کوئی حکم دیتا ہے اور نہ ان سے منع کرتا ہے۔ ان کا انتظام اس نے ہم پر چھوڑ دیا ہے تاکہ ہم انہیں احکام عقل، تجارت، امم اور قواعد سیاست کے مطابق چلائیں۔

اسی طرح اسلامی عسکری نظام، شہروں اور سرحدوں کی حفاظت اور آباد کاری اور مختلف شعبوں کے نظام میں بھی دین کا کوئی ہاتھ نہیں۔ یہ سب عقل اور تجربے پر مبنی ہے یا قواعد حرب اور انجینئروں اور ماہرین کی راستے پر منحصر ہے۔

دین میں کوئی حکم ایسا موجود نہیں ہے جو مسلمانوں کو علوم معاشرت و سیاست وغیرہ میں دوسری قوموں سے سلطنت لے جانے سے منع کرے یا اس بات سے روکے کہ وہ اس پرانے اور فرسودہ نظام کو جس کے سامنے وہ ذلیل و خوار ہوتے ہیں ختم کر دیں یا انہیں اس بات سے باز رکھتے کہ وہ اپنے ملک کے قواعد اور اپنی حکومت کا نظام انسانی عقل کے نئے نتائج، اور دوسری قوموں کے اصول حکمت میں بہترین اور مضبوط ترین تجربوں پر تعمیر کریں۔

وَالْحَدُّ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا
 أَنَّ هَدَانَا اللَّهُ بِوَصِيِّ اللَّهِ عَلِيِّ مُحَمَّدٍ وَ
 إِلِهِ وَصَحْبِهِ وَمَنْ وَالِإِلَهِ.

مانٹریال (کینیڈا)
 ۱۶ مارچ، ۱۹۵۳ء

